

అమరాధ పరిశోధన

రూ. 3.50 | నవంబరు 78

సప్తమంజరీ



Blank Page

ఐదు నవలలు

(మీకోసం “అపరాధ పరిశోధన” అందజేస్తున్న
మీరు మెచ్చే క్రైమ్ నవలలు)

అడుగడుగునా ఆటంకాలే!

రచన : ‘ సికిందర్ ’

కాలభైరవ స్వామి!

రచన : శ్రీ రాజ్

ఎదురుచూడని ప్రమాదం!

రచన : ఏ. వీ. మోహనాష్

నర బలి?

రచన : వసుంధర

ఇద్దరు దొంగలు

రచన : అజీజ్

అపరాధ పరిశోధన సప్లిమెంట్ — 59

నవంబర్, 1978

వెల : రు. 8-50

ఏడాది చందా 45 రూపాయలు

తీవ్రత చందా 250 రూపాయలు

మేనేజింగ్ ఎడిటర్ :

శ్యామదామోదర్ రెడ్డి

సంపాదక వర్గం :

ఔంపారావ్

శ్యాంబాబు

రమణశ్రీ

ఏ. ఏ. మోహనావ్

సుజనశ్రీ

వసుంధర

విద్వాన్ పీలాదేవి

కార్యాలయం :

అపరాధ పరిశోధన కార్యాలయం

నారాయణగూడ, హైదరాబాద్-29

ఫోన్-36959

ముద్రణ :

క్రాంతి ప్రెస్,

2, ఫ్రాన్సిస్ జోసెఫ్ స్క్వేర్, మద్రాసు-1.

గిడులంగారాని

అడుగడుగునా ఆటంకాలే!

‘సికిందర్’

రెండు చేతులమధ్య తల పెట్టుకుని కూచున్నాడు సావన్ కుమార్.

ఎదురుగా టేబిల్ పైన ఫైర్స్, లెడరూ కుప్పగా పడేసి వున్నాయి. వాటిని పరిశీలించే స్థితిలో లేడతను.

అందుక్కారణం అంతక్రితం అయిదుగురు ఆడవాళ్ళతో ఇంటర్వ్యూ చేయడంవలన వచ్చిన నీరసం. అతని మూడేళ్ళ అనుభవంలో ఇలాటి ఇంటర్వ్యూ ఎన్నడూ నిర్వహించలేదు.

ఈ రోజు వుదయం అతను పదకొండు గంటలవరకు అయిదుగురు వయసు మళ్ళిన ఆడవాళ్ళని ఇంటర్వ్యూ చేశాడు—సెక్రటరీ కోసం క్రితంరోజు పత్రికలలో ప్రకటన ఇచ్చాడు.

ఇంటర్వ్యూకి వచ్చిన ఆ అయిదుగురూ వయ్యారం ఒలకబోస్తూ, కులుకుతూ, పెళ్ళి చూపులకి వచ్చినట్టు ముస్తాబై వచ్చారు. ఒక్కొక్కరి ముఖాలు చూస్తోంటే

సావన్ కుమార్ కి అరికాలి మంట నెత్తికెక్కింది. ఫలితంగా ఇంటర్వ్యూలో ఒక్కరూ సెలవు కాలేదు.

సేత్ సోహన్ లాల్ ఇద్దరి కుమారులలో సావన్ కుమార్ రెండవవాడు. వయసు ఇరవై అయిదు. మూడేళ్ళ క్రితం బి. కాం. పూర్తి చేశాక తండ్రి తన ఫైనాన్సింగ్ కంపెనీలో మేనేజర్ గా నియమించాడు.

ఈ ఫైనాన్సింగ్ కంపెనీకి హైదరాబాదులో నేతాక వైబాగ్ లోనూ, బొంబాయిలోనూ శాఖలున్నాయి. సోహన్ లాల్ తన పెద్ద కుమారుడి సహాయంతో బొంబాయిలోని వ్యాపారాలు నిర్వహిస్తున్నాడు.

హైదరాబాద్ లో ఒక బంగళా, వైబాగ్ లో సముద్రతీరాన ఒక బంగళా, బొంబాయిలో మూడు బంగళాలు అతనికున్నాయి.

ఇరవై అయిదేళ్ళ సావన్ కుమార్ మూడేళ్ళ అనుభవంలో బిజినెస్ లో చాలా మెలుకువలు నేర్చుకున్నాడు.

‘ది హైదరాబాద్ ఫైనాన్సింగ్ అండ్ ఇన్వెస్టి మెంట్స్ ప్రైవేట్ లిమిటెడ్’ సావన్ కుమార్ పర్యవేక్షణలో విపరీతమయిన లాభాలు, కాలాదార్ల మన్ననలు ఆరించింది.

ఈ మూడేళ్ళనుంచీ సావన్ క్షణం విశ్రాంతి లేకుండా ఎప్పుడూ బిజీగా వుండేవాడు. సెక్రటరీ విమల వారంగోజాల క్రితం పెళ్ళి చేసుకుని రాజీనామా ఇచ్చింది. సావన్ కి సెక్రటరీ సమస్య ఎదురయింది.

క్రితం రోజు పత్రికల్లో ప్రకటన ఇచ్చాడు.

ఈ రోజు ఇంటర్వ్యూకి వచ్చిన ఆ ప్రాధర్మి చూసి హతాశుడయ్యాడు కోరిన వయసు లేదు సరికదా సామర్థ్యంగాక అందాన్ని ప్రదర్శించడానికి వచ్చారు.

సావన్ తల బద్దలవుతోంది.

తనకి సెక్రటరీ కావాలి! పదేనిమిది నుంచి ఇరవై ఆయిదేళ్ళ లోపు వయసువున్న పెళ్ళికాని స్త్రీ కావాలి. ఆమెకి బిజినెస్ తప్ప మరో ఆలోచన వుండకూడదు.

“సార్, మిస్ పీలా ఈజ్ వెయిటింగ్.”

సావన్ తల ఎత్తి చూశాడు. ద్వారంలో ఆఫీస్ బాయ్ నాగేష్ నిలబడి వున్నాడు.

“పంపించు.”

నాగేష్ వెనుదిరిగాడు.

ఆఫీస్ బాయ్ నాగేష్ యింటి దగ్గర వంట నుంచి ఆఫీసుకు ఫైళ్ళు అందివ్వడంవరకు అన్నీ చక్కగా చేసి పెడతాడు. ఇరవైవేళ్ళు. ఇంటర్ వరకు చదువుకున్నాడు. రెండేళ్ళ క్రితం సావన్ అతన్ని బ్రాజ్ నుంచి తీసుకు వచ్చాడు.

ఉదయం లేచి వంట చేయడం, తర్వాత ఆఫీసుకి వచ్చి ఫైళ్ళు వగైరా అందివ్వడం, సాయంత్రం తిరిగి ఇంట్లో వంట చేయడం... ఇవీ నాగేష్ దినచర్యలు. అతని వంటకి సావన్ ఎంతగా రుచి మరిగాడంటే తాను పెళ్ళి చేసుకుంటే నాగేష్ ఎక్కడ దూరమవుతాడోనని బెంగపడు తున్నాడు.

సావన్ గబ గబ టేబుల్ మీద ఫైళ్ళని పక్కకి తోసి రుమాలుతో ముఖం తుడుచుకుని, రివార్వింగు చెయ్యి నిటారుగా కూచున్నాడు.

హఠాత్తుగా గదిలో మల్లెపూల వాసన గుబాళించింది. సావన్ కి మెకం కమ్మింది.

“ఎక్స్క్యూజ్ మీ, సర్...” వీణ తంతులని మీటి నట్లుందా స్వరం.

“ప్లీజ్ సిడవున్...” అన్నాడు సావన్ ఆమెనే చూస్తూ.

“థాంక్స్” అని కూచుందామె.

ఆమె వయసు 20 వుంటుంది. పసుపు పచ్చ పిఫాన్ చీర, అదే రంగు జాకెట్టు ధరించింది. చేతుల్లోగానీ, మెడలోగానీ, చెవుల్లోగానీ ఎలాటి ఆభరణాలూ లేవు— ఒక్క రిన్టువాచీ, పూసల లాకట్ తప్ప.

పెడవులకి లిప్స్టిక్ లేదు. గోళ్ళకి నెయిల్ పాలిష్ లేదు. తెల్లటి రంగు. నల్లటి కళ్ళకి కాటుక మరింత అందాన్ని తెచ్చింది. పాడవాటి జడలో మల్లెపూవుల దండ తురిమి వుంది. కళ్ళు చెదిరే అందం ఆమెది.

ప్రకాంతంగా వున్న ఆ ముఖంలో ఎలాటి భావాలూ వ్యక్తం కావడం లేదు. నిశ్చలంగా వున్న చూపుల్లో గౌరవం వుట్టిపడుతోంది.

“ఎక్స్క్యూజ్ మీ, సర్...నా పేరు పీలా!” హిందీలో పలికిందామె.

“సారీ! మిస్ పీలా...మీ రాలస్యంగా వచ్చారు” అన్నాడు సావన్.

ఆమె నవ్వింది. తెల్లటి పలువరుస తగుక్కున మెరిసింది.

“సారీ, సర్...ఇలా ఇంటర్వ్యూలకి హాజరవడం సర్వసాధారణమైపోయింది. ఎక్కడా వుద్యోగం దొరకడం లేదు...ఇక్కడా అదే పరిస్థితి ఎదురవుతుందనుకున్నాను—సారీ సర్, అందుకే ఆలస్యం చేశాను.”

పీలా హాండ్ బాగ్ తెరిచింది. ఏవో కాయితాలు తీసి టేబిల్ పైన పెట్టింది. సావన్ ఆలోచనగా ముందుకి వంగాడు.

ఆ కాయితాలు అంగుపని మళ్ళీ ఆమెని చూసి ఆలోచించాడు. సంస్కారం, మర్యాద, విశిష్ట వ్యక్తిత్వం వున్న ఇలాటి స్త్రీ తన జీవిత భాగ్యస్వామి అయితే ఎంత బావుండు?

“సర్, అవి నా సర్టిఫికేట్లు.”

ఈసారి ఆమె స్వరం గమనించాడు. ప్రకాంత స్వరం. స్త్రీత్వం ఉట్టిపడే స్వరం. మరోసారి సావన్ శరీరం పులకరించింది. అంతలోనే జలదరించింది. ఏమిటి తన ధోరణి! తన ఆలోచనలు ఎక్కడికి వెళుతున్నాయి.

“వరీగుడ్.” అతిప్రయత్నంమీద ఆ కాయితాలపైన మనసు లగ్నం చేసి అనగలిగాడు.

“సర్, నేను ఈమధ్యే మార్చాండు పాసయాను. టైపింగ్ వచ్చు, స్పీడు ఎనభై పదాలు. సెక్రటరీగా సంవత్సరం అనుభవముంది. నా క్వాలిఫికేషను బి.య్యే. క రెస్పాండెన్సు, అపాయింటు మెంట్సు, ఎం గేజ్ మెంట్సు నిర్వహించగలను. ఇవిగాక మిరుకోరిన పనులు చేయ గలను—ఐమిన్ ఆఫీసు వర్క్.”

ఆమె ముఖంచూసి చెప్పవచ్చు: ఆమెకి సెక్రటరీ క్లావలసిన అన్ని అర్హతలున్నాయి. సర్టిఫికేట్లు వగైరా పరిశీలించడం అనవసరం. అసలు ఇంటర్వ్యూ అనవసరం.

“చూడండి, మీరు రేపటినుండి ఆఫీసుకి రావచ్చు. ఉదయం పదినుండి సాయంత్రం అయిదువరకు మీ డ్యూటీ. ఓ. కే.” అన్నాడు సావన్ ఒక నిశ్చయానికి వస్తూ.

“థాంక్యూ, సర్” లేచి నిలబడి రెండుచేతులూ జోడించిందామె.

సావన్ తన రివాల్యూంగ్ ఛేర్ లో కూచోని సిగరెట్టు వెల్గించాడు. షీలా గమ్మందగ్గర ఆగి, “ఎక్స్ క్యూజ్ మీ, సర్” అంది.

“కమిస్” అన్నాడు గంభీర స్వరంతో.

ఆమె తలవంచుకుని లోనికివచ్చి సెక్రటరీ డెస్కు దగ్గర కూచుంది.

సావన్ నవ్వుకుని భుజాలెగరేశాడు. సిగరెట్టు పూర్తి కాలేవరకు పీల్చి, తర్వాత ఆప్రేలోకుక్కి నవ్వుతూ చూశాడు షీలాని.

ఆమె బెగురుచూపులు చూసింది.

“మిస్ షీలా, ఈరోజు చాలా వర్క్కువుంది. ముందు వారం రోజుల పెండింగు వర్క్కు పూర్తిచేయాలి. నా ఉద్దేశ్యం ఓవర్ టైం చేయాలని కాదు! ఆ పద్ధతి ఈ కంపెనీలోలేదు. ఇక్కడ జీతాలెక్కువ. ఓవర్ టైము వుండదు. నా ఉద్యోగులకు ఎలాంటి ఇబ్బందులూ కలుగ కూడదు. నా సిద్ధాంతాల గురించి చెప్పాలంటే...మిస్ షీలా, సిద్ధాంతాలగురించి తరువాత మాట్లాడుకుందాం. ఇక పని చూద్దామా?” సావన్ అడిగాడు.

షీలా సావన్ ప్రశ్నకి తలూపింది.

“ఆల్ రైట్, ఇప్పుడు కొన్ని ఉత్తరాలు డిక్టేట్ చేస్తాను, వ్రాసుకోండి” సావన్ అన్నాడు.

ఆ తర్వాత రెండుగంటలు సావన్ ఉత్తరాలు డిక్టేటు చెయ్యడంలో నిమగ్నమయ్యాడు.

మధ్యాహ్నం లంచ్ అవరు తర్వాత షీలా ఉత్తరాలు టైప్ చేయడంలో నిమగ్నమయింది. ఆమె కోమలమైన

చేతివేళ్ళు కీ బోరుపైన నాట్యం చేస్తోంటే సావన్ తమాషాగా తిలకించ సాగాడు.

సాయంత్రం అయిదు గంటలకి ఉత్తరాలన్నీ టైప్ చేసి అందించింది షీలా. సావన్ ఆమె టైపింగు మెచ్చుటని, వాటిని ఉదయం చెక్ చేస్తానని సారగులో తోళాడు.

ఆ తర్వాత ఆమెవేపు తిరిగి, “మిస్ షీలా, ఆఫీసు సమయం విపోయింది. ఇకమీరు వెళ్ళవచ్చు” అన్నాడు. “కానీ, ఒక మనవి” మళ్ళీ అన్నాడు. “మితో కొన్ని విషయాలు మాట్లాడాలి. అధ్యంతరం లేకపోతే నాతో ఇంటికివస్తే మనం మాట్లాడుకోవచ్చు.”

సాలోచనగా తలూపిందామె.

కాగ్లో సావన్ పక్కస్టీట్లో షీలా, ఔవకస్టీట్లో నాగేష్ కూచున్నారు.

బంగళాకి చేరుకున్నాక నాగేష్ ని కాఫీ టిఫిన్స్ రెడీ చేయమని చెప్పాడు.

తర్వాత షీలాని ఇల్లంతా తిప్పిచూపించాడు. ఇంత పెద్ద ఇంట్లో వంటరిగా ఎలా వుంటున్నారని షీలా అడిగింది. సావన్ నవ్వి తనకి వంటరితనం ఇష్టమని చెప్పాడు. అప్పుడామె ముఖంలో మార్పు గమనించాడు.

ఇల్లంతా తిరిగాక నాగేష్ టిఫిన్ రెడీ అని చెప్పాడు. షీలా మొహమాటపడుతూ టేబులుమందు కూచుంది.

సావన్ ఇది గమనించి అన్నాడు, “చూడండి షీలా, నా దగ్గిర మొహమాటం పనికిరాదు. మీరు నాతోఎంత ఫ్రీగా వుంటే అంతమంచి సెక్రటరీ అవుతారు.”

టిఫిను చేస్తున్నంత సేపూ యెవరూ మాట్లాడుకోలేదు. కాఫీలు తాగాక సావన్ లేచి “యెలావుంది టిఫిన్?”

అనడిగాడు, ఆమె సిగ్గుపడి, “చాలా బావుంది” అంది.

సావన్ నవ్వి, “మళ్ళీ మళ్ళీ తినాలనిపించడంలేదా?” అనడిగాడు.

ఆమె ఇంకా ముడుచుకపోయింది.

“మిస్ షీలా, ఈ టిఫిన్ నా గేష్ చేశాడు. వాడి వంట అంటే నేను పడిచస్తాను. పెళ్ళి చేసుకున్నా నా భార్యచేత వంటచేయించను.”

షీలా ఇబ్బందిగా చూసింది.

“ఓహో, సారీ. మీ కేదేనా ఇబ్బంది కలిగితే వెంటనే చెప్పేయండి. హిపోక్రసీ నాకు నచ్చదు.” సావన్ అన్నాడు.

“నో సర్! నేనింకా నమ్మలేక పోతున్నాను—” మాటలాడేసింది షీలా.

“ఏమిటి?” సావన్ అడిగాడు ఆశ్చర్యంగా.

“నిజంగా నాకీ ఉద్యోగం వచ్చినట్టు నమ్మకం వదరడం లేదు” షీలా అంది.

ఆమె ముఖంలో విచారం, కళ్ళలో ఆందోళన చూసి సావన్ చలించిపోయాడు.

“ఓహో, షీలా! మీ రెండుకంఠ దిగులుపడుతున్నారా? మీరు నా సెక్రటరీ. మీ జీతం వెయ్యి రూపాయలు.”

అవాక్కయి పోయింది షీలా. “సర్, వెయ్యి రూపాయలా! ఇదింకా నమ్మలేను!”

‘నువ్వు నమ్మలేనిసంఘటనలు ముందుగా ఇంకా జరుగుతాయి.’ లోలోన అనుకున్నాడు సావన్.

“మిస్ షీలా. మీ కంపెనీ చూస్తోంటే నాకు నవ్వు వస్తోంది. పదండి, గార్డెన్ లోకళ్ళి మాట్లాడుకుందాం.”

ఇద్దరూ గార్డెన్ లోకొచ్చి కూచున్నారు. చీకటి పడుతోంది.

సావన్ సిగరెట్టు వెలిగించి ఆమె మొఖంలోకి చూశాడు.

“ఇప్పుడు చెప్పండి పీలా, మీ గురించి” అన్నాడు సావన్.

ఆమె ఉలిక్కిపడి, “సర్...?” అంది నీళ్ళు నములుతూ.

“మీగురించి చెప్పండి, పీలా. నాకు పరిచయమున్న వ్యక్తుల పర్సనల్ విషయాలు తెలుసుకుంటాను. పీల్లె తే వారి కష్టాల్లో పాలుపంచుకుంటాను. అబద్ధం చెప్పకండి. మీరిప్పుడు కష్టాల్లో వున్నారు. మీకు ఉద్యోగం ఇచ్చి ఆదుకున్నాను. కానీ నాకు తృప్తిగాలేదు. నేను మీకు పూర్తిగా సహాయపడాలి. చెప్పండి.”

పీలా కంటిరెప్పలు నెమ్మదిగా యెత్తి నిశ్చలంగా చూసింది.

ఆ చూపుల బాణాలు సావన్ గుండెలో గుచ్చుకున్నాయి. నరాలు బిగదీసుకున్నాయి.

“సర్, నేను వంటరిదాన్ని - నాకు సమస్యలు లేవు” పీలా మాటలువిని తిరిగి సావన్ మామూలుస్థితికివచ్చేడు.

“మీదేవూరు?” అడిగాడతను.

“మద్రాసు. మానాన్న మ్యూజీషియన్. సంవత్సరం క్రితం గతించారు.”

“ఓహో! సారీ, మిస్ పీలా! ఐ రిగ్రెట్ పెరీమచ్. అడవాళ్ళు వంటరివాళ్ళు కావడం నేను భరించలేను పీలా! ఎక్స్ క్యూజ్ మీ, నా ప్రశ్నలతో మిమ్మల్ని బాధిస్తున్నాను.”

“నో, సర్. అలాటిదేమీలేదు. అడగండి.”

సావన్ గట్టిగా నిట్టూర్చి, “మీ హిందీ యాసగా వుంది. నా అనుమానం —”

షీలా నవ్వి, “నేను తమిళియన్ని” అంది. “మా నాన్నకి తమిళ్ ఫీల్డులో మ్యూజిక్ డైరెక్టరుగా మంచి పేరువుండేది. నేను ప్లేబాక్ సింగర్ నవుదామను కున్నాను. సర్, నేను సుశీలకంటే బాగా పాడగలను. వీణ వాయింపడం వచ్చు. సంగీతం తరతరాలుగా మా వంశంలో ప్రవహిస్తోంది. మా నాన్న గతించాక నా ఆశలన్నీ కడిగేసుకున్నాను. ఆయన సంపాదించిన ఆస్తి ఆయన చావుతోబాటు పోయింది. నేనిలా వీధిలో పడవలసి వచ్చింది.”

సావన్ జాలిగుండె గుబగుబలాడింది. “మీ నాన్న గారి పేరు?”

“కె. డి. లక్ష్మణ్.”

“కె. డి. లక్ష్మణ్?” సావన్ ఉత్సాహం అధికమైంది. “ఆయనకి ఆరుసార్లు ఫిలింఫేర్ అవార్డు వచ్చింది కదూ?”

“అవును” ముక్త సరిగా అంది షీలా.

“మీరంత గొప్పవారి కూతురయినందుకు గర్వంగా లేదా?”

షీల తలూపింది.

“ఆర్ రైట్ షీలా, బాగా చీకటి పడింది. మీరు యెక్కడ వుంటున్నారు?”

“వనరాజ్ ప్లాట్స్, బాలానగర్ లో.”

“పదండి, కారులో మిమ్మల్ని వదిలిపెడతాను. చూడండి, మీకే సహాయం కావాలన్నా నన్ను అడగ

డానికి జంకకండి.”

షీలా ఆశ్చర్యంగా తలూపింది.

3

వారం రోజులు గడిచాయి.

సావన్ కి కొదికొద్దిగా ఫలితం కనిపిస్తోంది. షీలా ఇప్పడతనితో స్నేహ మ్లాదుతోంది. ఆఫీసు వర్క్ సమర్థవంత గా చేస్తోంది. రోజూ సాయంత్రం సావన్ తో ఎముకల్ని కొరికే చలిలో టాంక్ బండ్ మీద కబుర్లు చెబుతూ గడుపుతోంది. సావన్ తో స్నేహం ఆమె బాధలన్నిటినీ మరిపిస్తోంది.

ఆమె అలా సన్నిహితం కావడం సావన్ కు చాలా ఆనందంగా వుంది. ఆ ఆనందంలో కొన్ని పట్లచేశాడు. మొదటగా ఆమెతో నగ బహూకరించాడు. రెండవసారి కె. డి. లక్ష్మణ్ పాటలన్నీ దాదాపు సేకరించి టేవ్ రికార్డర్ బహూకరించాడు. రెండు మూడుసార్లు ఆమె పాట్ కి వెళ్ళాడు.

నాగేష్ వీళ్ళిద్దర్నీ గమనిస్తూ ఓ కంట కనిపెట్టాడు. ఒకరోజు రాత్రి సావన్ గదిలోవుండగా బయటనుంచి తలుపు గడియపెట్టి కిటికీలోంచి ఒక హెచ్చరిక జారీ చేశాడు:

“సార్! ఆమెతో మీరలా తిరగటం ఏమీ బాగా లేదు. ఆఫీసులో గుసగుస లాడుకుంటున్నారు. చాలా నీచమయిన కామెంట్స్ చేస్తున్నారు సార్! సార్, ఆమెకి మీ భార్య అయ్యే అర్హత లేదు. ఆమె పుట్టు పూర్వోత్తరాలు మీకు తెలియవు! ఆమె మాయమాటలు చెబుతోంది. మీరు దయచేసి నా మాటవిని మీ ప్రయ

త్నాలు మానుకోండి, లేదా నేను మీ దగ్గరపని మానుకుని వెళ్ళిపోతాను!”

సావన్ కి ఆశ్చర్యం వేసింది. అప్పరాల్ ఒక నాథుడు, తనని హెచ్చరించడమా! లేచివెళ్ళి నాలుగు అంటిద్దామనుకున్నాడు. కానీ బయట గడియపెట్టి వుంది.

ఆఫీసులో గుసగుసలు బయలుదేరినట్లు సావన్ కి తెలుసు. అయినా వాటిని ఖాతరు చేయలేదు. ప్రేమించేవాడికి భయమెందుకు? మరో వారంరోజుల్లో తను డాడీకి తెలిపి షీలాను పెళ్ళిచేసుకోబోతున్నాడు.

డాడీ అభ్యంతరం చెప్పడు. తను మంచి చెడూ విచక్షణా జ్ఞానం లేని పసివాడుకాదు. డాడీకి తనమీద నమ్మకం వుంది.

మరోవారం గడిచింది.

షీలాతో అతని పరిచయం మొదటివారంలో గాఢమయిన స్నేహంగా మారితే, రెండవవారంలో ఘాటైన ప్రేమగా మారింది.

తను ప్రేమస్తున్నట్టు షీలాతో చెప్పినప్పుడు సావన్ నాలిక తడారిపోయింది. కాళ్ళు వణికాయి. చాలాసేపు అచేతనంగా వుండిపోయాడు.

“షీలా ఆఫీసులో పుకార్లు మీరు వినేవుంటారు. ఆ పుకార్లని రూపుమాపాలంటే మనం ఒక నిరయానికి రావడం మంచిది. అదేమిటో... అదేమిటో...మీకు తెలుసు. మీ అభిప్రాయ మేమిటి? మీరు వంటరివారు, నేను వంటరి వాణ్ణి. ఏమంటారు? నేను మిమ్మల్ని పూర్తిగా అర్థంచేసుకున్నాను. మీరూ నన్ను అర్థంచేసుకునే వుంటారు...ఏమిటి?”

“సర్, నేను అసాధని! మీరు కోటిశ్వరులు. మీకు నాకంటే మంచి భార్యలు దొరుకుతారు!” షీలా నెమ్మదిగా అంది.

“నాకు తెలుసు షీలా! వాళ్ళకి కావల్సింది డబ్బు. నీలో ప్రత్యేకతవుంది. నేను వ్రాపించుకున్న భార్యకు కావలసిన గుణాలన్నీ నీలో వున్నాయి. కాదనకు షీలా కాదనకు! నా డబ్బునుకాక నన్ను ప్రేమించే శక్తికి నాకు భార్యగా కావాలి. ఆ శక్తికి నువ్వుతప్ప యింక యెవ్వరూ కాలేరు షీలా.”

“సర్ మీరు త్వరపడుతున్నారు.”

“లేదు—పదిహేను రోజులు ఆలోచించాను. నో అబెక్షన్ షీజ్! షీలా ఇకనుంచి నన్ను కుమార్ అని పిలవాలి, నేను షీలా అనిపిలుస్తాను. ఓ.కే.”

“సర్...సర్...”

“ఓహో! డామిట్ యువర్ సర్! కుమార్ అని పిలువు.”

ఒక్కక్షణం నిశ్శబ్దం.

“షీలా...?” సావన్ పిల్చాడు.

“సర్—కు...మా...ర్, నేను—నేనూ మిమ్మల్ని ప్రేమిస్తున్నాను.”

షీలా సిగ్గుతో ముడుచుకుపోయింది.

సావన్ పెదవులపైన చిరునవ్వు మెరిసింది.

“షీలా! మాతాత ఏం చెప్పేవాడో తెలుసా? అనుకున్నది సాధించి తీరాలన్న పట్టుదల నా ముఖంలో వుందనీ! ఇప్పుడు నీ ప్రేమ సాధించాను. ఇక యీ ప్రపంచంలో నాకు అసాధ్యమంటూ ఏదీలేదు!”

4

ఫీఫ్ అక్కాంటెంట్ చొక్కారావు స్వింగు డోర్ తోసుకుని లోనికి ప్రవేశించాడు. “గుడ్ మార్నింగ్ సర్.”

సావన్ ఉత్తరాల్లోంచి తలెత్తి చూశాడు. చొక్కారావు కళ్ళు పీల్చాపెన వున్నాయి. సావన్ పళ్ళు కొరుకుతూ, “కమిన్, సిడవున్!” అని కసిరాడు.

చొక్కారావు వచ్చి సావన్ కెదురుగా చెర్లో కూచున్నాడు, “సర్, మీలో ఒక ముఖ్య విషయం మాట్లాడాలి.”

సావన్ అతన్ని నూటిగా చూశాడు, “ఏమిటి?”

“సర్, A B C గురించి ఏం ఆలోచించారు?”

సావన్ తల మీద పిడుగులు కురిశాయి!

ఆ షాక్ నుంచి తేరుకోడానికి అతనికి రెండు నిమిషాలు పట్టింది.

A B C ! గాడ్, ఏమిటి మతిమరుపు? ప్రేమ వ్యవహారాల్లో పడినప్పటినుంచి బిజినెస్ విషయాలు పూర్తిగా మరిచిపోయాడు!

వైబాగ్ లో ‘ఆంధ్రా బిస్కెట్స్ కంపెనీ’కి అయిదు లక్షలు ఫైనాన్స్ చేయవలసి వుంది. దాని తాలూకు ఫార్మాలిటీస్ నవంబర్ అయిదవ తేదీన పూర్తి చేయవలసి వుంది. ఈగోలు మూడవ తేదీ. ఇంతవరకు ఆ విషయం తట్టనే లేదు!

“మిస్టర్ ...మిస్టర్ రావ్ ...డాక్యుమెంట్స్ సిద్ధంగా వున్నాయా?”

“యస్, సర్. వైబాగ్ బ్రాంచిలో.”

“కానీ మిస్టర్ రావ్! నేను వాటిని పరిశీలించలేదు.”

“క్షమించండి సర్, గడిచిన నెలలో పరిశీలించారు. నిరయం ఇంకా తెలుపలేదు.”

సావన్ కి మతి పోయింది. “ఓహో, సారీ!... ఈమధ్య నేను నెవర్ మెండ్! మిస్టర్ రావ్, ఆ ప్రపోజర్ నేను ఓ. కే. చేశాను.”

“అయితే రేపు వైజాగ్ వెళతారా?”

సావన్ ఆలోచించాడు. వెళ్ళక శుభదు. ప్రేమలో పడి బిజినెస్ నిర్లక్ష్యం చేస్తున్నాడని దాడికి తెలిస్తే పెళ్ళి జరగదు!

“అవును, మిస్టర్ రావ్. రేపు వెళుతున్నాను.”

“దటిజ్ గుడ్ సర్. థాంక్యూ” చొక్కారావ్ లేచాడు. ఆ తర్వాత బయటికి నడిచాడు.

సావన్ తేలిగా వూపిరి వదిలిపీలని చూశాడు. ఆమె చక చక టైవ్ చేస్తోంది. సావన్ సిగరెట్ వెల్గించి, “రేపు వైజాగ్ వెళుతున్నాను” అన్నా.

ఓ ఊణం తర్వాత పీలా తలెత్తి చూసింది. “అలాగే.”

“నువ్వు కూడా రావాలి” మళ్ళీ అన్నాడు సావన్.

“ఎందుకు సర్?” భయంగా అడిగింది.

“ఓహో, పీలా! ఇంత సామాన్య విషయం నీకెలా చెప్పాలి? ప్రేమికులు ఊణం కూడా విడిచి వుండలేరు, తెలుసా?” అసహనంగా అన్నాడు సావన్.

ఆమె సీరియస్ గా అంది, “సర్, పెళ్ళయేవరకు మనం కొన్ని నియమాలు పాటించడం మంచిది.”

“షీలా, ఈ ఆఫీసులో విమర్శలకి నువ్వు భయపడుతున్నావా?” సావన్ అడిగాడు. అతని చూపులు అప్రయత్నంగా తలుపు మీద పడ్డాయి. నాగేష్ తలుపు తొడిగి నిట్టి తొంగి చూస్తున్నాడు.

షీలా ఏమీ అనలేకపోయింది. ఈసారి కీబోరు మీద ఆమె వేళ్లు వేగంగా కదలడం లేదు. ఆమె ఉచ్ఛ్వాస నిశ్వాసలు బరువుగా వున్నాయి. ముఖంలో భయం తొలగలేదు. ఏదో తీవ్రంగా ఆలోచిస్తూ కంటి రెప్పలు వేగంగా ఆడిస్తోంది...

5

సముద్ర కరటాలు ఎగసిపడుతున్నాయి.

ఉండుండి విన్పించే, గుండెలు వాడలేత్తించే కరటాల హోరు తప్ప అంతా నిశ్శబ్దంగా వుంది.

వైబాగ్ లోని సేత్ సోహన్ లాల్ బంగళాలో అంతా కంటే నిశ్శబ్దంగా వుంది. మూడే మూడు జీవాలు బిడీగా అటూ ఇటూ తిరుగుతున్నాయి-సావన్, షీలా, నాగేష్.

రెండంతస్తుల ఆ భవనంలో పడెనిమిది గదులున్నాయి. ఆ గదులన్నీ ఉపయోగపడేవి కావు. ధనవంతుల దగ్గర తమకు ఉపయోగపడనివీ, సామాన్యులకు ఉపయోగపడేవీ చాలా వస్తువులుంటాయి.

సావన్ షీలాని బంగళా అంతా తిప్పి చూపించాడు. ఇది హెదరాబాదు బంగళాకంటే పెద్దది. ఆవరణ ఇంకా పెద్దది. చీకటి పడితే ఆవరణలో ఆడుగు పెట్టాలంటే వెంట ఎవరినయినా తీసుకెళ్ళడం మంచిది. గుబురుగా పెరిగిన పిచ్చి మొక్కలు, పొదలు, ఎత్తుగా పెరిగిన చెట్లు-ప్రతీదీ చీకటి పడితే భయం పుట్టించేలా కనిపిస్తాయి.

బంగళాలో ప్రవేశించాలంటే బయట పదిమెట్లు ఎక్కాలి. ఆ తర్వాత వరండాలోకెళ్ళి సింహద్వారం ద్వారా హాల్లోకి ప్రవేశించాలి. మేడమిదికి వెళ్ళేందుకు హాల్లో ఇరువేపులా మెట్లున్నాయి.

బయట బంగళాకి ఎడమవేపు నానుకుని గ్యారేజీ వుంది. ఈ గ్యారేజీలో ఒకదాని పక్కన ఒకటి వరసగా ఆరుకార్లు వుంచవచ్చు.

శమయం రాత్రి ఎనిమిది గంటలయింది.

హైదరాబాదునుంచి ఆ ముగ్గురూ బెంజి కారులో సాయంత్రం అయిదు గంటలకి విశాఖ చేరుకున్నారు. నాగేష్ వంట పదార్థాలు కారు డిక్సీలోంచి కిచెన్లోకి తరలించాడు. సావన్, షీలా, తమ రెండు సూట్ కేసులతో బంగళాలోకి ప్రవేశించారు.

మేడమిద సావన్ ఆమెకి అన్ని సౌకర్యాలూ వున్న గది కేటాయించాడు. ఆమె గదికి మూడు గదులవరకే తన గది వుంది.

స్నానాలవీ ముగించి, బడలిక తీర్చుకున్నాక సావన్ షీలాని ఇల్లంతా తిప్పి చూపించాడు. ఎనిమిది గంటలకి నాగేష్ వంట ముగించి వడ్డించడానికి పిల్చాడు.

భోజనాలయ్యాక ఎవరి గదుల్లోకి వాళ్ళు వెళ్ళారు.

ఎంత రాత్రి గడిచినా సావన్ కుమార్ కు నిద్ర రాలేదు.

పిచ్చి పిచ్చి ఆలోచనలు మెదడును తినేస్తున్నాయి. ఆలోచనలకు ఒక రూపం ఏర్పడటం లేదు!

కిటికీలోంచి చంద్రుడు సూటిగా కనిపిస్తున్నాడు.

సావన్ అరవసారి వాచీ చూసుకున్నాడు. 11-10.

మూడవ నిగరెట్టు వెలిగించాడు. సగం కాలేవరకు

శూన్యంలోకి చూశాడు. ఆ తర్వాత తిరిగి ఆలోచించడం ప్రారంభించాడు.

తను పీలాని ప్రేమిస్తున్నాడు. నిజమే. ఆమె తనని ప్రేమిస్తోంది. నిజమే. తామిద్దరూ భార్యా భర్తలు కాబోతున్నారు. నిజమే. కాబోయే భార్యా భర్తలకి ఎడబాటు ఎందుకు? ఇద్దరి మధ్య మూడు గదులు దూరం మెందుకు?

సావన్ గుండెలు వేగంగా కొట్టుకున్నాయి.

లేచి కూచున్నాడు. ఆమె ఈ గదిలో, ఈ బెడ్ పైన తన పక్కన పడుకుంటే ఎంత బావుంటుంది?

సావన్ శరీరంలో ఏవో మార్పులు రాసాగాయి. తీయని బాధ! తన్మయత్వంతో కళ్ళు మూసుకున్నాడు ఓ ఊణం.

తేరుకుని సిగరెట్ విసిరేశాడు. తలుపు తెరిచి బయటికి వచ్చాడు.

సడవా చీకటిగా వుంది. చప్పుడు కాకుండా గబగబ మెట్లవేపు కదిలాడు. వేగంగా దిగి కిందికి వచ్చాడు. ఓ ఊణం ఆలోచించి నాగేష్ గది ముందు కళ్ళాడు. తలుపు నెట్టి చూశాడు. తెరుచుకోలేదు. బయటినుంచి గడియ పెట్టి వెనక్కి తిరిగాడు.

వేగంగా మెట్లెక్కి మళ్ళీ పైకి వచ్చాడు.

అతనికి తెలియకుండానే అతని కాళ్ళు పీలా గది వద్దకు చేర్చాయి. మళ్ళీ ఒక్క ఊణం సందేహం. ఆమె అరిచి అలజడిచేస్తే? తనని అసహ్యించుకుని ఇక్కడ్నించి వెళ్ళిపోలే?

సావన్ నిశ్చేష్టుడైపోయాడు. అలా జరక్కుడదు. అలా జరగదు. ఆమెని ఒప్పించాలి. ఆమె అమాయకురాలు కదూ? నచ్చజెప్పాలి.

తలుపుపైన చపళడు చేశాడు.

ఎవరో గుండెని నలుపుతున్నట్లు మెలికలు తిరిగాడు.
“ఎవరూ?”

“షీ...లా?” నోటిచేత బలవంతంగా పలికించాడు.

“కుమార్, మీరా?” ఆమె గొంతులో గాభరా వుంది. సావన్ సమాధాన మిచ్చేలోపున తలుపు తెరుచు కుంది.

“కుమార్, ఏమిటిలా వచ్చారు?”

ఆమె ముఖంలోకి చూశాడు. తన ముఖంలో భావాలు కన్పించకుండా జాగ్రత్తపడ్డాడు.

“నీతో ఒక ముఖ్య విషయం మాట్లాడాలి.”

“లోనికి రండి.”

“ఇక్కడ కాదు! నేనీ ఇంట్లో నా గదిలోతప్ప ఇంకెక్కడా వుండలేను” అన్నాడతను.

షీలా సందేహించింది. అతని ముఖంలోకి నూటిగా చూసింది. “పదండి.”

అలోచించకుండా గబ గబా నడిచాడు సావన్ తన గది వద్దకు.

తలుపులు తెరిచి వెనక్కి తిరిగి “రా!” అన్నాడు. ఆమె లోనికడుగు వేసింది.

ధడలున తలుపు మూశాడు.

షీలా అర్పింది, “ఏమిటిది కుమార్?”

“ఓఓఓ! తలుపులు మూసుకున్నాయి, మనం ఇప్పుడు భార్యాభర్తలం” ధైర్యం తెచ్చుకుని అనేశాడు సావన్.

“కుమార్! ప్లీజ్, ప్లీజ్!” ఆమె అరుస్తోంది. “మీరు తప్పు చేస్తున్నారు—తర్వాత చింతిస్తారు!”

“నా న్నెన్ను షీలా! నన్ను నమ్మవా?” మొదటి సారిగా ఆమెను ముట్టుకున్నాడు.

“నేను నిన్ను తప్పక పెళ్ళి చేసుకుంటాను. రేపే డాడీకి ఫోన్ చేస్తాను. ఆయన అభ్యంతరం చెప్పరు కమాన్!”

ఆమె భుజం మీద చెయ్యి వేసి వెనక్కి లాగాడు. ఆమె అతని గుండెలమీద వాలింది.

“షీలా! ఇది ఆనందంగా గడపవలసిన సమయం. ఈ రోజు... ఈ రాత్రి జన్మకంతటికీ జాపకముంచుకోవలసిన రాత్రి. మరుపురాని మధురరాత్రి షీలా, ఒక్కసారి నవ్వు!”

6

సూర్యకిరణాలు ముఖం మీదపడి గిలిగింతలు పెడుతున్నాయి.

కళ్ళు తెరవబుద్ధి కా లేదు సావన్ కి. మెరుకుర వచ్చినా అలాగే పడుకుని రాత్రి అనుభవం నెమరు వేసుకుంటున్నాడు. తృప్తి సాధించాను. ఇప్పుడు ప్రేమకి పరిపూర్ణత వీర్పడింది. ప్రపంచాన్ని జయించే శక్తి వచ్చేసింది.

సావన్ హఠాత్తుగా దుప్పటి లాగి పారేసి పక్కకి తిరిగారు. షీలా లేచింది. ముని మునిగా నవ్వుకుని తన నగ్న శరీరం చూసుకుని సిగ్గుతో కళ్ళు మూసుకున్నాడు.

“సార్!” వినిపించాయి మాటలు.

సావన్ చటుక్కున దుప్పటి కప్పుకున్నాడు, “కమిన్!”

తలుపు తోసుకుని నాగేష్ ప్రవేశించాడు శ్రేణ్.
సావన్ గుండెలు వేగంగా కొట్టుకున్నాయి. వీడు
బయటికలా వచ్చాడు?

నాగేష్ శ్రేణ్ బిషామ్ మీద పెట్టి కాఫీ కప్పు
అందించాడు.

“సార్, నా గది బయట తలుపు గడియ ఎవరో
పెట్టారు. ఎవరు సార్?”

“నేనే.”

“ఎందుకు సార్?”

“నువ్వు డిస్టర్బ్ చేస్తావని. బయటికలా వచ్చావు?”

“కిటికీ దూకి” నాగేష్ అన్నాడు నవ్వి.

సావన్ పులిక్కిపడి “ఔం ఎంతయింది?” అనడిగాడు.

“ఎనిమిది కావస్తోంది.”

“షీలా ఏం చేస్తోంది?”

నాగేష్ ముఖం చిట్లినాడు. “ఆమె గదిలో లేదు
సార్.”

‘బాత్ రూంలో వుండవచ్చు’ సావన్ అనుకున్నాడు.
“సరే, నువ్వేళ్ళు.”

నాగేష్ వెళ్ళిపోయాడు.

సావన్ కాఫీ తాగేసి పుత్రాహంగా ఈల వేశాడు.
అదివారం! అయిదవ తారీఖు! ఈ రోజు A B C వ్యవ
హారం ముగించి సాయంత్రం హైదరాబాదుకి ప్రయాణం
కట్టాలి. రేపు వుదయం దాడికి బ్రంకాల్ చేసి షీలా
గురించి చెప్పాలి. సావన్ శరీరం పులికరించింది. మరో
సారి రాత్రి అనుభవం జాపకం వచ్చింది.

స్నానంచేసి. బట్టలు వేసుకుని ఆఫీసుకి ఫోన్ చేశాడు.

సమయం తొమ్మిదవతొంది. అవతలి మేనేజర్ ముకుందం పలికాడు.

“సావన్ స్పీకింగ్.”

“సార్, మీరా? ఎక్కడుంచి మాట్లాడుతున్నారు?”

“ఇక్కడినుంచే.”

“వాటె సర్ ప్రైజ్! ఎప్పుడు వచ్చారు?”

“నిన్న సాయంత్రం. మేనేజర్, నాకు ఎక్కువ సమయం లేదు. మీరు A B C డాక్యుమెంట్స్ తీసుకుని ఇక్కడికి వస్తారా?—పదకొండు గంటలకి?”

“సర్, మీరు ఓ. కే. చేశారా?”

“అవును. ఈ విషయం మన క్లయింట్స్ కి తెలుపండి. పదకొండు గంటలకి వాళ్ళతో ఇక్కడికి రండి. దట్నాల్.”

తెను కట్ చేసి, బయటికి వచ్చాడు సావన్. చక చకా షీలా గదిలోకి నడిచాడు. ఆమె అక్కడ లేదు. బాత్ రూం దగ్గరి కళ్ళి ఆగాడు. లోన చప్పుడు లేదు.

“షీలా!” అని పిలిచాడు. సమాధానం లేదు. తలుపు నెట్టాడు. బాత్ రూంలో ఆమె లేదు.

తిరిగి గదిలోకి వచ్చాడు. “షీలా?”

రెండవసారి కూడా సమాధానం లేదు. గబగబ బయటికి వచ్చి మెట్లు దిగాడు. కిచెన్ చేరుకుని తొంగి చూశాడు. నాగేష్ కనిపించాడు. “షీలా ఎక్కడ?”

నాగేష్ ముఖం చిట్టించాడు, “నాకు తెలియదు సార్!”

సావన్ కి అసహనం ఎక్కువైంది. అందోళనగా ఇల్లంతా గాలించాడు. షీలా ఎక్కడా లేదు, మూడు

సార్లు గొంతు చించుకుని ఆమెని పిచ్చాడు. సమాధానం లేదు. బయటి కళ్ళిందా?

సావన్ బయటికి వురికాడు. ఆవరణలో ఆమె ఆచూకీ ఎక్కడా లేదు. బంగళా దాటి సముద్రం వెంబడి గాలించాడు.

ఎక్కడి కళ్ళింది షీలా?

సావన్ మతిపోతోంది. ఆమెకేం సంభవించింది? రాత్రి సంఘటనకి ఆసహ్యించుకుని ఆత్మహత్య చేసుకుందా? ఆమె దేహం ఈ సముద్రంలో కలిసిపోయిందా? గాడ్! ఆమె చావుకి తనే కారకుడా?

సావన్ శక్తికొద్దీ బంగళాలోకి వురికాడు. ఒక్కో ఆంగలో నాలుగేసి మెట్లెక్కి మేడమీదికి వెళ్ళాడు. షీలా గదిలోకళ్ళి ఆతృతగా గాలించాడు. గుండెలు వేగంగా కొట్టుకున్నాయి.

గదిలో ఆమె నూట్ కేసు లేదు. ఆమెకి సంబంధించిన వస్తువులేవీ లేవు.

షీలా వెళ్ళిపోయింది. ఎక్కడికి వెళ్ళినా ఆమె ఈ లోకంలో మాత్రం వుంది. అదేచాలు. మళ్ళీ కన్పిస్తుందా? తను వెతకాలి. తను మోసగాడూ, నీచుడూ కాడని నచ్చజెప్పాలి! ఎక్కడ కన్పిస్తుంది? తిరిగి హైదరాబాదు వెళ్ళిందా, లేక మద్రాసా?

“సార్...” నాగేష్ గొంతు పలికింది.

సావన్ తేరుకుని చూశాడు.

“సార్... ఎవరో మనిషి వచ్చాడు, మిమ్మల్ని కలుసుకోవాలిట.”

సావన్ వులిక్కిపడ్డాడు. మేనేజర్ ముకుందం గుర్తుకు వచ్చాడు. ఇప్పడతనికి బిజినెస్ లో ఇంట్రెస్టు

లేదు. “గమ్మను” అన్నాడు వినుగ్గా. నాగేష్ వెనుదిరిగాడు.

సావన్ గడియారం చూసుకున్నాడు. 9-17. మేనేజర్ ని 11-00కి రమ్మన్నాడు, అప్పుడే ఎందుకొచ్చాడు?

“గుడ్ మార్నింగ్, మిస్టర్ సావన్ కుమార్!” ఒక గొంతు పలికింది. “హా ఆర్ యూ?”

సావన్ తలెత్తి చూసి ముఖం చిట్టించాడు. ఎవరితను?
“మిట్ మిస్టర్ గోవింద్ రావ్ ఫం హైదరాబాద్”
అన్నాడా మనిషి చెయ్యి జాపి. సావన్ పరధ్యానంగా
షేకాండిచ్చాడు.

ఆ మనిషి వెనక్కి తిరిగి నాగేష్ ని చూశాడు.
“కుమార్, దిసీజ్ టాప్ స్క్రెకట్. ఆ కుర్రాడ్ని
వెళ్ళమను.”

సావన్ పూర్తిగా స్పృహలోకి వచ్చి మండిపడ్డాడు.
నివరీ మెదడులేని ఆగంతకుడు? తనని ఏకవచనంలో
సంబోధిస్తున్నాడు?

ఆ ఆగంతకుడిని ఒక్క క్షణం చూసి, చెయ్యైత్తి
వెళ్ళమన్నట్లు నాగేష్ కి సైగ చేశాడు. నాగేష్ అదోలా
చూసి వెళ్ళిపోయాడు.

ఆ ఆగంతకుడికి యాభై ఏళ్ళుంటాయి. పెదల్పాటి
అతని ముఖం కండ బలిసి వుంది. పెదవడకి రెండు బంగా
రపు కట్టుడు పళ్ళున్నాయి. బట్టతల. ముదురు గోధుమ
రంగు. గుండ్రటి గోధుమరంగు కళ్ళు అతను అపాయకర
మైనవాడని చెప్తున్నాయి. ముఖమేగాక దేహం కూడా
బాగా కండ బలిసి వుంది. తెల్లటి పాంటు, పరుపైన
నల్లటి ఊటు, బూటు ధరించాడు,

“నీతో పరిచయం లేదు, ఎవర్నువ్వు?” సావన్ అడిగాడు కోపంగా.

ఆగంతకుడు నవ్వాడు. “షీలా చాలా అందమైనది కదూ?”

సావన్ ముఖంలో రక్తం వేగంగా ప్రవహించింది. అతని ఎర్రబడ్డ ముఖాన్ని చూసి నవ్వుకుని ఆగంతకుడు తాపీగా సోఫాలో కూచున్నాడు.

“రాత్రి ఆమెతో ఎలా వుంది కుమార్?”

సావన్ నరాలు బిగదీసుకుపోయాయి. గొంతు పెగల్లేదు.

“ఏమిటి నువ్వశేడి?”

ఆగంతకుడు కోటు జేబులోంచి ఒక కవరు తీసి టీపాయ్ పైన పెట్టాడు. సావన్ దాన్ని చటుక్కున అందుకుని తెరిచాడు. నాలుగు ఫోటోలు అందులోంచి బారి వోల్వో పడ్డాయి. సావన్ అదిరిపడ్డాడు. భయం కరంగా అర్చాడు.

‘రాత్రి తీకాను, షీలా సహాయంలో. షేడ్స్ చక్కగా వచ్చాయి కదూ?’

“షీలా సహాయంలోనా?”

“అవును.”

“అంటే — ఆమె, నువ్వు...”

“అవును, ఈ బిజినెస్ లో షీలా నేనూ పార్టనర్స్. మరో విషయం, ఆమె పేరు షీలా కాదు. వనజ. ఆమె వూరు మద్రాసు కాదు, వరంగల్. ఆమె తమిళియన్ కాదు, తెలుగు అమ్మాయి. ఆ సర్టిఫికేట్స్ షీలా అనే అమ్మాయి దగ్గర తస్కరించినవి. ఇంకో నిజం చెప్పా

లంటే ఆమె నా లవర్. ఇంకా పచ్చి నిజం చెప్పాలంటే ఆమె కాలగర్ల.”

సావన్ తటాలున లేచి ఆగంతకుని మీదికి లగ్ఘించాడు.

“నన్ను నాశనం చేశావు! అపవిత్రుణ్ణి చేశావు! నిన్ను చంపుతాను!”

ఆగంతకుడు పెద్ద పెట్టున నవ్వు ప్రారంభించాడు. సావన్ ని వెనక్కి తోసి, నవ్వాపుకుని, “నువ్వు అడదానివి కావు, అవునా?” అన్నాడు. “మగాడివి! మగాడికి పవిత్రత ఏమిటి? శీలం ఏమిటి? కుమార్, ఈ రెండూ మగాడికి వుండనవసరంలేదు. పరువు ప్రతిష్టలుంటే చాలు.”

సావన్ సోఫాలో ఆయాసంతో వగరుస్తున్నాడు.

“కుమార్! వూరికే అలా రెచ్చిపోకు. వుర్రేకం చల్లార్చుకో. ప్రకాంతంగా బిజినెస్ సెటిల్ చేసుకుందాం. ఓ. కే?” ఆగంతకుడు అన్నాడు.

సావన్ చెంపలు రుద్దుకున్నాడు. “ఆల్ రైట్, యూ బ్లాక్ మెయిలర్. ఎంత కావాలి నీకు?”

“రెండు లక్షలు.”

“రెండు లక్షలు చాలా ఎక్కువ.”

“నీ పరువుకంటే కాదు.”

“నేను డబ్బు యివ్వకపోలే?”

ఆగంతకుడు వెనక్కి వాలాడు. “చూడు కుమార్! నేనెప్పుడూ ఫ్రాంక్ గా వుంటాను. డబ్బివ్వకపోలే ఫోటోలు మీ డాడీకి చేరతాయి ఆయన దగ్గర నాలుగు లక్షలు బిజినెస్ చేస్తాను.”

సావన్ మళ్ళీ ఫోటోలందునుని చూశాడు, షీలా!

ఎంత తెలివిగా మోసం చేసింది. ఎంత చక్కగా నటించింది!

“కుమార్, వనజ నీతో పరిచయమైనప్పటినుంచీ నేను కమేరా పట్టుకుని తిరుగుతున్నాను” మళ్ళీ అన్నాడు బ్లాక్ మెయిలర్. “ఎంతకీ నువ్వు రంగంలో నిగడంలేదు! చాలా విసిగిపోయాను కుమార్!”

సావన్ తేరుకున్నాడు. “నెగటివ్స్ యెక్కడ వున్నాయి?”

“నీచేతికి చిక్కినిచోట. బ్యాంకు లాకరులో.”

“ఏ బ్యాంకులో? ఎప్పుడు దాచావు?”

“ఉదయమే పోస్ట్ చేశాను. నేషనల్ బ్యాంకు, ఆబిడ్స్, హైదరాబాద్. అక్కడ నాతో లాకరుంది. ఆ కవరుని అందులో భద్రపరచమని వ్రాశాను. ఈసమాచారం నీకే విధంగానూ ఉపయోగపడదు కుమార్.”

సావన్ సాలోచనగా తలూపాడు.

బ్లాక్ మెయిలర్ యింకా యిలా అన్నాడు. “నేను ఫ్రాంక్ గా వుంటానని ముందే చెప్పాను. నువ్వేదేనా పథకాలువేస్తాంటే విరమించుకోవడం మంచిది. లాకర్లో వున్న ఆ కవర్ని నేను చనిపోయిన పక్షంలో తెరవమని ఆదేశమిచ్చాను.”

సావన్ ఉలికిపడ్డాడు. అంతలోనే నెమ్మదిపడి, “సరే నువ్వు చచ్చాక బ్యాంకువాళ్ళు ఆ కవర్ తెరుస్తారు. తెరిచి ఏం చేస్తారు? బూతు ఫోటోలని నాశనంచేస్తారు” అన్నాడు.

బ్లాక్ మెయిలర్ నవ్వాడు. “నీకింకా స్పష్టంగా చెప్పలేదు. ఒకవేళ నేను చస్తే ఆ కవరు బ్యాంకువాళ్ళు విప్పతారు. ఆ కవర్లో ఒక ఉత్తరమూ మరో కవరూ

వుంటుంది. ఈ రెండవ కవరులో నెగటివ్ లూ, కాపీలూ వుంటాయి. ఈ రెండవకవరు వాళ్ళు విప్పరు. అర్థమయిందా? నేనా ఉత్తరంలో వ్రాసిన ప్రకారం మీ డాడీకి పోస్టు చేస్తారు.”

“ఇలా ఇంకెందరి కవర్లున్నాయి, లాకరులో?”

“నాకు తెలియదు. చాలా వున్నాయి. ఎన్నడూ తెక్కించలేదు. కుమార్, ఆ కవర్స్ లాకరులోవున్నంత వరకు నా ప్రాణాలకి రక్షణ వుంటుంది. ఒకవేళ నేను ఛస్తే ఆ కవర్స్ మీ బ్రతుకుల్ని నాశనం చేస్తాయి.”

సావన్ ఉగ్రుడయ్యాడు. “పిచ్చిగా మాట్లాడుతూ వున్నావు! నీ క్లయింట్స్ నిన్ను చంపుతారన్న భయంతో వాటిని దాచావు. కానీ నువ్వు ఎవరూ చంపకుండానే చావచ్చు. నీ శరీరంలో చాల కొవ్వువుంది. ఏ క్షణాన అయినా గుండె ఆగి చావచ్చు! శోడ్డు దాటుతుండగా బస్సుకిందపడి చావచ్చు. కారు డ్రయివ్ చేస్తూ ఆక్సిడెంట్ చేయవచ్చు... ఏ రూపంలోనయినా నీకు చావు ముంచుకు రావచ్చు.”

బ్లాక్ మెయిలర్ మళ్ళీనవ్వాడు. “నీకు మరో విషయం స్పష్టం చేయాలి. నాకు యే రూపంలోనయినా చావు రావచ్చు. ఏ రూపంలో వచ్చినా దానిమీద దర్భాప్తు సాగుతుంది. అది ఆక్సిడెంట్ కాక హత్య అని తేలితే మీరంతా బజారున పడతారు.”

“ఒకడు చేసిన నేరానికి అందరూ ఎందుకు బజారున పడాలి?”

“వాళ్ళంతా అతనికి క్షమలయ్యేందుకు! అర మేందా! కాబట్టి ఎవరూ నన్ను చంపే ప్రయత్నం చేయరు. ఆ

నెగటివ్స్ సురక్షితంగా వుంటాయి. నేనూ, మీరూ సురక్షితంగా వుంటాం!”

“బాస్! తెలివయిన స్త్రీలు వేళావు!”

“పెద్దవాణ్ణి అలా తిట్టకు. నా ప్లాన్స్ అలాగే వుంటాయి.”

“నుంచిది. ఒక వేళ నేను డబ్బివ్వకపోతే, పోలీసులకి తెలియజేస్తే?”

“అలా చేస్తావా? ఈ ఫోటోలు మీరాడీ చేతిలో పడతాయని తెలిస్తే చేయవనుకుంటాను.”

సావన్ నిట్టూర్చాడు.

“కుమార్, ఇక బయటపడే మార్గాలులేవు—డబ్బు చెల్లిస్తేతప్ప!”

“బాస్! డబ్బు ముట్టాక వూరుకుంటావని గ్యారంటీ ఏమిటి? నెగటివ్స్ నీ దగ్గరేవుంటాయి. మళ్ళీ మళ్ళీ రావని నమ్మకమేమిటి?” సావన్ అడిగాడు ఆవేశంగా.

“నా వృత్తికి కొన్ని నియమాలున్నాయి. వాటిని కచ్చితంగా పాటిస్తాను. నన్ను పూర్తిగా నమ్మవచ్చు కుమార్, ఈ విషయంలో పారపాటులేదు. నేను ఒకే సారి డబ్బు తీసుకుంటాను” మృదువుగా అన్నాడు బాక్ మెయిలర్.

“కానీ నువ్వు ఆత్యాశకి పోతున్నావు. అంతడబ్బు నేనివ్వలేను!”

బాక్ మెయిలర్ లేచి టైం చూసుకున్నాడు. “సరే, కుమార్ ఇప్పుడు పదిన్నర అవుతోంది. ఈవూల్స్ నేను సాయంత్రం ఆయిదు గంటలవరకూ వుంటాను. ఈలోపు ఆలోచించి ఏ విషయం తెలియచెయ్. హోటల్ నర్తకి,

రూం నెంబర్ ట్వెంటీఫోర్.”

బాకు మెయిలర్ చకచక బయటకి నడిచాడు.

7

పదకొండు గంటలకు ఏ బి సి వ్యవహారం యెలాగో ముగించి తిరిగి ఆలోచనల్లో పడ్డాడు సావన్.

రెండు లక్షలు.

బయటపడే మార్గాలులేవు—డబ్బు చెల్లిస్తేనే తప్ప! సావన్ కి మతిపోతోంది. బాక్ మెయిలర్ కు డబ్బు ఎక్కడనుంచి లేవాలి? దాడికి తెలియకుండా యెలా ఇవ్వాలి? ఒక వేళ ధైర్యంచేసి ఇస్తే లెక్కలెలా చూపించాలి? తప్పుడు లెక్కలు చూపించాలా? సావన్ ఉలికి పడ్డాడు. దాడి దగ్గర కొమ్ములు తిరిగిన ఆడిటర్స్ న్నారు!

సావన్ కి అసహనం ఎక్కువైంది. ఇప్పుడేం చేయాలి? ఇలాటి చిక్కులో పడతాడని తా నెన్నడూ అనుకోలేదు. ఇంత ఘోరంగా మోసపోతాడని అసలు వూహించలేదు.

నెవర్ లవ్ ఎ స్ట్రీంజర్! నాగేష్ చెప్పిన మాటలు, చేసిన హెచ్చరికలూ ఒక్కొక్కటి జాపకం వస్తూంటే ఏడుపు ముంచుకు రాసాగింది. తన ఉన్నత ఆశయాలను నియమాలనూ, సాంప్రదాయాలనూ కేవలం ఒకే ఒక్క రాత్రి కే కాల్ గర్ల్ దగ్గర కడిగేసుకున్నాడా!

ఇలాటి పరిస్థితుల్లో చావుతప్ప మరో గత్యంతరంలేదు. ఇంత ఘోరంగా ఓడిపోయాక బ్రతకడానికి ఆత్మాభిమానం ఒప్పుకోడంలేదు!

బెడ్ మీద రెండు నిమిషాలు కూచుని ఆలోచించాడు. ఆ తర్వాత ఫోటోల్ని తగలబెట్టాడు. అప్పుడే ఒక మెరుపు మెరిసింది మెదడులో. గుండె వేగంగా కొట్టుకుంది...

గోవిందరావు బ్లాక్ మెయిల్ కోసం ఆ లాకర్ ఉప
యోగించుకుంటున్నాడని బ్యాంక్ కి ఉత్తరం వ్రాస్తే?
గోవిందరావు గుట్టు బయటపడుతుంది. బ్యాంక్ వాళ్ళు
అతన్ని పోలీసుల కప్పగిస్తారు!

మనుక్షణం సావన్ కొయ్యబారి పోయాడు.

అతను బ్లాక్ మెయిల్ చేస్తున్నాడని ఆధారమేమిటి?
ఫోటోలు! కానీ... కానీ...క్షణం క్రితం ఆ ఫోటోల్ని
తను తగులబెట్టేశాడు. లాకర్ లోవున్న కవర్లని బ్యాంకు
వాళ్ళు గోవిండ్ చచ్చేవరకూ తెరవరు!

ఇక లాభంలేదు! తనకంటే వాడికి చాలా తెలివుంది.
వాడి పథకంలో లోపం తను కనిపెట్టలేదు. తను ఓట
మిని అంగీకరించాలి. అంటే రెండు లక్షలు యివ్వాలి.
లేదా డాడీ విధించే ఇతరు నిర్దంకావాలి. కానీ, ఈ
రెండూ తనవల్లకావు. తనవల్ల ఈ పరిస్థితిలో నాధ్య
మయ్యేది ఒక్కటే ఒకటి: ఆత్మహత్య.

“సార్” వినిపించాయి మాటలు.

సావన్ వినురుగా తలెత్తిచూశాడు. గుమ్మంలో
నాగేష్.

“సార్, మీరేమి భయపడకండి. అంతా సవ్యంగా
జరుగుతుంది.”

సావన్ కి మతిపోయింది. నాగేష్! బ్లాక్ మెయిల్
గురించి వాడికి తెలిసిపోయింది.

లేరువని, “ఏమిటి సవ్యంగా జరుగుతుంది?” అని
గొణిగాడు.

నాగేష్ లోనికి వచ్చాడు. “సార్, నా దగ్గర ఒక
పథకం వుంది.”

“ఏమిటి నా గేష్ నువ్వచేది?”

నా గేష్ నవ్వాడు. “నేను అంతా విన్నాను సార్, త్తమించండి.”

సావన్ జుత్తు పీక్కున్నాడు. “ఇప్పుడే పథకమూ పనికిరాదు నా గేష్! ఆ నెగటివ్స్ మన అందుబాటులో లేవు.”

“బాక్ మెయిలర్ మన అందుబాటులో వున్నాడుకదా సార్?”

సావన్ విసురుగా తలెత్తించాడు. నా గేష్ గొంతు లోని గాంభీర్యం అతన్ని గాఢంగా పెట్టింది. “ఏమిటి నా గేష్?”

“నెగటివ్స్ ఇచ్చేయమని వాణ్ని ఒప్పిస్తాను సార్” నిర్లక్ష్యంగా అన్నాడు నా గేష్.

సావన్ మరింత కంగారు పడాడు. “ఏమిటి వాగు తున్నావ్? వాణ్ని ఒప్పిస్తావా? వాడేం పసివాడుకాదు నా గేష్ బుజ్జగించడానికి.”

నా గేష్ సీరియస్ గా అన్నాడు. “నేను సహాయం చేయాలంటారా లేదా?”

“ఎలా సహాయం చేస్తావు నా గేష్? నీకు మతి పోయింది!”

నా గేష్ తన దృఢమైన చేతులు చాచాడు. “ఏటి సహాయంలో. ఈ చేతులలో. వాడివొట్టు కొవ్వబలిసి వుంది. బలంలేదు. నా చేతులు వాడి వొంటిమీద పడ్డాయంటే ఏ పనయినా చేస్తాడు సార్!”

సావన్ గుండెలు అదిరాయి. గోవింద్ మాటలు గుర్తు కొచ్చాయి.

“నేను ఛస్టే మీరు బహుశా పడతారు!”

“నా గేష్, ఆ ఫోటోలు, నెగటివ్స్ ఇప్పుడు పోస్టులో వున్నాయి.”

నా గేష్ తల యెగిరేశాడు. “బ్యాంకింగ్ ఉత్తరం వ్రాయమని చెప్తాను. ఆ నెగటివ్స్ ఇక్కడికి వస్తాయి.”

నా గేష్ గొంతులో ధైర్యానికి సావన లేరుకున్నాడు “సరే, నీ పథకం ఏమిటో చెప్పు. ఆలోచిస్తాను.”

“సార్, బ్యాంకువాళ్ళకి గోవింద్ వ్రాస్తున్నట్లు ఒక ఉత్తరం టైప్ చేయండి. ఆ ఉత్తరంలో తను ఈరోజు ఒక కవరు పోస్టుచేసినట్లు, అది అందిన వెంటనే విప్పకుండా మీ పేర్న ఈ అడ్రసుకు తిప్పి పంపమనీ రాయండి. కింద ఈ బంగళా అడ్రసు ఇవ్వండి ఆ తర్వాత గోవింద్ ని పిలవండి. నేను సంతకం చేయించి పోస్టుచేస్తాను, ఆ నెగటివ్స్ మనకి అందేవరకూ వాణ్ని యిక్కడ బంధించి వుంచుతాను.”

“అంత నులభమా?”

“వాడిచేత సంతకం చేయించడం సమస్య కాదు సార్.”
నా గేష్ అన్నాను నిర్లక్ష్యంగా. “యాభయ్యేళ్ళ ముసలి వాడు! నాచేతి దెబ్బలు పని పడ్డాయంటే వరసగా వంద సంతకాలు చేస్తాడు.”

“నా గేష్, వాడు సంతకం చేయకపోతే లేదా, దెబ్బలాటలో ఇస్తే పరిసితి మరింత తీవ్రమవుతుంది. నీ ప్లానులో చాలా రిస్కువుంది. లేదు నా గేష్ లేదు, ఇదంతా —”

“సార్_సార్_సార్! ఇదంతా సవ్యంగా జరుగుతుంది! వాడు నా చేతులో తన్నులు మాత్రమే తింటాడు. చావడు, వాడి వయసు యాభై, నా వయసు యిరవై. వాడి దగ్గర బుద్ధిబలం వుంది, నా దగ్గర కండబలం వుంది.

సంతకం చేయిస్తాను. చేసి తీరతాడు! మీరు వాణ్ని పిలవండి.”

సావన్ ఇక ఆలోచించకుండా వెళ్ళి ఉత్తరం పైపు చేశాడు. ఆ తర్వాత హోటల్ నర్తకికి ఫోనుచేసి రూం ట్వంటీఫోరుకి కనెక్ నిమ్మని అడిగాడు. ఒక నిమిషం తర్వాత గోవింద్ గొంతు పలికింది.

“సావన్ మాట్లాడుతున్నాను. ఈ బిజినెస్ నేను గలవలేనని నువ్వు చెప్పావు. యూ ఆర్ కరెక్టు. ఓటమి సంగీకరిస్తున్నాను’ ఎంతో బాధగా అన్నాడు సావన్.

“ఓ.కే.” గోవింద్ అన్నాడు. “నువ్వలా ప్రాంకుగా మనస్ఫూర్తిగా ఓటమిని ఆంగీకరిస్తున్నందుకు సంతోషిస్తున్నాను. డబ్బెలా చెల్లిస్తావు?”

“చెక్కు ఇస్తాను.”

“నిజం? ఈ విషయంలో మోసం లేదుకదా? కుమార్ అనుభవంగలవాణ్ని నేను చెప్తున్నాను--ఎలాటి ఎత్తులూ వేయక! చాలా చాలా చింతిస్తావు!”

“చెక్కు ఇస్తాను.”

“ఆల్ రైట్. అరగంటలో వచ్చేస్తాను రూం ఫోర్ చేసి. నీ దగ్గర చెక్కు తీసుకుని హైదరాబాద్ కలిసిపోతాను.” లైను కట్ అయింది.

సావన్ నిట్టూర్చి వనక్కి తిరిగాడు. నాగేష్ కన్పించాడు. “ఏమన్నాడు సార్?”

“అరగంటలో వస్తానన్నాడు” బలహీనంగా అన్నాడు సావన్.

నాగేష్ తన చేతుల్ని చూసుకున్నాడు. “సక్సెస్ అవుతుంది సార్!”

సావన్ కి ఏమాత్రం నమ్మకంలేదు. రెండే రెండు సంభవాలున్నాయి. మునగడం లేదా, తేలడం. ఈలాటి వ్యవహారాల్లో తనకి అనుభవంలేదు కాబట్టి తేలడానికి కనీసం ఈతకూడా రాదు. నాగేష్ ధైర్యంమాస్తోంటే ఆశ్చర్యమేస్తుంది. తనకంటే చిన్నవాడు, తెలివి తేటలు అంతంత మాత్రం కానీ ధైర్యం మాత్రం తనకి మించిందివుంది.

‘...పది దెబ్బలు పడ్డాయంటే వరసగా వంద సంతకాలు చేస్తాడు.’

ఈ నాగేష్ మాటలు సావన్ కి జాపకంవచ్చి అతన్ని చూశాడు. నిజంగా నాగేష్ ఈ సమస్యని సాధిస్తాడని నమ్మకం ఏర్పడింది.

సరిగ్గా మూడుగంటలకి బయట కారాగిన శబ్దం వినిపించింది.

సావన్ తేనుకుని గాభరాగా అన్నాడు “వచ్చేడు!”

నాగేష్ తలుపు దగ్గరికెళ్ళి చేతులు కట్టుకుని నిలబడ్డాడు. సావన్ అటూ యిటూ చూసి నాగేష్ ని చూశాడు వణుకుతున్న కాళ్ళతో గాభరాగా.

“ధైర్యం సార్, ధైర్యం!”

బయట అడుగుల ఆలికిడయింది. సావన్ లోతుగా వూపిరి పీల్చి వదిలాడు. రెండునిముషాల్లో గోవింద్ గదిలో ప్రత్యక్షమయ్యాడు.

“హల్లో కుమార్! ఎయమ్ వెర్రి గాడ్! కమాన్! లెటజ్ నెటిల్ ది బిజినెస్!” సోఫాలో తాపీ గా కూచోని అన్నాడతను.

సావన్ అతని కదురుగా కూచున్నాడు. గోవింద్

వెనక్కి తిరిగి నాగేష్‌ని చూసి, “కుమార్, దిస్‌జ్ టాప్ స్క్రీకట్! ఆ కుర్రాడ్ని వెళ్ళమను!” అన్నాడు.

సావన్ చిన్నగా నవ్వాడు. “అవసరంలేదు. గోవింద్, ఇప్పుడు పరిస్థితి మారింది. ఈ వుత్తరం మీద నవ్వు సంతకం చెయ్యాలి. నేను చెక్కు ఇవ్వడం లేదు.”

గోవింద్ ముఖంలో వేగంగా రంగులు మారాయి. కళ్ళు చీల్చి చూశాడు.

“ఏమిటి కుమార్! నీ మెదడు సరిగా వుందా? యూ డర్టీ లోగ్! నేను ఎవర్ననుకుంటున్నావు? నా పరతులేమిటనుకుంటున్నావు? గుర్తు తెచ్చుకో!”

సావన్ గట్టిగా నవ్వాడు. “పరిస్థితి మారింది గోవింద్! ఆ వుత్తరంమీద సంతకం చేసెయ్. తేమంగా వుంటావు, లేదా—”

“లేదా...?” వ్యంగ్యంగా అడిగాడతను.

“ఆ కుర్రాడు రంగంలో దిగుతాడు. నవ్వు చావకుండా బ్రతకకుండా కొడతాడు. హింస నాకు నచ్చదు గోవింద్. గలుపు నాది, ఓటమి అంగీకరించి సంతకం పెట్టేయ్!” అర్చాడు సావన్.

అతని అరుపుకి కొయ్యబారిపోయి చూశాడు గోవింద్. ఆ తర్వాత ఉత్తరం అందుకుని చదివాడు.

“ఓ. కే. కుమార్! పరిస్థితి అర్థమైంది. నవ్వు నాకు లొంగకుండా ఎత్తులు వేస్తున్నావు. ఇక నా పని ఆ నెగటివ్‌ని మీ డాడీకి...”

“షట్! సంతకం చెయ్యి!”

గోవింద్ లేచి వాచీ చూసుకున్నాడు. “నాకు టైం అవుతుంది. వెళుతున్నాను. సావన్, మీ డాడీతోనే బిజినెస్ మాట్లాడతాను...”

విచారం గా తల నంతుకుని బయటికి అడుగు లేకాడతను.

“ఎక్కడికి?” నాగేష్ అడిగాడు అడువచ్చి.

“గట్టే!” అతన్ని పక్కకు తోసి ముంగుకి నడిచాడు గోవింద్.

వెనక నుంచి నాగేష్ అతని చెయ్యి పట్టుకుని వేగంగా గిరిగిరి తిప్పి వదిలేశాడు. గోవింద్ విసురుగా వెళ్ళి రోడ్కి గుడ్డుకున్నాడు. కవ్వమని అర్చి ముఖం పట్టుకున్నాడు. అతని రెండు బంగారపు కట్టుడు పళ్ళు వూడి కింద పడ్డాయి. రక్తం వస్తోంది.

సావన్ కంగారుగా బయటికి వచ్చాడు. “నాగేష్! అతన్ని కొట్టకు!”

“సార్, మీరు లోనికి వెళ్ళండి. కమాన్, ఏయ్ బ్రాక్ మెయిలర్! సంతకం! సంతకం ప్లీజ్!” నాగేష్ గోవింద్ దగ్గరికి నడిచాడు.

గోవింద్ తల ఎత్తి చూసి, “మేగాడ్! నన్ను కొట్టావు. నీ అంతు చూస్తాను!” అనర్చాడు.

నాగేష్ నవ్వాడు. “అలాగే...అలాగే...ముందులేచి ఆ పళ్ళు ఏరుకో! గట్టే! మర్యాదగా వచ్చి సంతకం పెట్టు. లేదా...”

గోవింద్ హఠాత్తుగా లేచి నాగేష్ దవడ మీద గుద్దాడు. నాగేష్ కీచుమని అర్చి వెనక్కి పడ్డాడు. గోవింద్ మెట్లపేపు దూకి గబగబ దిగసాగాడు.

సావన్ కొయ్యబారిపోయి చూస్తున్నాడు.

పరిస్థితి గ్రహించి నాగేష్ తటాకన మెట్లమీద గోవింద్ పక్కన కూశాడు. ఇద్దరూ కింద హాల్లోకి దొర్లారు. నాగేష్, గోవింద్ ఛాతీమీద కూచుని పిడికిళ్లు

బిగించి అతని ముఖం మీద బాదసాగాడు. గోవింద్ పూపిరాడక తన్నుకుంటున్నాడు.

“నా గేష్! నా గేష్! ఆపు! వాడు ఛస్తాడు!” సావన్ అరుపుకి తెలివిలోకి వచ్చాడు నా గేష్. అతని మీదనుంచి లేచి కాలితో తన్నాడు. “లే!”

గోవింద్ లేవలేదు. బాధగా మూలుగుతున్నాడు. నా గేష్ అతని కాలగు పుచ్చుకుని లేపి నిలబెట్టాడు. సావన్ అక్కడికి పరిగెత్తి వచ్చాడు.

“గోవింద్! ముందే చెప్పాను, నీ దగ్గర బలం లేదు. అనవసరంగా దెబ్బలెందుకు తింటావు! సంతకం చేసేయ్” సావన్ నచ్చచెప్పాడు.

గోవింద్ అడంగా తలూపాడు. “నో! ఆ నెగటివ్స్ నాకు రక్షణ కల్పిస్తాయి. కుమార్, నీకు మరో విషయం చెప్పాలి. నాకు గుండెజబ్బు వుంది. మూడుసార్లు స్ట్రోక్ వచ్చింది. దేహానికి శ్రమ ఇవ్వకూడదన్నాడు డాక్టరు. ఈ కోతిగాడు నన్ను కొట్టాడు. ఆల్ రైట్! నేను చావా లనుకుంటే కొట్టమను!”

నా గేష్ చెయ్యి లేపాడు. సావన్ చటుక్కున నా గేష్ని ఆపాడు. “ప్లీజ్ గోవింద్, సంతకం చేయ్. నిన్ను వదిలేస్తాం.”

గోవింద్ నవ్వాడు. “నేను సంతకం చేయను. మీరేం చేస్తారో చేసుకోండి. కొట్టండి, చంపుకోండి, చావండి! సంతకం మాత్రం చేయను. కానీ ఒక చిన్న సలహా ఇస్తాను, నా సంతకం ఫోర్ చేయండి దమ్ములుంటే!”

సావన్ నా గేష్ని చూశాడు.

నా గేష్ తలూపి గోవింద్ దగ్గరికి వెళ్ళి కోటు విప్పి జేబులు గాలించాడు. కుడి జేబులోంచి ఒక బ్యాంక్

చెక్కు తీసి సావన్ కి అందించాడు. ఆ తర్వాత గోవింద ని ముందుకు నెట్టి “నువ్వు మేం వదిలేస్తే తప్ప వెళ్ళలేవు, నడువ!” అని కనిరాడు.

నాగేష్ దెబ్బలకి ఆయాసంగా వగరుస్తూ, మూలతూ బ్లాక్ మెయిలర్ నాగేష్ వెంట బయటికి నడిచాడు.

సావన్ ఆ చెక్కును చూశాడు. దానిమీద గోవింద రావు సంతకం వుంది. ఇక ఫోర్జరీ మిగిలిందన్నమాట! ఓహో... ఏమిటి అడుగడుగున ఆటంకాలు!

నాగేష్ తిరిగి వచ్చాడు. “వాడిక లేవలేదు సార్, రెన్సు తీసుకోమన్నాను.”

“ఎక్కడున్నాడు?”

“గ్యారేజిలో. తప్పించుకోలేదు సార్. ఇనప తలుపులు తెరవలేదు. వెంటిలేటర్ వూచలు వంచలేదు. వంచినా అందులో ఇరుక్కుంటాడు!” నవ్వాడు నాగేష్ గర్వంగా. “సార్, వాణ్ని కొడుతూ కాలం వృధా చేసే కంటే ఆ వుత్తరం మీద వాడి సంతకం ఫోర్జరీ చేయడం మంచిది. ఇది చాలా రేంజరు. అయినా ప్రయత్నించక తప్పదు. నేను ఆచారి దగ్గరి కళతాను సార్.”

సావన్ మాట్లాడలేదు.

“భయం లేదు సార్. ఆచారి నమ్మకమైనవాడు. ఆ వుత్తరం ఇలా ఇవ్వండి. అతనికి కొందరు ఫోర్జర్స్ తెలుసు. గోవింద సంతకం ఫోర్ చేయడం కష్టం కాదు. రెండు వేలకి చెక్కు ఇవ్వండి.”

ఇక మాట్లాడలేదు సావన్. చెప్పినట్లు చేశాడు.

“నాగేష్ త్వరగా వచ్చేయ్. నేనిక్కడ వంటరిగా వుండలేను.”

“అలాగేసార్, భయపడకండి. అంతా సవ్యంగా జరుగుతుంది.”

సావన్ మెరుస్తున్న నాగేష్ కళ్ళల్లోకి చూశాడు.

“సార్, ఈ గ్యారేజి తాళాలు మీ దగ్గర వుంచండి”
నాగేష్ వెనక్కి తిరిగి వెళ్ళిపోయాడు.

8

సాయంత్రం ఏడుగంటలయినా నాగేష్ జాడలేదు.

కటికీ దగ్గర కూచున్న సావన్ కి బయట ఏమీ కన్పించడం లేదు. చంద్రుడు ఇంకా రాలేదు. గుండెలు హడలేత్తించే సముద్రపు వోరు తప్ప బంగళాలో భయంకరమైన నిశ్శబ్దం తాండవిస్తోంది.

రకరకాలుగా అనుమానాలూ, భయాలూ సావన్ ని ఆవహించుకున్నాయి. నాగేష్ ఇంకా ఎందుకు రాలేదు? ఆచారి కలవలేదా? ఇప్పుడు తన ఆశలన్నీ ఆ ఫోర్టీమీటే వున్నాయి. ఈ ఫోర్టీ గనుక బెడిసికొడితే తన సర్వనాశనం తప్పదు.

గోవింద్ జాపకం వచ్చాడు. నాగేష్ అతన్ని కొట్టిన దెబ్బలు జాపకం వచ్చాయి. సావన్ నిలువునా వణికిపోయాడు. నిజంగా వాడికి గుండెజబ్బు వుందా? లేక దెబ్బలు తప్పించుకోడానికి బుకాయించాడా? లేదు, నిజంగా వాడికా జబ్బు వుండి వుంటుంది. ఆ విషయం వాడు చెప్పకపోతే చచ్చేవాడే!

సావన్ ఉలిక్కిపడ్డాడు. గ్యారేజిలో గోవింద్ ఏం చేస్తున్నాడు? తప్పించుకునే ప్రయత్నం చేస్తున్నాడా? సావన్ గభాల్నూ లేచి తలుపు లోపల గడియపెట్టాడు.

వాడు తప్పించుకుంటే తన దగ్గరికే వస్తాడు. నాగేష్ లేకుండా తను వాణ్ని ఎదుర్కోలేదు. నాగేష్ ఎప్పుడు

వస్తాడు? ఈ భయంకరమైన వంటరితనం నుంచి విముక్తి కలిగే దెప్పుడు?

అకస్మాత్తుగా బయట రక రకాల చప్పుళ్ళు పెద్ద పెట్టున ప్రారంభమయ్యాయి.

సావన్ నిశ్చేష్టడయ్యాడు.

గ్యారేజి తలుపులు శబ్దం చేస్తున్నాయి. గోవింద్ తన శక్తికొద్దీ వాటిమీద బాదుతున్నాడు! పగలగొట్టి బయటకు వచ్చేస్తాడు.

చప్పుళ్ళు ఇంకా ఎక్కువయ్యాయి. సావన్ తేరుకుని గ్యారేజి వేపుకు వురికాడు.

వాణ్ణి బయటకు రానీయకుండా చేయాలి. వాడి ప్రయత్నాలు మాన్పించాలి. గ్యారేజి తలుపులు ముందుకీ వెనక్కి వూగుతున్నాయి.

“గోవింద్! గోవింద్, ఏం చేస్తున్నావ్?”

“నన్ను బయటికి రానీయ్! తలుపు తెరువ్!”

“లేదు గోవింద్! నువ్వక్కడే వుండాలి. తలుపులు విరగొట్టకు!”

శబ్దాలు ఇంకా ఎక్కువయ్యాయి. “కుమార్, నన్ను బయటకు రానీయ్!”

“గోవింద్, నా మాట విను! నువ్వీలా గొడవ చేస్తే నా గేట్ ని పిలుస్తాను. నిన్ను వాడు కొట్టడం సహించలేను గోవింద్!”

“వాడెక్కడ వున్నాడు?”

“నిద్రపోతున్నాడు. ఈ చప్పుళ్ళకి మేల్కొన్నాడంటే నీ వొళ్ళు హూనమవుతుంది.”

“అబ్బా! కుమార్! గుండె... నాగుండె!”

“గోవింద్!”

“కుమార్...హల్లో సాకోటు జేబులో టాబెట్స్ సీసావుంది. ప్లీజ్, ప్లీజ్ కుమార్! తీసుకరా!”

సావన్ పిచ్చివాడిలా ఇంట్లో కురిశాడు. హల్లోసోఫా మీద గోవింద్ కోటు కన్పించింది. జేబులు వెతికాడు. ఒకసీసా దొరికింది. దాన్ని చూశాడు. లేబిల్ లేదు. లోన తెల్లటి మాత్రలు వున్నాయి. అవి ఏ మాత్రమైనా కావచ్చు...నిద్ర మాత్రలు...ఆజీర్తి మాత్రలు.

సావన్ హటాతుగా తేరుకున్నాడు. ఇదేదో ట్రిక్ కాదు కదా? వాడికి నిజంగా స్ట్రోక్ వచ్చిందా? బుకాయుస్తున్నాడా? ఈసీసా అందించడానికి తనుడోర్స్ తెరిస్తే దాడి చేస్తాడా? అవును! ఇందులో మోసంవుంది. వాడికి స్ట్రోక్ రాలేదు. ఎత్తులు వేస్తున్నాడు.

గబగబ గ్యారేజి చేరుకున్నాడు. “గోవింద్, సీసా కోటులో లేదు, కారులో వుందా?”

“కోటులో వుంది! సరిగాచూడు! కుమార్ క్విక్! టాబెట్స్!” గోవింద్ పెద్దగా మూర్ఖుడం ప్రారంభించాడు. సావన్ తన చేతిలో సీసాని చూశాడు. ఆ తర్వాత గ్యారేజి తాళాల్సి చూశాడు. నో! తాళం తెరవకూడదు! సీసా అందివ్వకూడదు!

“కుమార్! ప్లీజ్ టాబెట్స్.”

సావన్ లో చలనం లేదు.

“కుమార్, త్వరగా! నాప్రాణం-అబ్బా. టాబెట్స్ ప్లీజ్, టాబెట్స్.”

గోవింద్ మాటల్లో ఏడుపు ముంచుకువచ్చింది. ఉన్నట్లుండి గట్టిగా ఏడుపు ప్రారంభించాడు.

సావన్ కి పిచ్చి ఎక్కింది. భయంలో వేగంగా ఇంట్లో వురిశాడు. తన గదిలో దూరి తలుపులు బిడాయించాడు.

బుకాయంపులు. వాడివన్నీ బుకాయంపులే. అంతా నటన. మోసం. ఒక వేళ నిజమేలే? వాడు స్ట్రోక్ వచ్చి ఛస్తే? చావనీ. కసిగా అనుకున్నాడు సావన్. సమాజానికి బ్యాక్ మెయిలర్స్ చీడపురుగులు.

ఆరాత్రి క్షణికావేశానికి అగిపోయి తనెలాగూ నాశనమయ్యాడు. ఇప్పుడీ గోవింద్ లాటి చీడపురుగుని ఏరి పారేయడానికి తానే మెపోయినా ఫరవాలేదు. తృప్తి వుంటుంది. వాడు ఛస్తే భవిష్యత్ లో వాడి వలలో ఎవరూ చిక్కకుండా రక్షించిన వాడవుతాడు.

హఠాత్తుగా సావన్ కి షీలా జాపకం వచ్చింది. తనను వంచించిన ఈ కార్గర్ ఇప్పుడెక్కడవుంది? ఏం చేస్తోంది? గోవింద్ కోసం ఎదురు చూస్తోందా? గోవింద్ ఆమెను కలుసుకోకపోతే పోలీసు రిపోర్టు యిస్తుందా? అప్పుడు... అప్పుడు... అకస్మాత్తుగా గోవింద్ యేడుపు అగిపోయింది. సావన్ చెవులు రిక్కించాడు. ఎలాటి అలికిడిలేదు. వాడు చచ్చాడా? సావన్ వూపిరి బిగబట్టి కాచుకున్నాడు. ఒక నిమిషం... రెండు నిమిషాలు... మూడు నిమిషాలు. నిశ్శబ్దం... నిశ్శబ్దం... నిశ్శబ్దం.

అంతలో నాగేష్ వచ్చాడు అక్కడికి.

“నాగేష్ ఇక లాభంలేదు. వాడు చచ్చాడు. నేనే చంపాను” ఆందోళనగా అన్నాడు.

నాగేష్ నూటిగా చూశాడు. “ఏం చేశారు సార్?”

“వాడికి స్ట్రోక్ వచ్చింది. టాబ్లెట్స్ ఇవ్వమన్నాడు. తలుపు తెరిస్తే పారిపోతాడు. నేనివ్వలేదు. వాడు చచ్చాడు.”

“పదండి, చూద్దాం.”

“నాగేష్, శవాలంటే నాకు భయం.”

నవ్వాడు నాగేష్, “వాడంత నులువుగా ఒకటో తన్నేయడు సార్. ఎత్తులు వేస్తున్నాడు, ఎత్తులు. పదండి, టార్చి ఎక్కడవుంది?”

టార్చి తీసుకుని ఇద్దరూ గ్యారేజి చేరుకున్నారు. చరీ భయం రెండూ కలిసి సావన్ ని విపరీతంగా వణుకు పుట్టిస్తోన్నాయి.

తలుపు తాళం తీశాడు నాగేష్.

టార్చి వెలిగించి నెమ్మదిగా తలుపు నెట్టాడు. లోనికి వెలుగు వేశాడు. ఒక అడుగులోనికి వేసి తలుపుకి యిరు పక్కలా చూశాడు. గోవింద్ లేడు. లోనికి వెళ్ళి సావన్ ని పిల్చాడు.

టార్చి వెలుగు గ్యారేజిలో చుట్టూ ప్రసరించాడు. గోవింద్ లేడు. గ్యారేజి మూల పీపాలు, చెక్కడబ్యాటూ వున్నాయి. వాటిమీద టార్చి వేసి పరీక్షగా చూశాడు.

సావన్ వూపిరి బిగబట్టాడు. “నాగేష్, వెంటిలేటర్ చూడు.”

చటుక్కున వెంటిలేటర్ మీద టార్చి వేశాడు నాగేష్. చుక్కలు వంచివున్నాయి.

హఠాత్తుగా నాగేష్ కడుపు పట్టుకుని అర్చి క్రింద పడ్డాడు. గోవింద్ రచ్చిపోయిన అంబోతులా పీపాల చాటునుంచి పరిగెత్తిరచ్చి నాగేష్ కడుపులో కుమ్మి గ్యారేజి బయటకి వురిశాడు.

సావన్ కవ్వమన్నాడు.

నాగేష్ లేచి బయటకి వురిశాడు. ఆరడుగులదూరంలో గోవిందు వురుకుతున్నాడు.

నాగేష్ ఎగిరి అతనిమీదకె దూకి మెడపట్టుకున్నాడు. ఇద్దరూ కింద పడ్డారు. నాగేష్ చటుక్కున లేచి గోవింద్

రెండుకాళ్ళు పట్టుకుని గ్యారేజిలోకి ఈడ్చుకొచ్చేశాడు.
కళ్ళప్పగించి చూస్తూన్నాడు సావన్.

“గోవిందు, కాచుకో. ఈ చెబ్బతో నీపని గోవిందా”
నాగేష్ అర్చి గోవిందుమీదకి అంఘించాడు.

“నాగేష్, అతన్ని వదిలెయ్” సావన్ అర్చాడు
గొంతు చించుకుని.

“ఏమీ కాదుసార్, వీడికి గుండెజబ్బులేదు. వాళ్ళు
తిమ్మిరెక్కింది” అని నాగేష్ గోవిందు మూతిమీద రెండు
గుద్దులూ, వీపుమీద పదిగుద్దులూ, కడుపులో మూడు
గుద్దులూ గుద్ది వదిలేశాడు.

గోవిందు వెల్లికిలా పడిపోయి రొప్పసాగాడు. ముఖం
వాచింది. నాలిక బయట పెట్టాడు.

సావన్ గట్టిగా కళ్ళుమూసుకున్నాడు.

“హ...హ...మంచివీళ్ళు ... మంచి—” గోవిందు
గొంతుగుతున్నాడు.

“మంచిది” నాగేష్ అడుతగి. -డు. “ఆ మాత్రం
అడుగుతున్నావు, అదేనాల్లా.”

9

ఆ రాత్రంతా సావన్ కి నిద్రపట్టలేదు.

మర్నాడు ఉదయం ఎనిమిది గంటలకి మేల్కొని
సిగరెట్ వెల్గించి ఆలోచించడం ప్రారంభించాడు.

రాత్రి నాగేష్ ఆ ఉత్తరంమీద గోవిందు సంతకం
ఫోర్ చేయించి తీసుకు వచ్చాడు. ఆ సంతకంలో ఏ
మాత్రం తేడా లేదు. బ్యాంకువాళ్ళు నమ్ముతారు.

ఆ ఉత్తరాన్ని ఈరోజే రిజిస్టరు పోస్టులో పంపివ్వాలి.
లేపు అంటుంది. వెంటనే బ్యాంకువాళ్ళు చర్య తీసు

కుంటారు. ఆ మర్నాడో లేక అవతలిరోజో నెగెటివ్ కవరు తనకి అందుతుంది. అంతే గురువారం వరకు నాలుగు రోజులు వేచివుండాలి. గోవిందుని బంధించి వుంచాలి. నెగెటివ్ అందాకీ వాణ్ణి వదిలేసి హైద్రాబాదు చేరాలి బ్రతుకుకీవుడా అనుకుంటూ.

నాలుగు రోజులు! సావన్ చెటుక్కున లేచి కూచున్నాడు. నాగేష్ శ్రేతో గదిలోకి వచ్చాడు. “నాగేష్, రాత్రినుంచీ వాడేమీ తినలేదు. ఆకలితో చంపకు!” అన్నాడు సావన్.

నాగేష్ నవ్వాడు. “వాణ్ణి బాగామేపుతానుసార్!”

సావన్ కాఫీ తాగి స్నానం చేశాడు. ఆ తర్వాత ఒక కవరు మీద బ్యాంక్ ఆడ్రసు పైపు చేశాడు. గోవింద కావ్ వుత్తరం అందులో పెట్టి సీల్ చేశాడు. ఆ తర్వాత టిఫిన్ చేసి, తొమ్మిదిన్నరకి పోస్టాఫీసుకి బయలుదేరాడు. పోస్టాఫీసులో ఆ ఉత్తరం రిజిస్టర్ చేయించి హోటల్ వరకి చేరుకున్నాడు. గతరోజు రూం ట్యంట్టి ఫోర్లో ఎవరెవరు వున్నారో అడిగి తెలుసుకున్నాడు.

గోవింద్ ఒక్కడే వున్నట్టు తెలిసింది. అయితే పీలా ఎక్కడుంది?

హైద్రాబాదుకల్కి పోయిందేమో—మరో అమాయకుణ్ణి గాలించేందుకు!

సరిగా పదకొండున్నరకి తిరిగి బంగళా చేరుకున్నాడు సావన్.

పోర్టి కోలో కారాపి దిగాడు. ఓ చెటుకింద గోవిందు ఎర్ర అంబాసిడర్ కనిపించింది.

గ్యారేజి దగ్గరికి వెళ్ళి చూశాడు. తాళంవేసి వుంది. ఇంట్లోకి ప్రవేశించి నాగేష్ కోసం కిచెన్ లోకల్లాడు.

కిచెన్ నిశ్శబ్దంగా వుంది. తరిగిన కూరగాయలూ, గాలించిన బియ్యం అలాగే వున్నాయి. సావన్ కేమీ తోచలేదు. నాగేష్ ఎక్కడి కళ్ళాడు?

“నాగేష్!” సమాధానం లేదు.

సావన్ గాఢ నా పడాడు. మళ్ళీ ఏం జరిగింది? ఆచారి దగ్గరి కళ్ళాడా? ఎందుకు? గబగబ మెల్లైక్కి తన గది చేరుకున్నాడు.

తలుపు నెట్టి అప్రయత్నంగా ఆగిపోయాడు.

కులాసాగా సోఫాలో జారగిలబడి సిగరెట్ కాలుస్తున్నాడు గోవింద రావు.

10

సావన్ తల తిరిగింది. గుండెలు జారిపోయాయి. గోవిందు నవ్వి, “కమాన్ కుమార్! ఇలా వచ్చి కూచో” అన్నాడు.

మంత్రముగ్ధుడిలా సావన్ లోనికి నడిచాడు. గోవిందు ఫకాలున నవ్వాడు.

సావన్ తెలివిలోకొచ్చాడు. పరిస్థితి గ్రహించాడు. ముఖం ఎర్రబడి పెదవులు వణకసాగాయి. “నాగేష్ ఎక్కడ?” అర్చాడతను.

గోవిందు నవ్వాడు. “పరిస్థితి మారింది, కుమార్. అలా కూచో. మాట్లాడుకుందాం.”

“నాగేష్ ఎక్కడ?”

“గ్యారేజీలో. కుమార్! వాడు తెలివిగలవాడనుకోకు. ఉదయం టిఫిన్ ఇర్వడానికి వచ్చినప్పుడు తలుపుపక్కన నక్కి ఇనపరాడుతో వాడి నె తిమిద కొట్టి బయటికి వచ్చేశాను” తాపీగా అన్నాడు గోవిందు.

సావన్ ప్రాణాలెరిపోయాయ్. తానిప్పుడు వంటరి వాడు!

“వాణ్ని కొట్టావా?”

“గట్టిగా కాదు—కుమార్, కోతుల్ని కొట్టకూడదు! పాపం!”

సావన్ కుమార్ అందోళన చెందాడు.

“కుమార్! పరిస్థితి మారిందని గ్రహించే వుంటావు. ఇప్పుడు గెలుపు నా చేతిలో వుంది. నువ్వు నా పరతులు ఒప్పుకోలేదు. పైగా నన్ను డబుల్ క్రాస్ చేశావు. నిన్ను నాశనం చేయాలి. వెంటనే బ్యాంక్ కి ఫోన్ చేసి ఆ కవర్ని మీ డాడీకి పంపివ్వమని చెప్పేయాలనుకున్నాను.

“కానీ నీమీద బాలి వేసింది. నీకు భవిష్యత్తు చాలా వుంది. నిన్ను నాశనం చేయడం మంచిది కాదనుకున్నాను. మరొక్కసారి మాట్లాడి ఒప్పిద్దామనుకున్నాను. ఓ. కె. కుమార్! ఇప్పుడు చెప్పు, డబ్బిస్తావా? ఫోన్ చెయ్యమంటావా?”

సావన్ వెంటనే జాగ్రత్తపడ్డాడు. “బాబ్! నువ్వు బ్యాంక్ కి ఫోన్ చేస్తే, నేను పోలీసులకి ఫోన్ చేస్తాను.”

గోవిందు కొయ్యబారిపోయాడు. సావన్ అతన్ని నూటిగా చూశాడు.

“ఓహో, కుమార్ నువ్వు ఆలోచించకుండా మాట్లాడుతున్నావు. ప్లీజ్ శాంతించు. మనం మెదడు వున్న మనుషులా మాట్లాడుకుందాం. నువ్వు పోలీసుల్ని పిలిస్తే నా కలాటి కీడు జరిగదు. చిక్కుల్లో పడేది నువ్వే. నాశనమయ్యేది నువ్వే. చెప్పు! ఎంత డబ్బిస్తావు?”

“ఇవ్వను గోవింద్!”

గోవిందు మానంగా కాస్తేపు సిగరెట్ పీల్చాడు.

“ఓ, కే, కుమార్! నీకు బాగా ఆలోచించడానికి టైం
యిస్తున్నాను. రెండు రోజుల్లో ఏవిషయం తెలియజేయ్,
నేనిప్పుడే హైదరాబాదు వెళుతున్నాను.”

“నేనింకేమీ ఆలోచించలేదు గోవింద్! నువ్విప్పుడు
హైదరాబాదు వెళ్ళలేవు! బ్యాంక్ కి ఫోన్ చెయ్, లేదా
ఆ కవరు నాకందేవరకు ఆగు!”

“ఉ తరం పోసు చేశావా కుమార్?”

“అవును. నాలుగు రోజుల్లో నెగెటివ్స్ కవరు
వస్తుంది. అప్పటివరకు నువ్వు నా బందీవి” అన్నాడు
సావన్.

సావన్ కిప్పుడు ధైర్యం కల్గింది. గోవిందు ఫోన్
జెయ్యడానికి భయపడుతున్నాడన్నది నిజం. ఇక వాణ్ని
ఇక్కడ నుంచి కదలకుండా చేస్తే ఆ కవరు తనకు
దక్కుతుంది.

గోవిందు కాస్సేపు ఆలోచించాడు. ఆ తర్వాత
సావన్ ని చూసి ఫకాలున నవ్వాడు.

“నువ్వెంత పూల్ వి కుమార్! ఆ నెగెటివ్స్ బ్యాంక్ లో
వున్నాయనుకుంటున్నావా? నాకే బ్యాంక్ లోనూ లాకర్
లేదు! బుకాయించాను. ఇంతకాలమూ ఆ నెగెటివ్స్
బయట నా కారులో, బ్రీఫ్ కేసులో వున్నాయి—
భద్రంగా. హహహహహ!”

గోవిందరావు వదిలిన ఒక్కోమాట సావన్ గుండెలో
ఒక్కో బాంబులా పేలాయి.

గోవిందు నవ్వులో వున్న వెటకారం వెన్నులోంచి
చలి పుట్టుక వచ్చేలా చేసింది. సావన్ లో చలనంలేదు.
వూపిరి అందడం కష్టమైంది. క్రితంరోజు జరిగిన సంఘట
నలు ఒక్కొక్కటి కళ్ళ ముందు మెదులుతున్నాయి.

ఈ దుర్మార్గుణ్ణి నాగేష్ కొడుతుంటే అన్నిసార్లు తాను రక్షించాడు. వాణ్ణి కొడితే స్ట్రోక్ వస్తుందని భయపడి ఫోరీకి తలబడి రెండువేల రూపాయలు తగలేశాడు! ఇంతవరకూ బ్యాంకులో వున్నాయనుకుంటున్న నెగెటివ్ కోసం ఇంత తాపత్రయపడ్డాడు. చివరికి... చివరికి... ఆ నెగెటివ్ నిక్కుమాలిన చోట కార్లోనే పడివున్నాయి.

సావన్ కళ్లు చీకట్లు కమ్మాయి. ఏం చేయాలిప్పుడు? హఠాత్తుగా తేరుకున్నాడు. ఆ నెగెటివ్ తన అందు బాటులో వున్నాయి. అదృష్టం తనవేపు వుంది. తన నూట్ కేసులో పిస్తోలు వుంది.

సావన్ తలపట్టుకుని మూల్గాడు, “అబ్బా...తల నెప్పి, ఆస్పిరిన్...”

గోవిందు తాపీగా నవ్వాడు. “నువ్వు శక్తికి మించి ఆలోచిస్తున్నావ్ కుమార్.”

సావన్ నూట్ కేసు వేపు కదిలాడు. మూత తెరిచి పిస్తోలు తీసి గుండెల దగ్గర పెట్టుకుని అలాగే వెను తిరిగి నిలబడ్డాడు. వాణ్ణి చంపేయ్యావ్! ఆ నెగెటివ్ తన వశమవుతాయి.

“ఏమిటి కుమార్, నెప్పి ఎక్కువైందా?”

“అ...వు...ను.”

“నాకు చాలా విచారంగా వుంది కుమార్. ఈ బిజీ నెస్ లో నువ్వు గెలవలేవని మన పరిచయం ప్రారంభమైనప్పుడే చెప్పాను. అయినా నాతో పోటీకి దిగావు. నాతో పోటీకి దిగినవారు నాశనమవుతారు. నిన్ను ఒక సారి తీసుకుంటాను. ఇప్పుడు తీసుకుంటేది లేదు.

నేను కోరిన డబ్బు నువ్వివ్వలేదు—ఇవ్వవు. కాబట్టి

ఆ కవరు మీ డాడీకి అందివ్వాలి. నువ్వు నాశనమవుతావు. ఈ నెగెటివ్స్ మీ డాడీ దగ్గర చేరంపెట్టి రెటింపు డబ్బు సంపాదిస్తాను. ఫోర్ లాక్స్! డబ్బివ్వకపోతే ఈ నెగెటివ్స్ కాపీలు తీసి అమ్ముకుంటానని బెదిరిస్తాను. అప్పుడు నీతోపాటు మీ డాడీ పరువుకూడ నాశనం అవుతుంది. కాబట్టి డబ్బిస్తాడని నా నమ్మకం.”

చకచకా అడుగులేసి బయటికి నడిచాడు గోవిందరావు. ఒక్క ఊణం ఆలస్యం కాకుండా సావన్ తటాలున వెనక్కి తిరిగి పిస్తాలు గురిపెట్టి ట్రిగ్గర్ లాగాడు. గుళ్ళు లేవు.

గోవిందు తిరిగి చూసి నవ్వాడు. “మిత్రమా, గుళ్ళు తీసేశాను. ఇక నన్నెవరూ అడ్డగించలేరు.”

సావన్ కాళ్ళకింద నేల చీలిపోయింది. పాతాళం లోకి జారిపోయాడు. ఏమిటిదంతా! అడుగుడుగున ఆటంకాలు! చేయి జారిపోతున్న అవకాశాలు! ఏమిటి మార్గం? చావు ఒక్కటే మార్గమనుకుంటే పిస్తాలు ఖాళీగా...

సావన్ తల బద్దలవుతోంది. ఇక చేయవల్సిందేమీ లేదు.

బయట కాదు స్తూట అయిన శబ్దం అయింది. తేరుకుని కిటికీ దగ్గరికి వురికాడు.

గోవిందరావు కాదులో గేటు వేపుకి దూసుకుపోతున్నాడు.

సావన్ కొయ్యబారిపోయాడు. కళ్ళు రెప్పపడ్డంతేదు కాళ్ళు నేలకతుక్కుపోయాయి. మెదడు ముద్దుబారి సరీరం చెమటలు కక్కుతోంది.

“సార్!”

ఆ పిలుపుకి సావన్ వంటిమీద రేగ్గు జేరటా
పాకాయి.

“సార్! భయపడకండి! అంతా సవ్యంగా జరిగి
పోయింది...”

తటాలున వెనక్కి దూకాడు సావన్. “నాగేష్!
నన్ను పిచ్చివాణ్ణి చెయ్యకు. దయచేసి వెళ్ళిపో
దూరంగా.”

నాగేష్ చిన్నగా నవ్వాడు. “సార్, ఇది చూడండి”
జేబులోంచి ఒక సీలుచేసిన కవరుతీసి చూపించాడు.

సావన్ చటుక్కున దాన్ని అందుకుని సీలు చించాడు.
ఫోటోలూ, నెగెటివ్ లూ కిందపడ్డాయి.

నాగేష్ ముఖం తిప్పుకున్నాడు. “సార్! వెంటనే
కాల్ చేయండి.”

సావన్ చటుక్కున సిగార్ లైటర్ లో వాటిని తగల
బెట్టాడు.

“నాగేష్! ఏమిటిది? ఎక్కడ తెచ్చావ్?”

చిన్నగా నవ్వాడు నాగేష్. “వెంటిలేటర్ లోంచి
దూకి బయటకి వచ్చాను సార్. ఈ గది దగ్గరికి వచ్చి
వాడి మాటలు విన్నాను. నెగెటివ్స్ కారులో వున్నట్లు
చెప్పాడు. తీసుకు వచ్చేశాను.”

సావన్ అతని భుజాలు పట్టుకుని కుదేశాడు, “నాగేష్!
నాగేష్! నిన్నెలా అభినందించాలి!”

“అదరించండి. నాపైన విశ్వాసమొందండి, సార్!”

“యూ ఆర్ గ్రేట్! నాగేష్, యూ ఆర్ గ్రేట్!
నువ్వు లేకపోలే నేను...”

“సార్! ఏమీ దిగులుపడకండి! అనుక్షణం మిమ్మల్ని
అంటిపెట్టుకుని వుంటాను.”

“నాగేష్! ఇదంతా నమ్మమంటావా?”

“సార్! ఏమీ ఆలోచించకండి. అదృష్టం మనవేపు
వుంది, మనం గెలిచాం! ఇదొక పీడకలగా మర్చిపోండి!
విశ్రాంతి తీసుకోండి-బ్రహ్మాండమైన వంట చేస్తాను!”
ఒక్కక్షణం ఆలశ్యం చేయకుండా వంటింట్లోకి పరిగెత్తాడు
నాగేష్.

—: ఐపోయింది :—

కాలభైరవస్వామి!

శ్రీరాజ్

“ద్రౌవర్!” దిగ్గరగా కేక వేశాడు విశ్వనాథరావు
వరండా మెట్లు దిగుతూ.

ఓ ప్రక్కగా కూర్చుని బీడి తాగుతున్న ద్రౌవర్ బీడి
అవతల పారేసి, గబగబా కారు దగ్గరకు వచ్చి బాక్
డోరు తెరచి పట్టుకు నుంచున్నాడు.

విశ్వనాథరావు కారులో కూర్చోగానే ద్రౌవర్ కారు
స్టార్టు చేసి మెయిన్ గేటు వైపు తిప్పాడు.

కారు గేటు దాటుతూండగా కాషాయ వస్త్రాలు
ధరించి, చేతిలో కమండలం, మెడలో రుద్రాక్షమాల,
పొడుగాటి గడ్డంతో గంభీరంగా వున్న ఒక సాధువు
కారుకి ఎదురుగా వచ్చి, ఆపమని సంజ్ఞ చేశాడు.

కారు ఆగగానే సాధువు, విశ్వనాథరావు కూచున్న
వెనక సీటు దిగ్గరకు వచ్చి, “మీరు యింకొక అరగంట
దాకా బయటకు పోకూడదు” అన్నాడు.

‘ఏం’ అన్నట్లు చూశాడు చిరాగ్గా విశ్వనాథరావు.

“ఇప్పుడు సమయం ఎంత?” ప్రశ్నించాడు సాధువు.

“గం. 10-05 లు” అన్నాడు వినుగ్గా వాచీ వంక చూస్తూ.

“సరిగ్గా గం. 10-28 లకు మీ కారు ఏక్సిడెంటు అవుతుంది” అన్నాడు ఆతను తాపీగా.

“ఇది చెప్పటానికా కారు ఆపింది. పోయి కోర్టు ప్రక్కన కూర్చొని చిలక జోస్యం చెప్పకో. నాలుగు డబ్బులయినా వస్తాయి. ఫో, ఫో” అని డ్రైవర్ వైపు తిరిగి “డ్రైవర్ పోనియ్యి” అన్నాడు.

2

కారు స్పీడుగా వెళ్తోంది.

సమయం గం. 10-29 ని.లు అయింది.

“డ్రైవర్, ఎందుకయినా మంచిది కొంచెం మెల్లగా పోనియ్యి. వెధవ శకునపక్షిలావచ్చి అపశకునం మాట్లాడాడు” అన్నాడు విశ్వనాథరావు చికాకుగా.

“ఏం సార్! వాడి మాటలు మీరు నమ్ముతున్నారా! పన్నెండేళ్ళనుంచి మీ దగ్గర పని చేస్తున్నాను. కారుకి చిన్న గీతయినా పడనిచ్చానా. వాడి మాటలు గురించి మీరేమీ బాధపడకండి సార్!” అన్నాడు డ్రైవర్.

“అది కారు డ్రైవర్, నీ డ్రైవింగ్ లో లోపం వున్నదని కారు. వాడి చెడు మాటలు నిజంగానే పని చేస్తాయేమోనని ముందు బాగ్రత్త కోసం చెపుతున్నాను, అంతే” అన్నాడు.

విశ్వనాథరావు మాట్లాడుతుండగానే డ్రైవర్ టర్నింగ్ తిప్పాడు కారుని.

అంతే! అప్పుడే అటునుంచి వస్తున్న రిక్షా కారు ముందు రెండు చక్రాలకి అతుక్కుపోయింది. విశ్వనాథ

రావు ఒక్కసారిగా కళ్ళు బైరు కమ్మినట్లయిపోయినాయి.
నిమిషంలో కారు చుట్టూతా జనం గుమిగూడి
పోయారు.

అంతలో సాధువు చెప్పిన మాటలు గుర్తుకు వచ్చి
గడియారం వంక చూసుకున్నాడు. సర్కిగ్ 10.28
అయింది.

రోడ్డుమీద జనం ఎక్కువమంది పోగవటం చూసి
కారులోంచి దిగి బయటకు వచ్చాడు. ఏక్సిడెంటు అయిన
రిక్షావంక చూశాడు. ఇంకానయం రిక్షా ఒక్కటే
పాడయిపోయింది. రిక్షా డ్రైవరుకు ఎక్కువగా చెబ్బ
లేమీ తగలేదు.

ఇంతలో ట్రాఫిక్ పోలీసు వచ్చి తన పని చేసుకు
పోసాగాడు.

విశ్వనాథరావు పోలీసు దగ్గరకు వచ్చి కాసేపు
వీదో మాట్లాడాడు. అక్కడ గుమిగూడిన జనాన్ని
తరిమేశాడు పోలీసు.

రిక్షా రిషేరు కోసం, రిక్షా అతనికి తగిలిన కొద్దిపాటి
గాయాలను నయం చేసుకోవటానికిగాను నాలుగు వందలు
అతని చేతిలో పెట్టి బయట పడ్డాడు విశ్వనాథరావు.

3

వారం రోజుల తర్వాత విశ్వనాథరావు కుటుంబ సమే
తంగా గ్రామంలో వున్న తమ్ముడి కొడుకు పెళ్ళికిబయలు
దేరాడు.

కారు సర్కిగ్ మెయిన్ గేటు దగ్గరకు రాగానే మళ్ళీ
సాధువు ఎదురు వచ్చాడు.

సాధువుని చూడగానే డ్రైవర్ తనంతట తానే
కారుని ఆపాడు.

సాధువు విశ్వనాథరావు దగ్గరకు వచ్చాడు.

“ఏం, మళ్ళీ ఈసారి ఏ ఏక్సిడెంటు తీసుకువచ్చావు?” అడిగాడు విశ్వనాథరావు సాధువు వంక కోపంగా చూస్తూ.

సాధువు చిరునవ్వు నవ్వి “నేను తీసుకువచ్చేది ఏమీ లేదు నాయనా! అంతా విధిలీల. శివుని ఆజ్ఞలేనిదే చీమ అయినా కుట్రదు. కాని ఆ చీమ ఎప్పుడు కుడుతుందో, ఎప్పుడు ఏం జరుగుతుందో సాధారణంగా ఎవరికీ తెలియదు.

కాని నేను కొన్ని ఏళ్ళ తరబడి శివధ్యానం చేస్తూ, శివుడే లోకంగా స్మరిస్తూ ఉండడంవలన నాకు కొద్దిగా దైవాంశ ప్రాప్తించింది. నాకు తెలిసినదానివల్ల ప్రజల కోసం పాటుపడమని శివుడు నన్ను ఆదేశించాడు. చేస్తున్నాను. అంతేగాని మిరనుకున్నట్లు సాధారణ సాధువుని కాదు.

ఇకపోతే మీరు ఎక్కడకు పోతున్నారో నాకు తెలుసు. వెళ్లేవాళ్ళని ఆపటం నాకు యిష్టం లేదు. కాని మీరు వెళ్ళేచోట మీకు వూహించని అపద ఎదురవుతుంది. ప్రాణాపాయం కలుగుతుంది...” అంటూ సాధువు ఒక పాట్రం విశ్వనాథరావు చేతిలో పెట్టేసి వడివడిగా వెళ్ళిపోయాడు.

డ్రైవర్ కారును ముందుకు పోనిచ్చాడు.

సాధువు యిచ్చిన పాట్రం బయటకు విసరబోయాడు, విశ్వనాథరావు. కాని అంతలో పాట్రం మీదున్న అక్షరాలు చూసి ఆగిపోయాడు.

“విషహరిణి” అని వ్రాసి, దానిక్రిందగా “కొద్దిగా మంచినీళ్ళలో చిటికెడు ‘విషహరిణి’ కలిపి తాగితే ఎటు

వంటి విషాన్ని అయినా హరిస్తుంది” అని వ్రాసి వుంది.

అది చదివిన తరువాత ఆలోచనలో పడ్డాడు విశ్వ నాథరావు.

ఈ విషహరిణి తనకు ఎందుకు యిచ్చాడు సాధువు? అసలు ఈ సాధువు ఎవరు? ఎందుకు నా గురించి ప్రత్యేకంగా పని కట్టుకొని వచ్చి, జరగబోయేవి చెపుతున్నాడు? దీని వెనక ఏమన్నా కుట్ర వున్నదా? లేకపోతే నన్ను మంచి చేసుకొని నా ఆస్తి కాశీయానికి చూస్తున్నాడా!

విశ్వనాథరావుకి కారుతోపాటు ఆలోచనలు కూడ అగిపోయినాయి.

కారు దిగి పెళ్ళి యింట్లోకి నడిచారు అందరూ.

ఎందుకయినా మంచిదని సాధువు యిచ్చిన పాట్లాన్ని జాగ్రత్తగా దాచిపెట్టుకొన్నాడు విశ్వనాథరావు.

4

పెళ్ళి హడావిడి తగ్గగానే తిరుగు ప్రయాణమవసాగాడు విశ్వనాథరావు.

ఆంధ్రలో విశ్వనాథరావు తమ్ముడు వచ్చి “అన్నయ్యా ద్రాక్షతోటను చూసి చాలారోజులయింది కదూ నువ్వు! కాసేపు అలా తోటదాకా వెళ్ళి, వచ్చేటప్పుడు ద్రాక్ష పండ్లు కోయించి తీసుకు వద్దాము పద” అన్నాడు.

తోట దగ్గరకు ఆసగానే కాస్త తటపటాయించాడు విశ్వనాథరావు. సాధువు యిచ్చిన విషహరిణి జాపకం వచ్చింది. అంటే తనకు ‘విషపురుగు’ వాని ఏమన్నా కలుగుతుందా?

ఏమో! ద్రాక్ష తోటలో పెద్ద పాము పుట్ట కూడ

ఒకటి వున్నది. కాదు. కూడదు రానంటే తమ్ముడు ఏమనుకుంటాడో!

అయినా తనకు భయం దేనికి? తోట దగ్గరకు వెళ్ళగానే తోట కాపలావాళ్ళు మా ప్రక్కనే వుంటారు గదా! అని తనలో తనే ధైర్యం చెప్పుకొని తమ్ముడితో పాటు తోటకు బయలుదేరాడు విశ్వనాథరావు.

వీళ్ళిద్దర్నీ చూడగానే తోట కాపలావాళ్ళు యిద్దరూ పరుగెత్తుకొని వచ్చారు.

“అరే అప్పన్నా! మంచి పండ్లుకొని బుట్టల కత్తండి. అన్నయ్య పట్నం తీసుకువెళతాడు” అని పురమాయిం చాడు విశ్వనాథరావు తమ్ముడు కాపలావాళ్ళకి.

కాపలావాళ్ళు అలా వెళ్ళిపోగానే విశ్వనాథరావుకి జంకు ప్రారంభమయింది. తనచుట్టూ వేయి కళ్ళు, చేనుకుని చూసుకుంటూ నడవసాగాడు.

అతని తమ్ముడు తోట గురించి చెప్పుకుపోతున్నాడు కాని అవేమి చెవికి ఎక్కటం లేదు. ఏ వైపునుంచి ఏమి వస్తుందో అని జాగ్రత్తగా చూసుకోసాగాడు.

అలా మాట్లాడుకుంటూ తోటంతా తిరగసాగారు.

“చీకటి పడకముందేబయలుదేరాలి మేము” అన్నాడు విశ్వనాథరావు.

“అదేమిటన్నయ్యా! అలా తొందరపడుతున్నావు ఈ సారి. ఎప్పుడొచ్చినా కనీసం వారం రోజులన్నా వుండి పోయేవాడివి. ఈసారి వచ్చినప్పటినుండి వెళ్తా, వెళ్తా నంటున్నావు” అన్నాడు తమ్ముడు ఆశ్చర్యంగా అన్న వంకచూస్తూ.

తోటంతా తిరిగివచ్చి వరండా బయటవేసిన కుర్చీలో కూర్చున్నారు. ఎదురుగా టిపాయ్మిద రెండుద్రాక్ష పండ్ల గుత్తులు పెట్టివున్నాయి.

“తీసుకో అన్నయ్యా! ఈ రెండు పండ్లూ నోట్లో వేసుకుని బయలుదేరదాము” అన్నాడు.

అప్పటికే సంధ్య చీకట్లు అలుముకొంటున్నాయి.
తోటవాళ్ళు పళ్ళ బుట్టలను కారు డిక్కిలో పెట్టి వచ్చారు.

ఇద్దరూ కారు వేపు నడవసాగారు.
అంతలో విశ్వనాథరావు ఉలిక్కిపడుతూ పెద్దగా కేక వేసి కూలబడిపోయాడు.

అతని తమ్ముడుకి ఏమి అరంకాక, కంగారుగా యేమిటని అడుగుతూ అటుయిటు చూసేడు.

ఆ మసక చీకటిలో అతనికి ఏమీ కనిపించలేదు.
కాని ఏదో పాడుతున్నట్లు శబ్దం వినిపించింది.

“ఒరేయి, అప్పన్నా! త్వరగా టార్చి, కర్ర తీసుకు రండ్రా. పాము వచ్చింది” పిచ్చిగా కేకకాడు విశ్వనాథరావు తమ్ముడు.

పనివార్శిద్దరూ పరుగెత్తుతుంటూ వచ్చారు.
ఈలోపల తనపై ఉత్తరీయాన్ని తీసి పాము కరచిన చోటుకి కొద్దిగా పైభాగాన గట్టిగా బిగించికట్టాడు. అదే విధంగా కిందభాగాన్ని కూడా కట్టాడు.

“ఒరేయి, ముందు అన్నయ్యని కారులో చేర్చండిరా. పాముల నరసయ్య దగ్గరకు తీసుకువెళ్దాము” అన్నాడు తమ్ముడు.

మంచినీళ్ళు తెమ్మన్నట్లుగా సైగ చేశాడు విశ్వనాథరావు.

క్షణంలో మంచినీళ్ళ గ్లాసులో ప్రత్యక్షమయ్యాడు అప్పన్న.

జేబులో చేయిపెట్టి సాధువు యిచ్చిన పొట్లాన్నివిప్పి ఆ పొడుము కొద్దిగా గానూలులో వేసి కలుపుకొని గడగడా తాగేశాడు.

రెండు నిమిషాల్లో ఎంతో 'క్రీ'గా ఉన్నట్లయింది విశ్వనాథరావుకి.

“తమ్ముడా! పాముల నరసయ్య అవసరంలేదు” అన్నాడు లేచి స్పృహ కూర్చుని.

“ఏమిటన్నయ్యా! ఇందాకట్నించి చూస్తూన్నాను. ఏదో వింతగా ప్రవర్తిస్తోన్నావు?” అన్నాడు తమ్ముడు తన అనుమానాన్ని బయట పెడుతూ.

అప్పుడు చెప్పాడు, అంతకుముందు సాధువు తనకు చెప్పినదాన్ని గురించి.

ఈ సంఘటనలో విశ్వనాథరావుకి సాధువుమీద గౌరవభావం కలగసాగింది.

5

విశ్వనాథరావు గ్రామంనుంచి తిరిగివచ్చి నాలుగు కోణాలయింది. సాధువు మర్చి కన్పించలేదు.

మందర తన అతనిని ఒక సామాన్య సాధువుగా చూశాడేగాని, యింత మహత్తువున్న సాధువుగా తెలుసుకోలేక పోయాడు. ఒకవేళ అతనికి నా నిర్లక్ష్యం వల్ల నామీద కోపం వచ్చిందేమో. ఏది ఏమయినా ఆ సాధువును కలుసుకోవాలి.

‘ఎలా కలుసుకోవాలి? ఎక్కడ కలుసుకోవాలి?’ ఆలోచించ సాగాడు.

‘ఆ! అవును. సామాన్యంగా సాధువులు గుర్భదగ్గర ధర్మస్త్రాల దగ్గర వుంటారు. అక్కడకు వెళ్ళి వెతికితే?’

అనుకున్నాడు. కానీ యింతలో మళ్ళీ యింకో అనుమాన మొచ్చింది.

‘అతను సామాన్య సాధువుకాదు, గుళ్ళదగ్గర, సత్రాల దగ్గర ఉండడానికి? ఏంచేయాలి?’

‘అయినా ఒక్కసారి వూళ్ళోవున్న గుళ్ళదగ్గరకి, సత్రాల దగ్గరకు పోయి తిరిగొస్తే పోయేదేముంది?’ అనుకొని లేచి తనొక్కడే కారులో బయలుదేరాడు.

రెండు గంటలసేపు తిరిగాడు. కాని ఎక్కడా ఆ సాధువు కనిపించలేదు.

ఆ రాత్రంతా సాధువుగురించి ఆలోచిస్తూ సరిగా నిద్ర కూడా పోలేదు.

మర్నాడు ఉదయం తొమ్మిదికల్లా తయారై ద్రౌపది రుతో సహా మళ్ళీ సాధువును వెతకటానికి బయలుదేరాడు. అప్పుడే పోస్ట్మాన్ వచ్చి, ఆరోజు ‘పోస్ట్’ యిచ్చి వెళ్ళాడు.

వరుసగా ఒక్కొక్క ఉత్తరంతోనీ చదవసాగాడు విశ్వనాథరావు. అన్నీ చదివిన తరువాత చివరలో ఓ కవరు మిగిలిపోయింది. అదికూడా చించి చదవసాగాడు.

ఒక్కసారిగా విశ్వనాథరావు ముఖంలో ఆనందరేఖలు వెల్లివిరిశాయి.

“విశ్వనాథరావుకి,

అశీర్వాచనములతో—

నేను రెండుసార్లు వచ్చి నీకు మేలు చేద్దామనుకుంటే నన్ను చీదరింమకున్నావు. త్వరలో నీకు శుభం జరుగుతుంది. శుభవార్త వింటావు. ఆ విషయం విపులంగా చెప్పటానికివస్తే ఈసారి నన్ను మెడపట్టి గెంటిస్తావేమోనని నేను రాకుండా ఈ ఉత్తరం ద్వారా తెలియపరుస్తున్నాను.

నీ ఆస్థితాలూకు కేను ఒకటి కోర్టులో నడుస్తున్నది. దాని తాలూకు ఆఖరి వాయిదా రేపున్నది. రేపు కోర్టులో న్యాయం నీ ప్రక్కన వున్నది. నీ దాయాదులు ఓడిపోతారు. అంటే నీకు అయిదు లక్షల ఆస్తి అదనంగా నీకున్న ఆస్తిలో చేరుతుంది.

రేపు నువ్వు కోర్టుకు వెళ్ళేటప్పుడు ఈ కవర్లో పంపిస్తున్న విభూతిని నొసట పెట్టుకొని వెళ్ళు. నీకు జయం కలుగుతుంది!

ఇట్లు,

“కాలభైరవస్వామి”

ఆ ఉత్తరం చదవగానే అది ఎవరు వ్రాశాలో అర్థమయింది విశ్వనాథరావుకి. క్రింద అడ్రసు కోసం చూశాడు. కాని కాలభైరవస్వామి తన అడ్రసు ఏమీ వ్రాయలేదు.

నిజంగా రేపు కోర్టులో గెలుపు తనదేనా? ఆ సాధువు కాలభైరవస్వామి చెప్పినట్లు అదృష్టం తననే వరిస్తుందా!

నిజంగా రేపు సాధువు చెప్పినట్లు జరిగితే, ఆయనకు మంచి ఆశ్రమం కట్టించి, ఆయన శిష్యుడిగా చేరిపోయి ఆయన సలహాలు తీసుకుంటూ జీవితం నిశ్చింతగా గడపాలి.

కాని సాధువు అడ్రసు తనకు ఇవ్వలేదే! ఎట్లా కలుసుకోవాలి? ఆయనకు తన క్షమాపణ ఎట్లా తెలుపుకోవాలి?

మర్నాడు ఉదయమే లేచి, స్నాన సంధ్యాదులు ముగించుకొని సాధువును స్మరించుకొంటూ, ఆయన పంపిన విభూతిని నొసట పెట్టుకొని, తొమ్మిది గంటల కల్లా కోర్టుకి బయలుదేరాడు.

మధ్యాహ్నానికల్లా కోర్టు తీర్పు చెప్పింది.

కోర్టు తీర్పు విన్న తర్వాత విశ్వనాథరావు ఆనంద డోలికల్లో పూగిపోయాడు. ఆ సమయంలో గనక సాధువు అక్కడే వుంటే పూలవర్ంతో ముంచే తేవాడు. ఆయన అడిగింది కాదనకుండా యిచ్చేవాడు! కాని ఏడి? ఆయన జాడ తెలియదే! ఆలోచిస్తూ యధా లాపంగా వచ్చి కారులో కూర్చున్నాడు.

డ్రైవర్ కారు స్టార్టుచేసి పోనివ్వసాగాడు.

కారు రోడ్డుమీదకు వచ్చేసరికి భగవత్సామ సంకీర్తన చేస్తూ, చిన్న సాధువుల గుంపు పోసాగింది.

ఆ గుంపును చూడగానే విశ్వనాథరావు కారును ఆపించి. దిగివెళ్ళి ఆ గుంపులో సాధువు గురించి వెదక సాగాడు.

ఒక్కసారి విశ్వనాథరావు కళ్ళు ఆనందంలో మెరిశాయి. ఆనందం పట్టలేక “స్వామిజీ” అని బిగ్గరగా అరిచాడు. సంకీర్తన ఒక్కసారిగా ఆగిపోయింది.

కాలభైరవస్వామి మెల్లగా తల తిప్పి విశ్వనాథరావు వంక చూశాడు.

విశ్వనాథరావు చేతులు జోడించి స్వామిజీకి నమస్కరిస్తూ “స్వామి! నన్ను తీయించండి! మీ మహిమ గ్రహించలేని మూర్ఖుడినే మిమ్మల్ని, మీ మాటల్ని తీరస్కరించాను. నా తప్పులు తీయించండి స్వామి” అని రోడ్డుమీదనే స్వామిజీ కాళ్ళపై బడ్డాడు.

“లే నాయనా! అంతా భగవంతుని లీల. ఆనాడు నీకు జానోదయం అవలేదు. ఈనాడు నీకు జానోదయం అయిందో. కళ్ళు తెరచి ‘నేను’ ఎవరో తెలుసుకున్నావు.

యిక బిడ్డు. నీకు అంతా మంచి జరుగుతుంది” అని చెప్పి స్వామిజీ ముందుకు కదిలాడు.

“లేదు స్వామి! మీ వెంట నేనూ వస్తాను. మీ శిష్యుగణంలో చేరిపోతాను” అన్నాడు విశ్వనాథరావు.

“నీకా అర్హత లేదు. నువ్వు యింకా పరిపూర్ణత పొందలేదు. ఆ రోజు వచ్చినప్పుడు తప్పకుండా నేనే పిలిచి నా శిష్యుగణంలో చేర్చుకుంటాను” అన్నాడు స్వామిజీ..

కాసేపు ఏం మాట్లాడాలో తెలియలేదు విశ్వనాథరావుకి. కొద్దిసేపటి తర్వాత “పోనీ! అప్పటిదాకా మీ దర్శన భాగ్యం కలిగించండి ప్రతిరోజూ” వేడుకున్నాడు.

“అలాగే, రోజు ఉదయం ఎనిమిది గంటలలోపు అయితే నేను నీకు కనిపిస్తాను. ఆ తరువాత పరమేశ్వర సాంగత్యంలో వుండిపోతాను.”

“అలాగే స్వామి! ప్రతిరోజూ ఉదయమే వచ్చి మీ దర్శనం చేసుకుంటాను” అని చెప్పి స్వామిజీ వుండేది ఎక్కడో తెలుసుకుని వెనక్కి తిరిగాడు విశ్వనాథరావు.

కాలభైరవస్వామి శిష్యుగణంలో మళ్ళీ భగవన్నామ సంకీర్తనం చేస్తూ కదలి వెళ్ళిపోయాడు.

ఇప్పుడు విశ్వనాథరావులో మార్పు కనపడసాగింది.

అంతకు ముందు సాధువులంటే ఎంత నిర్లక్ష్యం చేసేవాడో యిప్పుడు అంత గౌరవిస్తున్నాడు. ప్రతిరోజూ వుదయాన్నే లేచి కాలభైరవస్వామి దర్శనం చేసుకొని వస్తున్నాడు.

వ్యాపారం కొడుకులకు అప్పజెప్పి, ఎక్కువ కాలం
భగవన్నామ స్మరణలో కాలం గడపసాగాడు.

రోజులు, వారాలు గడవసాగాయి.

ఒకరోజు వుదయం ఆశ్రమంలో కాలభైరవస్వామి
సన్నిధానంలో ఉండగా ఒక పదిమంది యువకులు
వచ్చారు. వారిని చూస్తూనే ఆయన చిరునవ్వు నవ్వి
అవ్వనించాడు.

ఆ పదిమంది వచ్చి అక్కడ సమీపంలో క్రిం
పరచిన చాపలమీద కూర్చున్నారు.

“ఊ! యిప్పుడు చెప్పండి! అంతదూరం నుంచి ప
గట్టుకుని ఎందుకు వచ్చారు మీరు? మన ఆశ్రమం బా
నదుస్తున్నది కదా! విద్యార్థుల సంఖ్య పెరుగుతున్న
కదా! అందరూ క్రమం తప్పకుండా విధులు నిర్వహి
స్తారా?” స్వామిజీ వరుసగా అడగసాగాడు ఆ వచ్చి
వారి వంక చూస్తూ.

“స్వామి! మీరున్నంతకాలం మన ఆశ్రమం ఎంత
కళకళలాడేది. మీరు ఆశ్రమ బాధ్యతలు మాకు అ
గించి యిక్కడకు వచ్చేసిన తరువాత కొంత కాలం వ
విధులు మేము క్రమం తప్పకుండా నిర్వహిస్తూ వచ్చావ

కాని రాను రాను దాతలు విరాళాలు యివ్వటం తగ్గ
చేశారు. మీరున్న రోజుల్లో అయితే మీరు వే
కుండానే వారు తమ తమ విరాళాలను పూవులలో పె
తెచ్చి యిచ్చేవాళ్ళు. ఇప్పుడు మేము వెళ్ళి పదిసా
అడిగినా పది పైసలు రాల్చటం లేదు.

ఆశ్రమం నడపాలంటే చాలా బాధగా వున్న
ఉన్న విద్యార్థులకు అన్న పానాదులు లేక అలమటి

న్నారు. కొంతమంది ఆకలిబాధ భరించలేక చదువు నానుకుని దేశంమీద పడ్డారు.

మళ్ళీ మీరు ఆశ్రమం గురించి శ్రద్ధ వహిస్తేగాని, కంటుపడ్డ ఆశ్రమం మళ్ళీ నాలుగు శాశ్వతమైనదవ క్రింద" అని తాము చెప్పదలుచుకున్నదంతా వివరంగా స్వామిజీకి చెప్పారు వాళ్ళు.

స్వామిజీ కాసేపు కళ్ళు మూసుకుని ఏదో ఆలోచించ గాగాడు.

ఇదంతా విశ్వనాథరావుకి ఏమీ అర్థంగాక స్వామి జీనే అడిగాడు.

స్వామిజీ కళ్ళు తెరిచి విశ్వనాథరావువంక చూశాడు.

తను అంతకు ముందు సాపించిన ఆశ్రమం, దానిలో వీడ విద్యార్థులకు వసతి సౌకర్యాలతో విద్యాబోధనం చేయటం అన్న వివరంగా చెప్పాడు.

“ఇప్పుడు వచ్చినవాళ్ళు నా ముఖ్యానుచరులు. వీళ్ళ మీద ఆశ్రమ భారం వదిలి, శివుడు ఆజ్ఞామీద యిలా తిరుగుతున్నాను” అన్నాడు.

విశ్వనాథరావు ఆసక్తిగా వింటున్నాడు.

“ఇప్పుడు నా ఆశ్రమం నడక కంటుపడింది. దాన్ని మళ్ళీ కళకళలాడేట్లు చేయాలి. దాని గురించే ఆలోచిస్తున్నాను. మళ్ళీ నా ఆశ్రమం కళకళలాడాలంటే డబ్బు కావాలి. డబ్బు కావాలంటే సంపాదన వుండాలి. నేను అన్నిటి మీద వ్యామోహం చంపుకుని యిలా వచ్చాను” సాధువు చెప్పుకుపోతున్నాడు.

మధ్యలో విశ్వనాథరావు అందుకుని “స్వామి! మీరు అనుగ్రహిస్తే ఆ ధన సహాయం నేను చేస్తాను” అన్నాడు.

స్వామిజీ చిరునవ్వు నవ్వి, “ఇది నువ్వనుకున్నంత తేలిక కాదు. వందలు వేలతో యిది పునరుదరణ కాదు. మళ్ళీ నా ఆశ్రమం కళకళలాడాలంటే కొన్ని లక్షలు కావాలి. వందలు, వేలు అయితే నువ్వు సర్దుగలవు. కాని లక్షలలో యివ్వాలంటే నీకు సాధ్యపడదు. ఒక వేళ అది నీకు సాధ్యమవుతుందనుకున్నా నీ వారసులు అందుకు ఒప్పుకోరు” స్వామిజీ అన్నాడు.

విశ్వనాథరావు ఆలోచనలో పడ్డాడు. స్వామిజీ చెప్పింది నిజమే. వందలు, వేలు అయితే తను తెచ్చి యివ్వగలడు. లక్షలమీద యివ్వాలంటే కొడుకులతో సంప్రదించాలి, అందుకు వాళ్ళు వప్పుకోవాలి.

అసలు యిప్పటికే తనను హేళనగా చూస్తున్నారు తన కొడుకులు. స్వామిజీ దైవాంశగలవాడంటే, వాళ్ళు నమ్మడం లేదు.

“వృధా ఆలోచనలు చేయకు నాయనా! యిప్పుడు నువ్వు నీ కొడుకుల గురించి ఆలోచిస్తున్నావు. అందుకు వాళ్ళు ఏమాత్రం వప్పుకోరు” అన్నాడు స్వామిజీ విశ్వనాథరావు ఆలోచనలకు అడ్డు తగులుతూ.

“లేదు స్వామి! ఏవిధంగానయినా మీకు డబ్బు సరుతాను.”

“చూడు నాయనా! నా గురించి నువ్వు అప్పుచేసి, అనవసరంగా కష్టాలు కొనితెచ్చుకోవద్దు. జరగాల్సింది ఏదోవిధంగా జరుగుతుంది,” అన్నాడు కాలభైరవస్వామి సౌమ్యంగా.

అంతలో బయట మైకులో ఏదో చెప్పుకుపోతున్నారు. స్వామిజీ మాటలు ఆపి, శ్రద్ధగా ఆలకించసాగారు. “కర్నాటక స్టేట్ లాటరీ బంపర్ ప్రయజ్ఞ 10 లక్షలు.

ఎల్లుండే ద్రా. ఒక్కరూపాయతో లక్షాధికారులుకండి. అలసించిన ఆశాభంగం. ఎల్లుండే ద్రా” పెద్దగా అరుస్తూ పోతున్నాడు లాటరీ టిక్కెట్ల సేల్స్మాన్.

విశ్వనాథరావు స్వామిజీవంక చూశాడు.

“ఏం చేయమంటాకో నెలవివ్వండి స్వామి!” అన్నాడు విశ్వనాథరావు.

బయట మెకలో చెప్పేది వినమన్నట్లుగా సైగచేశాడు ఆయన గంభీరవదనంతో.

“పదిలక్షలు లాటరీ తగిలితే గదా వస్తుంది” అన్నాడు విశ్వనాథరావు అడివిని.

స్వామిజీ నవ్వి, “చూడు విశ్వనాథరావు, నువ్వు నాకు ఏదో విధంగా డబ్బు సమకూర్చాలనుకుంటున్నావు. నీకు నామీద వున్న ప్రేమాభిమానాలకు చాలా కృతజ్ఞుడిని. కాని నువ్వు యిస్తానన్న డబ్బు నాకు పూరక నేవద్దు. నీకొక అదృష్టసంఖ్యవున్న టిక్కెట్టు యిప్పిస్తాను. ఆ సంఖ్యమీద మొదటి బహుమతి అంటే దాదాపు పది లక్షలు వస్తుంది.

కాకపోతే నువ్వు వారం రోజులు ఓపిక పట్టాలి. అప్పు టికి నువ్వు నాకు యిచ్చిన దానికి రెండింతలు మళ్ళీ నీకు తిరిగి చేరుతుంది. బహుశా నీకు అనుమానం రావచ్చు. అదే టిక్కెట్టుకి బహుమతి వస్తుందని నమ్మకం ఏమిటని? కాని నేను సంఖ్య గుణించివేస్తే అదితప్పక వచ్చితీరాలి” చెప్పుకుపోతున్న స్వామిజీ మాటలకు విశ్వనాథరావు అడ్డువస్తూ “మీరు అంతమాట అనవద్దు. మీశక్తిని నేను తక్కువ అంచనా వేయలేదు” అన్నాడు విశ్వనాథరావు.

ఆమాట అన్నాడేగాని నిజంగా అనుమానం రా సాగింది విశ్వనాథరావుకి. కొన్ని లక్షల టిక్కెట్లలో ఆ టిక్కెట్టుకే వస్తుందని గ్యారంటీ ఏమిటి?

విశ్వనాథరావు ఆలోచనలు ఆపి తనని తానే తిట్టుకున్నాడు. స్వామిజీ అంత సామాన్యుడు కాదు. దైవాంశ సంభూతుడు. భవిష్యత్ లో జరిగేవి ఆయనకు బాగా తెలుసు. దానికి రుజువులు కావాలంటే యింతకు ముందు ఆయన తనకు చేసిన ఉపకారాలే.

అసలు స్వామిజీకి యిప్పుడు ఎన్ని లక్షలుకావాలి? నాలుగు అయిదు లక్షలయితే రేపు ఉదయం బాంకినుంచి 'డ్రా' చేసి యివ్వగలడు. మళ్ళీ లాటరీలో ప్రయిజు రాగానే ఆ డబ్బు బ్యాంకిలో జమ చేయవచ్చు యెవరికీ తెలియకుండా.

“ఏమంటావు నాయనా! నువ్వుచేసిన సహాయానికి ప్రతిఫలం ఉండాలనే ఆ విధంగా చెప్పాను” అన్నాడు స్వామిజీ మధ్యలో.

“అలాగే స్వామి! ఇంతకీ తమకెంత కావాలి?”

“అయిదు లక్షలు. ఇంకో వారంలో అయిదుకుఅయిదు కలుపుకొని పదిలక్షలు నీకు ముడతాయి.”

‘అలాగే’నని సంతోషంగా వప్పకున్నాడు.

విశ్వనాథరావు వప్పకోగానే స్వామిజీ లాటరీ టిక్కెట్లను పిలిపించారు. ఏదో సంఖ్యలు లెక్కవేయ సాగాడు కళ్ళుమూసుకుని. కొద్దిక్షణాల అనంతరం కళ్ళు తెరిచి లాటరీ టిక్కెట్ల ఆతనివంకచూసి —

“345785 నెంబరు టిక్కెట్టు వుందా?” అని అడిగాడు.

అతను స్వామిజీని విచిత్రంగాచూసి, గబగబా టిక్కెట్ల నెంబరు వెతకసాగాడు.

ఒక్క నిమిషం తరువాత, “ఆ! ఉన్నదండీ! 345785” అంటూ మరింత ఆశ్చర్యపోయాడతను.

“మంచిది. ఆ టిక్కెట్టుతీసి ఆయనకివ్వు” అన్నాడు స్వామిజీ విశ్వనాథరావువంక చూపిస్తూ.

టిక్కెట్టు విశ్వనాథరావుకి యిచ్చి, డబ్బులు తీసుకుని వెళ్ళిపోయాడతను.

“చూడు విశ్వనాథరావు. నిన్ను అదృష్టం తప్పక వరిస్తుంది. ఇంకో వారంలో నువు నీ ఆస్తికి యింకో ఐదు లక్షలు తప్పకుండా కలుపుకుంటావు” అన్నాడు.

“అంతా మీ దయ. రేపు ఉదయం 11 గంటలకు మీకు నేను అయిదులక్షలు అందచేస్తాను.”

“అలాగే!” స్వామిజీ విశ్వనాథరావును ఆశీర్వదించి పంపాడు.

7

మర్నాడు 11 గంటలకు విశ్వనాథరావు డబ్బులు స్వామిజీకి అందజేశాడు.

అలవాటు ప్రకారం ఆ మర్నాడు స్వామిజీ దర్శనం కోసం వచ్చాడు. కాని అక్కడ యెవరూలేరు. అక్కడే చిన్నబోర్డు వ్రేలాడగట్టి వుంది.

“స్వామిజీ, బృందంలో సహా పక్కపూరువెళ్ళారు. రెండురోజులదాకా రారు. భక్తులు గమనించ ప్రార్థన” అని వ్రాసివుంది.

వారం రోజులు గడిచాయి.

స్వామిజీ రాలేదు.

ఆరోజు ఉదయం పోస్టుమాన్ ఉ తరాలు అందించి వెళ్ళిపోయాడు. అందులోంచి ఒక కవరుతీసి చింపి చదవ సాగాడు.

“పిచ్చి విశ్వనాథరావు!”

ఈ ఉత్తరం వ్రాసింది ఎవరో తెలియక ఆశ్చర్యపోతున్నావు గదా! మానవత్వంలో మనుషులను నమ్మలేక, కేవలం పాపభీతిలో దొంగసాధువులను నమ్మే నీలాంటి వ్యక్తులకు గుణపాఠం చెప్పటానికే 'స్వామిజీ' అవతారం ఎత్తిన 'కుమార్'ని నేను.

ఆరోజు మీకు గురుందనుకుంటాను. స్వయం ఉపాధిపథకం కింద ఒక పెద్దద్యోలు బ్యాంకువారు నాకు ఇరవే వేలు అప్పుగా మంజూరు చేశారు. అయితే సంఘంలో ఒక పెద్దమనిషి నాకు 'రిఫరెన్సు' యివ్వాలన్నారు.

పెద్దమనుషులలో పరిచయాలుంటే బ్యాంకు లోను ఎందుకు? అయినా ఆశ ఊరుకోదుగదా! అయిదేళ్ళబట్టి ఎదురు బొదురు యిళ్ళలో ఉంటున్నాం. ఆమాత్రం 'రిఫరెన్సు' యివ్వలేరా అని వచ్చి మిమ్మల్ని అడిగాను.

కానీ, నీవేమన్నావో గుర్తుందా! తెల్లవారి లేచిన తరువాత వందల మందిని చూస్తూంటాను. అందులో నువ్వొకడివి! అంటూ నిరసనగా మాట్లాడావు. 'నీలో ఏంచూసి నమ్మి నీకు రిఫరెన్సు యివ్వమంటావు?' అంటూ అవహేళనగా మాట్లాడావు.

ఆనాడే అనుకున్నాను. నీనుండి గొప్ప రిఫరెన్సు పొందాలని.

పథకం వేసుకొన్నాను. పటిష్టంగా అమలు జరిపాను.

నీకు యింకా ఆశ్చర్యంగా వుండవచ్చు. నా యింటి ఎదురుగా గుడిసెలో వుండే కుమార్, స్వామిజీగా మారటం భవిష్యత్ చెప్పటం, నేను నిజంగా స్వామిజీనని నిన్ను నమ్మించటం.

ఇవన్నీ ఎలా జరిగిందీ నీకు యింకా అర్థంకాకపోవచ్చు. అవన్నీ కూడా వివరిస్తున్నాను. చదివి జన్మ తరింపచేసుకో!

మొదటిది కారు ఏక్సిడెంటు. ప్రతిరోజూ నువు యింటిలో బయలుదేరినప్పట్నీంచి రోజూ నిన్నూ, నీ కారుని సెకండ్లతో సహా గమనించేవాడిని. నువు సరిగ్గా ఏక్సిడెంటు జరిగిన టర్నింగు దగ్గిరకు రావడానికి సరిగ్గా ఇరవై మూడు నిమిషాలు పడుతుంది.

సరిగ్గా అదే సమయంలో అక్కడ ఒక రికా అతనితో ఒప్పందం కుదుర్చుకుని, నీ కారుతో ఏక్సిడెంటు జరిపించాను. ఆ సంఘటనతో నీలో బీజం నాటగలిగాను.

రెండవది పాముకాటు! నిజానికి నేను, నీకు యిచ్చినది విషహరిణి కాదు, తలనొప్పి మాత్రం పాడి! ఆ పాడినే నువ్వు విషహరిణి అనుకొని నీళ్ళలో వేసుకుని తాగావు.

నేను ప్రతిరోజూ నిన్ను గమనిస్తూనే వున్నాను. నీవు యింకా రెండురోజులలో పెళ్ళికి వెళ్తావని తెలుసుకొని, వెంటనే పాములవాడితో సంప్రదించి, కోరలు లేని పాముతోనిన్ను కరిపించాను.

మూడవది కోరుకేను! నీ ఆసివిషయం కోరులో నడుస్తున్నదని తెలుసుకున్నాను. జిడిదగర టైపిస్ట్ కంపెనీ. ఏ.గా పనిచేసే అతనితో స్నేహం సంపాదించాను. మెల్లమెల్లగా నీకేను సమాచారం అతనినుంచి సేకరించాను.

ఆ తరువాత మొన్న లాటరీటిక్కెట్ల వాడినికూడా నేనే ఏర్పాటు చేశాను.

ఇంతకుమించి నాలో ఏ దైవాంశలేదు. నేను యే దేముడ్ని గురించి తపస్సుచేయలేదు.

నాలో ఏంచూసి మీరు అయిదులక్షలు యిచ్చారో తెలియదుగాని, ఒకటిమాత్రం మీకు హామీ ఇవ్వగలను.

ఈ అయిదులక్షలు ఏదో ఒక నాడు తిరిగి మీకు చెల్లించ గలను, నెలవు!

—కుమార్.”

ఉత్తరం చదవటం పూర్తికాగానే నెత్తి నోరుబాదు కున్నాడు విశ్వనాథరావు.

“ఏం జరిగిందండీ, ఎవరు పోయారు? కొంపదీసి మీ నాన్నగారు పోలేదుకదా ఏడుస్తున్నారు.” అోపలనుంచి హడావుడిగా బయటకు వచ్చింది విశ్వనాథరావు భార్య.

“నాన్నపోలే ఏడుపెందుకే పిచ్చి మొహమా! అయిదు లక్షలు పోయాయి” అంటూ ఏడుస్తూనే జరిగింది చెప్పాడు విశ్వనాథరావు.

“అయ్యో! అయ్యో! మీ తెలివి మండిపోను. వెంటనే పోలీసులకు వెళ్ళి చెప్పండి” అరుపులు ప్రారంభించింది ఆమె.

గబగబ బయటకు పరుగులీయబోయిన విశ్వనాథరావుకి గుమ్మంలానే ఎదురయ్యాడు మెనెంజర్.

“సార్! మీకు టెలిగ్రామ్” అని యిచ్చి వెళ్ళి పోయాడు.

వణుకుతున్న చేతులతో టెలిగ్రాంవిప్పి చదివాడు విశ్వనాథరావు.

“345785—నంబర్ వన్ ది బంపర్ ప్రయిజు టెన్ లాక్సు ఇన్ కర్ణాటక స్టేట్ లాటరీ ”

—: అయిపోయింది :—

ఎదురుచూడని ప్రమాదం!

వి. వీ. వెంకటేశ్వరరావు

ఆదివారం.

సాయంత్రం ఆరుగంటలైంది.

మెరినా బీచ్ నిండా జనం.

మెరినా కాంటీన్ ముందు నిలుచున్న నిరంజనరావు కళ్ళు రెండు మిత్రుడు మధుమూర్తి కోసం అత్యంతగా వెతకటం మొదలెట్టాయి.

నిరంజనరావు పెద్ద రేడియోలమ్మే షాపులో మానేజర్ గా పని చేస్తున్నాడు. మధుమూర్తి లాయర్ గా బోర్డు కట్టుకుని వున్నాడు.

మధుమూర్తి రేడియో కొన్నాడు ఐదు సంవత్సరాల క్రింద. అప్పుడేర్పడింది పరిచయం నిరంజనరావుతో. అది మొదలుకొని ఇద్దరూ ప్రతి ఆదివారం బీచ్ లో కలుసుకోవడం మొదలెట్టారు. రాత్రి పదింటిదాకా పిచ్చా పాటీ మాట్లాడుకోవడం అలవాటు.

నిరంజనరావుకు పెళ్ళి పెటాకులు లేవు. మధుమూ రికి భార్య పిల్లలు వున్నారు. అందువల్ల అయిష్టంగానే విడిపోయేవారు.

వాళ్ళు కలుసుకున్నప్పుడల్లా చర్చించేది ఒకే ఒక్క విషయం. అది డబ్బు సులభంగా ఎలా సంపాదించటం అన్నదే! ఎన్ని రకాల, ఎంతమంది, ఎంత త్వరగా, ఎవ్వరికీ తెలీకుండా డబ్బుగలవాళ్ళవుతున్నారో తర్జన భర్జన చేసుకొంటూ వుంటారు.

“నిరంజన్!” దూరం నుంచే పిలుస్తూ వచ్చాడు మధు.

“ఏం లేటయింది?” అడిగాడు నిరంజనరావు.

“నీకేం! బ్రహ్మచారివి! నాకలా కాదుగా! ఇంటి గొడవలు వొదిలించుకొని రావాలిగా! అందుకని...” అన్నాడు నవ్వుతూ.

ఇద్దరూ కాంటీన్ లోకి వెళ్ళి కాఫీలు త్రాగి వెలుపల కొచ్చారు. జనానికి దూరంగా వెళ్ళి సముద్రపు టంచున కూర్చున్నారు.

“ఏమిటి విశేషాలు?” సిగరెట్ పాకెట్ పైనున్న సిరిఫోన్ పేపరు చించుతూ అడిగాడు లాయరు మధుమూ రి.

“ఏమున్నాయి? మామూలే! కాకుంటే ఒక విచిత్ర మైన విషయం తెలుసుకున్నాను.”

“ఏమిటది?”

“మనం మామూలు మనిషుకు నేవాడిక్కుడా ఫారిన్ లో బ్యాంక్ అకౌంటులు వుంటున్నాయి” అన్నాడు నిరంజనరావు.

“ఎవరా మామూలు మనిషి?”

“నువ్వు వినివుంటావు. లాయరు చంద్ర శేఖరం.

గోపాలపురంలో వుంటున్నాడు. అతను ఒకే రోజున అరు
టెలివిజన్ సెట్ లు ఆరుగురు ఆడవాళ్ళ పేర్లమీద
కొన్నాడు. వాటి ఖరీదు ఫారిన్ బ్యాంక్ పైన చెక్
ఇచ్చాడు” అంటూ ఆగి సిగరెట్ అందుకున్నాడు
నిరంజన్.

“అయితే...” సిగరెట్ కాలుస్తూ అడిగాడు మధు
మూర్తి.

“దాదాపు పాతిక వేల రూపాయల చెక్ ఇచ్చాడు
అది స్విట్జర్లాండ్ లో వున్న బ్యాంక్ పైన.”

“ఏ మతనికి అకౌంటు వుండకూడదా?”

“అని కాదు.”

“మరి ఏమిటి నీ అనుమానం?”

“లే సెన్సులు తీసుకొనేందుకు అతను రాసిచ్చినవన్నీ
ఆడవాళ్ళ పేర్లే! అందులో ఇద్దరు శరీరం అమ్ముకునే
రకమని నాకు తెలుసు. దాన్నిబట్టి మిగిలినవాళ్ళు కూడా
ఆ బాపతేననిపిస్తుంది.”

“అనిపించినంతమాత్రాన ఏమయింది. అతనికి డబ్బుంది,
అనుభవిస్తున్నాడు. అందుకు నీ అభ్యంతర మేమిటి?”
అడిగాడు మధుమూర్తి.

“చంద్రశేఖరం దగ్గర దాన్నిబట్టి ఎంతో డబ్బు వుండ
వచ్చుననిపిస్తుంది. అందులో కొంత మనం ఎందుకు అందు
కోగూడదు?” అన్నాడు నిరంజనరావు.

మళ్ళా అందుకొని “అతనికి ఏ బ్యాంక్ లో అకౌంటు.
వుంది మనకు తెలుసు. అందువల్ల అదేమంత పెద్ద కష్టం
కాదనిపిస్తుంది. నేను దీనికో పథకం కూడా ఆలోచిం
చాను” అన్నాడు.

“ఏమిటది?” వుత్సాహంగా అడిగాడు మధుమూర్తి

“మనలో ఒకరం ఏదో ఒక మాట పేరుమీద మధురలో అకౌంటు ఓపెన్ చేద్దాం. ఆ తర్వాత చంద్రశేఖరం రాసినట్లుగా ఉత్తరం రాసి ఒక లక్ష రూపాయలు మనం ఓపెన్ చేసిన అకౌంటుకు వెంటనే ట్రాన్స్ఫర్ చేయమందాం. డబ్బు రాగానే అది తీసుకుని అకౌంటు మూసేద్దాం,” అన్నాడు నిరంజనరావు.

“ఒక వేళ ఆ బ్యాంక్ వాళ్ళు డబ్బు ట్రాన్స్ఫర్ చేస్తున్నట్లు చంద్రశేఖరంకు రానే!”

“మామూలుగా ఇతర దేశాల్లో వున్న బ్యాంకులు సంవత్సరానికి ఒక్కసారి మాత్రమే లెక్కలు పంపుతాయి. ఈలోగా మన పని అయిపోతుంది. మనకిందులో ఏవిధమైన ప్రమాదంగానీ, ఆపదగానీ వుండదు.”

మధుమూర్తి ఆలోచించసాగాడు మౌనంగా. అతని ఆలోచనలకు అడ్డం పోకుండా, నిరంజనరావు సిగరెట్ కాల్చసాగాడు.

“ఇందులో రెండు విషయాలున్నాయి. చంద్రశేఖరం అసలు అలాటి ఉత్తరాలు బ్యాంకుకు రాస్తాడా లేదా అన్నది తెలుసుకోవాలి. ఎలాంటి పేపరు వాడతాడు? ఎలాంటి కబుర్లుపయోగిస్తాడో తెలుసుకోవాలి. రెండవది: అతని సంతకం ఫోగరీ చెయ్యడం మనవల్ల కాదుకాబట్టి అందుకో మనిషిని వెతకాల్సి వుంటుంది. అందువల్ల మన పథకం మరికొందరికి తెలిసే అవకాశం వుంది” అన్నాడు మధుమూర్తి.

ఫోగరీ యెవరితోనయినా తంటాలుపడి చేయిద్దాం. పోతే చంద్రశేఖరం దగ్గర కాగితాలు, కవర్లు, దొంగిలించే మరోమనిషి కావాలి. ఆ ఇద్దరికి మనం ఈపథకం చెప్పవలసిన అవసరం నాకు కనిపించడం లేదు. ఏదో

కొంత ముట్టచెప్పి సంపాదించవచ్చు ననిపిస్తుంది”
అన్నాడు నిరంజనరావు.

మధుమూర్తి ఆలోచనల్లో పడ్డాడు.

“తొందరేం లేదు. నువ్వుకూడా ఆలోచించు. నేనూ
ఆలోచిస్తాను. పథకం పకడ్బందీగా తయారుచేద్దాం.
మనకు అన్నివిధాలా సచ్చితేనే ఆమలు జరుపుదాం.
లేకుంటే మానేద్దాం!” అన్నాడు నిరంజనరావు.

2

మధుమూర్తి ఇల్లు చేరేసరికి పిల్లలు నిద్రపోయారు.
భార్య ఏదో వారపత్రిక చదువుకుంటూ కూర్చుంది. భర్త
రావడంచూసి లేచివచ్చి తలుపు తీసింది.

“అయినాయా ఆదివారపు సరసాలూ సరదాలూ?”
అంది విసుగ్గా.

“ఏమిటే ఆ మాటలు. నేనెళ్ళేది పాఠ స్నేహితుడిని
కలుసుకునేందుకు మాత్రమేనని ఎన్నిమార్లు చెప్పినా
నమ్మవేం?”

“స్నేహితుడయితే అతన్ని యింటికి తీసుకురావేం?”

“అతడే రాడు.”

“ఏం? ఎందుకని?” నిలదీసింది భార్య.

“మనకు ఇబ్బందిగా వుంటుందని.”

“మనకు అనకండి. మీకు అనండి. ఆడ స్నేహితులు
కాబట్టి మీరు తీసుకురారు. ఆమె రాదు. అయినా
మీకేం బుద్ధులండీ! సంసారంచేసే లక్షణమేనా యిది?”
అంది కోపంగా.

“నోర్మ్యం! నా అందం, అధికారం, విశ్వర్యం చూసి ఎవరి నావల్లో పడుతుంది?”

“మిత్రుల మనుషులుంటారు. పదండి భోజనంచేద్దారు గాని” అంది కాస్త మెత్తబడి.

“ఇంటికి ఎవరో వచ్చినట్లున్నారా? ఆ బ్యాగ్ యెవరిది?” అడిగాడు భార్యను.

“నా తమ్ముడు.”

“ఎవరు? చంద్రమా?” అన్నాడు మధుమూర్తి.

“అవును.”

“ఎందుకొచ్చినట్లో.”

“ఏదో కేసు పెట్టాలిట” అంది కంచాలు పెడుతూ. ఇద్దరూ ఆమాటా ఈమాటా మాట్లాడుకుంటూ భోజనాలు తానిచ్చారు. అంతలో చంద్రం వచ్చాడు.

“బాగున్నావా బావా?” అడిగాడు చంద్రం.

“అఁ! వచ్చిరాగానే వెళ్ళావక్కడికోయ్?” అడిగాడు మధుమూర్తి.

“సినిమా చూద్దామని.”

“ఏం మీవూళ్ళో లేవా?”

“ఉన్నాయి. ఇక్కడ క్రొత్తవి వుంటాయిగా. అందుకుని” అంటూ కూర్చున్నాడు చంద్రం.

“తమ్ముడా, ముందు భోజనానికిలే! తర్వాత బావతో కబుర్లు చెప్పొచ్చు” అంది మధుమూర్తి భార్య.

“నాకువద్దు. నీను బైటే తిన్నాను”

“అదేం కోగారా!”

“ఇంటిండి తిని తిని విసిగిపోయాను. అందుకని హోటల్లో భోజనం చేసాచ్చాను, మార్పుకోసం” అన్నాడు చంద్రం.

“అయి తేనువ్వు వినుగె త్తిలే పెళ్ళాన్ని కూడా మాచ్చే లాగున్నావ్?” అన్నాడు మధుమూర్తి.

“వాడు మీ బావమరిదే గా?” అంది మధ్యలో అందు కంటూ మధుమూర్తి భార్య.

“నువ్వు వెళ్ళి పడుకోవే! చంద్రం ఇంతకూ అసలు పనేమిటి?”

“ఊరులో కేసాకటి పెట్టాలి. ఒకతనికి డబ్బిచ్చాను. అతనీవూళ్ళో వుంటున్నాడు. అందుకని ఇక్కడ ఫైర్ చెయ్యాలి.” అన్నాడు చంద్రం.

“సరే! వెళ్ళిపడుకో. పొద్దున్నేమాట్లాడుకుందాం” అన్నాడు మధుమూర్తి తనుకూడా నిద్రకుపక్రమిస్తూ.

అంతకుముందు స్నేహితుడు నిరంజనం చెప్పిన విషయం గుర్తుకొచ్చింది. దాన్ని గురించే అతని ఆలోచనలు మొదలయినాయి. చంద్రం రాకతో అతని మెదడులో క్రొత్త మెరుపాకటి మెరిసింది.

చంద్రంకూడా కేసుపెట్టేందుకొచ్చాడు. అతన్ని లాయర్ చంద్రశేఖరం వద్దకు పంపించి, కేసు అతనికి వకాల్తా ఇవ్వమంటే బాగుంటుందనిపించింది. తమపథకం వివరించి, చంద్రంచేతే కావలసిన వస్తువులు రహస్యంగా దొంగతనం చేయిస్తే త్వరగా జరిగిపోతుందనిపించింది.

చంద్రంకు పని అప్పగించబోయే ముంగు ఒకమారు స్నేహితుడ్ని సంప్రదించడం మంచిదనిపించింది. తెల్ల వారాక నిరంజనరావును కలుసుకుని మాట్లాడాలని తీర్మానించుకున్నాడు. తాను ఆలోచించిన పథకంలో ఒక ఘట్టం దాటినట్లుగా లోచి హాయిగా నిద్ర పట్టేసింది.

ఆ రాత్రంతా కలలతోనే గడిచిపోయింది. ఉన్న పశాన మధుమూర్తికి తను లక్షాధికారి అయినట్లు, కారు

కొన్నట్లు, బంగళా సంపాదించినట్లు, ఏజేవో వ్యాపారాలు ప్రారంభం చేసినట్లు, కళ్యాణముందు వంద రూపాయల నోట్ల కట్టలు దొరుకున్నట్లు అనిపించింది.

3

కోణటికన్నా ఆలశ్యంగా నిద్రలేచాడు ఆరోజు. భార్య గునుస్తూనే వుంది. పిల్లలు స్కూళ్ళకు తయారవుతున్నారు. చంద్రం కాఫీ టిఫిను సేవించి తీర్గిగా పేపరు చదువుతూ కనిపించాడు.

“బావగారు బాగా పొద్దెక్కిదాకా పడుకున్నారే!” అన్నాడు చంద్రం నవ్వుతూ.

“ఆఁ! బావమరది వచ్చాడన్న సంతోషం మరి!” అంటూ కాలకృత్యాలు తీర్చుకునేందుకు వెళ్ళిపోయాడు.

“బావా! మా కేసు ఇవాళ ఫైలు చేద్దామా?” అడిగాడు చంద్రం.

“చూద్దాం! నాకీమధ్య కేసులు ఎక్కువయ్యాయి. వేరే లాయరుకు వకాల్తా చేద్దామాని చూస్తున్నాను” అన్నాడు మధుమూర్తి.

“వేరే వాళ్ళంటే ఫీజు యిచ్చుకోవద్దూ...”

“అక్కరేదులేవోయ్. అదంతా నే చూసుకుంటాగా. నువ్వు తయారుకా. నాతోపాటు కోర్టుకు తీసుకోవడాను” అన్నాడు మధుమూర్తి.

పదింటికల్లా ఇద్దరూ బైట పడ్డారు.

హోటోరు దగ్గర ఆటో దిగాక చంద్రంను అక్కడే వుండమని, మధుమూర్తి పబ్లిక్ టెలిఫోన్ బూత్ లో కళ్ళాడు. నెంబరు త్రిప్పి, అవతలి వేపునుండి ‘హలో’ అన్న శబ్దం రాగానే డబ్బులు పడేశాడు.

“ఎవరు నిరంజనా?”

“ఆ! నేనే! మధు మాట్లాడుతున్నాడా?” ఆవతల
జేపునుండి వినిపించింది.

“అవును” అంటూ రాత్రి కష్టపడి తను ఆలోచించిన
దంతా వివరంగా చెప్పాడు.

నిరంజన్ అంతా ఓపిగా విని “నీ ప్లాను బాగుంది.
చంద్రం నీ బావమరది గాబట్టి, అతనితో ఉత్తరోత్తరా
వీధిమైన కోరికలు కూడా వుండకపోవచ్చు. కుభస్య
శీఘ్రం. అలాగే పని ప్రారంభం చెయ్యి.”

“సరే! ఆవసరమేలే ఫోన్ చేస్తాను. లేకుంటే మళ్ళీ
ఆదివారం రాత్రే మనం కలుసుకోవడం!” అంటూ ఫోన్
పెట్టేసి వెలుపలకు వచ్చాడు మధుమూర్తి.

చంద్రం, మధుమూర్తి హెయిర్లు ఆవరణలో ప్రవేశ
శించారు. నిర్మానుష్యంగా వున్న ప్రాంతానికి తీసు
కెళ్ళాడు చంద్రాన్ని.

ఇద్దరూ కూర్చున్నారు అక్కడ.

“చంద్రం! నీతో ఒక పనిపడింది. చాలా రహస్యంగా
తేలివిగా చెయ్యాలి. అందుకు తగిన ప్రతిఫలం కూడా
వుంటుంది చేస్తావా?”

“ప్రతిఫలం వుందంటే చేస్తాను.”

“నే చెప్పేది విను. చెయ్యగలిగితే సరే! చేసేందుకు
ఇష్టం లేకున్నా, భయం వేసినా, ఆ విషయాలు ఇక్కడే
మరచిపో. సరేనా?”

“సరే బావా! చెప్పు.”

“లాయర్ చంద్రశేఖరమని ఒకతను వున్నాడు.
అతనికి మంచి ప్రాక్టీసు వుంది. నీ కేసు అతనికిస్తానని
వెళ్ళాలి. అతను ఫీజు క్లాస్ ఎక్కువే అడుగుతాడు.

అయినా ఫరవాలేదు. అది నేనిస్తాను. అతనికి వకలా ఇవ్వు. అతని దగ్గరనుండి కొన్ని కాగితాలు దొంగిలించి 'తెచ్చివ్వాలి నాకు' అన్నాడు మధుమూర్తి తాపీగా.

“దొంగతనమా?”

“ఆ! అదేం డబ్బు కాదు. అతని లెటర్ హెడ్ కాగితాలు కొన్ని కావాలి. అతను ఎవరికన్నా ఉత్తరాలు రాసేప్పుడు ఎలాంటి కవర్లు వాడతాడో అలాంటివి రెండు మూడు తస్కరించాలి. అతని సంతకం వున్న కాగితాలేవన్నా దొరికితే అవి కూడా తీసుకురావాలి!” అన్నాడు.

“అవి అంత సులభంగా దొరుకుతాయా?”

“దొరకవు. నువ్వు ఎలాగయినా నీ తెలివితేటలన్నీ వుపయోగించి దొరకబుచ్చుకోవాలి. నువ్వెట్లా కేసు అతనికి అప్పగిస్తావు కాబట్టి అతని ఆఫీసుకు నాలుగయిదు సార్లు వెళ్ళే అవకాశం వుంటుంది. ఆ అవకాశం అద నుగా పెట్టుకుని ఈ కార్యం సాధించుకు రావాలి!” అన్నాడు మధుమూర్తి.

చంద్రం కాసేపు ఆలోచించాడు.

“ఈ పని చేసినందుకు నాకేమి ప్రతిఫలం యిస్తారు?” అడిగాడు చంద్రం.

“నీ కేసు ఫీజు యిస్తాను. అదిగాక ఐదువేలురూపాయ లిస్తాను.”

“అంతేనా?”

“అంతే నువ్వు చేసేపని విలువ అంతకన్నా ఎక్కువ విలువయిందని అనుకుంటున్నావా?” అడిగాడు మధుమూర్తి.

“కాకుంటే మీరు ఐదువేలు యిస్తారా?”

“కాదు; ఒక క్లయింటుకు సాయం చెయ్యడం కోసం మాకీ సరంజామా కావలసి వచ్చింది. అతను పదివేలస్తానన్నాడు. అందులో సగం నీకు ఇస్తున్నాను. మిగిలింది నాకు” అన్నాడు మధుమూర్తి.

“మీరు చెప్పిందంతా నిజమేనా?”

“అలా!”

“అయితే ఒప్పుకుంటున్నాను” అన్నాడు చంద్రం.

“థాంక్స్! నీ మేలు ఈ జన్మలో మరచిపోను” అన్నాడు మధుమూర్తి.

“అలాగే నా కిస్తామన్న ఐదువేల సంగతి కూడా మరచిపోకుండా వుంటే చాలు” అన్నాడు చంద్రం అక్కడ్నుంచి లేస్తూ.

మధుమూర్తి ఒక కాగితంపైన వివరంగా రాసి చ్చాడు లాయరు చంద్రశేఖరం అడ్రసు. దాన్ని తీసుకుని ఆటోఎక్కి వెళ్ళిపోయాడు చంద్రం. ఆటో కనుమరుగవగానే, హెటోరు ఆవరణలోంచి వెలుపలకొచ్చి, ఫోన్ బూత్ లోకెళ్ళి నిరంజనరావు నెంబరు త్రిప్పాడు.

“నేను మధును మాట్లాడుతున్నాను” అన్నాడు అవతలి వేపునుండి నిరంజనరావు మాట్లాడగానే—

“ఏమిటి?” అడిగాడు నిరంజన్.

“మా చంద్రంలో మాట్లాడాను. అతను ఒప్పుకున్నాడు. మన పథకం అతనికేమాత్రం చెప్పలేదు. వేరే కబుర్లు కల్పించి చెప్పాను.”

“గుడ్! అతనికేమాత్రం ఇస్తానన్నావ్?”

“ఐదు వేలు.”

“అలాగే! సాయంత్రం మనం మెరినాబీచ్ లో కలుసుకుందాం.”

“ఓ, కే,”

అవతలి వేపునుండి ఫోన్ పెట్టిన శబ్దం కాగానే, తను కూడా ఫోన్ కట్ చేసి, వెలుపలికి వచ్చాడు.

చంద్రశేఖరం సంతకం ఫోరరీ చేసేదెలాగాని ఆలోచించసాగాడు. అతనికి తెలిసి చాలా కేసులు జరిగాయి. ఫోరరీ నేరాలపైన చాలామందిని కోర్టులో శిక్షించారు. ఆలోటి శిక్ష అనుభవించినవాళ్ళలోంచి ఎవరినన్నా ఒకర్ని ఏరుకుని, వాళ్ళచేత చేయిస్తే బావుంటుందేమో ననిపించింది.

కోర్టు లైబ్రరీలోకి వెళ్ళి కూర్చున్నాడు. పాత కేసుల తాలూకూ రికార్డులు కొన్ని తీసుకుని ముందేసుకున్నాడు. అందులోంచి ఫోరరీ కేసుల కట్టలు వేరుగా పెట్టుకున్నాడు మధుమూర్తి. మూడుపేర్లు దొరికాయి. ముగ్గురికీ కఠినశిక్ష విధింపబడింది. ఇద్దరు ఇంకా జైల్లో వున్నారు. ఒక వ్యక్తి మాత్రం విడుదలయివుండాలనుకున్నాడు. అతని పేరు శ్రీనివాసరావు. పూరు ఏలూరు.

అడ్రసు నోట్ చేసుకున్నాడు.

4

సాయంత్రం మెరీనాబీచ్ లో నిరంజన్, మధు ఇద్దరూ కలుసుకున్నారు.

ఫోరరీ సంతకం గురించి తను ఆలోచించిన విషయం చెప్పాడు మధుమూర్తి.

“ఈ పని చెయ్యడానికి డబ్బు కావాలి. సంతకం చేయించుకున్నాక అతను డబ్బు కోసం అగమంపే అగడు” అన్నాడు మధుమూర్తి.

“ఏమాత్రం అవసరం వుంటుంది?”

“రెండు వేలన్నా కావాల్సి వుంటాయి.”

“మీ బావమరది సంగతి ఏమిటి?”

“వాడికి తర్వాత యివ్వవచ్చు.”

“అంటే మనం దాదాపు ఐదారువేలు పెట్టుబడి పెట్టాల్సి వుందన్నమాట! నా దగ్గర అంత డబ్బులేదు. నువ్వేమన్నా సర్దుగలవా?”

“నాది అసలు కంటి నడక” అన్నాడు మధుమూర్తి.

“ఆ విషయం నాకూ తెలుసు. అయితే ఏం చేద్దాం?”

“ఏం చెయ్యాలన్నా నువ్వే చెయ్యాలి. నావల్ల ఏమీ కాదు.”

“సరే! ఎలాగో సర్దుతాను. చంద్రం ఇవారే నువ్వు చెప్పిన కాగితాలని తెస్తాడంటావా?”

“వాడు అఖండుడు. తెచ్చినా తెస్తాడు. ఇవారే గాకున్నా రెండు మూడు రోజుల్లో సాధించుకురాగలడు.”

“అయితే ఈలోగా నేను మధుర వెళ్ళి రావటం మంచిది. అక్కడకు వెళ్ళి బ్యాంక్ లో అకౌంట్ ఓపెన్ చేసి వస్తాను. ఆ కాగితాలు దొరికితే నువ్వు లెటర్ టైప్ చేయించి ఏలూరు వెళ్ళి, చంద్రశేఖరం సంతకం ఫోర్జీ చేయించుకుని రా!” అన్నాడు నిరంజనరావు.

“అలాగే!” అన్నాడు మధుమూర్తి.

“నేను మధురకు రేపు రాత్రికి వెళ్తాను. వెళ్లేలోగా నీకు రెండువేలు ఇచ్చిపోతాను.”

“సరే.”

“నువ్వు ఫోర్జీ సంతకం చేయించే ముందే లెటర్ హెడ్ పైన విషయం రాయటం మంచిది కాదనిపిస్తూంది. మేటర్ ఎంతవరకు వస్తుందో వూహించుకుని సరిగా ఆ క్రింద ఖాళీ కాగితంపైన చేయించు. వీలయినంతవరకు

రెండు మూడు కాగితాలపైన చేయించడం మంచిది. మనం టైప్ చేసుకొనేటప్పుడు ఏదయినా చెడిపోయినా రెండో కాగితం వాడుకోగలుగుతాం. ఏమంటావ్?” అడిగాడు నిరంజన్.

“అవును. నీ ఐడియా బావుంది” అన్నాడు మధుమూర్తి.

“ఇదంతా సవ్యంగా జరిగిపోతే మనం ఈ వూర్నించి వెళ్ళిపోయి ఏదయినా మంచి వ్యాపారం చేసుకుందామని పిస్తూంది” అన్నాడు నిరంజనరావు.

“వద్దు! అలా వెళ్ళిపోతే మనల్ని అనుమానించవచ్చు. అందువల్ల మనం ఇక్కడ వుండటమే మంచిది” అన్నాడు మధుమూర్తి.

“మీ బావమరది ఏం చేసుకొచ్చిందీ రేపు నాకు ఫోన్ చేసి చెప్ప!” అన్నాడు నిరంజన్.

“సరే!” అని కదిలాడు మధుమూర్తి.

5

భోజనాలయ్యేసరికి రాత్రి పడయింది.

చంద్రం, మధుమూర్తి ఇద్దరూ చొక్కాలు తగిలించుకుని వీధిన పడ్డారు. మోటా పలుకూ లేకుండా మానం గానే చాలాదూరం వెళ్ళారు. వీధి చివర్న పేక్ మెంటు వైన కూర్చున్నారు.

“బావగాదూ! ఆ లాయరు చంద్రశేఖరాన్ని చూశాను. అతని దగ్గర క్లయింటులు లేరు. గుమాస్తా అసలే లేడు. అతనుంటున్న ఇల్లు చాలా చిన్నది. నేను వెళ్ళగానే అతనే నన్ను రమ్మని పిలిచాడు.” అంటూ అగాడు బీడి పలిగించుకునేందుకు.

“అయితే ఏమంటావ్?” అడిగాడు మధుమూర్తి.

“అలాంటి మామూలు మనిషి లెటర్ హెడ్స్ తో మీ కొచ్చిన పని ఏమయి వుంటుందాని నాకు అర్థంగాలేదు. అందుకు మీరు వాదాపు ఐదు వేలు ఇవ్వచూపారు. అతను మనిషే అంత ఖరీదయినవాడులా కనిపించలేదు. మరి అతని లెటర్ హెడ్స్ కు మీరంత డబ్బు పెట్టదలుచుకోవటం నాకు విచిత్రంగానూ, కుతూహలంగానూ వుంది” అన్నాడు చంద్రం.

“అదంతా నీ కనవసరం. నీకు చిన్న పని అప్పగించాను. అది చేసినందుకు తగినదానికన్నా ఎక్కువ పారితోషికం ఇస్తానన్నాను. నీకేష్టమంటే చెయ్యి. లేదంటే మానెయ్యి” ఖండితంగా చెప్పాడు మధుమూర్తి.

“బావగారూ! అలాగనకండి. నాకు చెప్పిన పని చిన్నదే ననుకుంటున్నారు మీరు. కాని నిజానికి అదే పెద్దది. ఉత్తరోత్తరా వీరయినా నేరానికా కాగితాలు ఉపయోగింపబడ్డట్లు ఋజువు కావచ్చు. అప్పుడా కాగితాలు దొంగిలించిం దెవరన్న ప్రశ్న వస్తారు. నన్ను పట్టుకొంటే మీరు అడ్డువచ్చి రక్షించగలుగుతారా?” అడిగాడు చంద్రం.

“ఒక వేళ నీకు చెబితే మాత్రం, నువ్వు నిన్ను అలాంటి ఆపదనుండి ఎలా తప్పించుకోగలుగుతావు?” అడిగాడు మధుమూర్తి.

“ఎలాంటి ఆపద రాగలదో కనీసం వూహించుకోగలను. అందుకు సన్నద్ధంగావుండే వీలుంటుంది. అదృష్టం బాగుంటే తప్పించుకోగలుగుతాను.”

“ఇది నీకు చెప్పడం వీలుకాదు. నే చెప్పింది మరచి

పో. వేరే ఎవర్నన్నా చూసుకుంటాను” అన్నాడు మధుమూర్తి కోపంగా.

“అయితే రేపే వెళ్ళి ఆ చంద్రశేఖరంగారితో మీ రేదో కుట్ర తలపెట్టినట్లు చెబుతాను. అతని కాగితాలు బాగ్గు తగా పెట్టుకోమని చెబుతాను. దాంతో మీ ఆట కట్టవుతుంది.”

“అతను నమ్మడు.”

“నీ బావమరదిని స్వయానా వెళ్ళి వివరంగా చెప్పు తూంటే, నమ్మకపోవడానికి అతనేం వాజమ్మ కాదు” అన్నాడు చంద్రం.

మధుమూర్తి ఆలోచనలో పడ్డాడు.

అసలే చంద్రం పెద్ద లిటిగెంటు. మడత పేచీలు వెయ్యడంలో పెద్ద డిట్ట. అతని బ్రతుకు లెరువు కూడా అదే. అతనితో అసలీ వ్యవహారం కదలించకుండా వుండి వుంటే బాగుండేదేమోననిపించింది.

“ఏంటి బావా ఆలోచనలో పడ్డావ్?” హెచ్చరించాడు చంద్రం.

“ఏం లేదు! నాకో స్నేహితుడున్నాడు. అతనే ఈ పని నాకు అప్పగించాడు. అసలీ కాగితాలెందుకో నాకు లెరీదు. రేపు అతన్ని కలుసుకొని అడిగి తెలుసుకుంటాను. ఆ తర్వాత నీకు చెబుతాను” అన్నాడు మధుమూర్తి.

“ఈ మాట నేను నమ్మను. లాయరువై వుండి అన్ని సంగతులూ తెలుసుకోకుండా, ఈ పనిలోకి నీలాంటి మనిషి దిగడు” అన్నాడు చంద్రం ఖండితంగా.

“నీ నమ్మకంతో నాకు పనేమీలేదు. నిజం చెప్పాను” అన్నాడు మూర్తి.

“అయితే ఎల్లండి ప్రొద్దుటదాకా అగుతాను. ఆ తర్వాత నాకు నిజం చెప్పకపోతే, అన్నంతపనీ చేస్తాను” అన్నాడు చంద్రం.

“అలాగే చేద్దువుగాని. పద ఇంటికి పోదాం!” అన్నాడు మూర్తి లేచి నిలుచుని. చంద్రం కూడా అతన్ని అనుసరించాడు.

6

అంతా విన్నాడు నిరంజనరావు, మధుమూర్తి చెప్పిందంతా.

“మన ఇద్దరికన్నా చంద్రం తెలివిగలవాడులా వున్నాడు” అన్నాడు కాఫీ తాగి.

“ఏం తెలివో! మధ్య నా ప్రాణాలు తీస్తున్నాడు” నిస్పృహతో నిట్టూర్చాడు మధుమూర్తి.

“అలాగనకు. అతన్ని కూడా మనలో భాగం కలుపుకుందాం.”

“నువ్వీ మాట మనస్ఫూర్తిగా చెప్తున్నావా?” ఈ

“ఆఁ! మనస్ఫూర్తిగానే చెప్తున్నాను.

సాయంత్రం ఇద్దరూ బీచ్ కి రండి. అక్కడ మాట్లాడుకుందాం. అతని మొత్తం నేనే చెపుతాను” అన్నాడు నిరంజనరావు.

“అలాగే!” అని మధుమూర్తి వెళ్ళిపోయాడు.

సాయంత్ర బీచ్ లో ముగ్గురూ కలుసుకున్నారు. మధుమూర్తి చంద్రాన్ని పరిచయం చేశాడు. అంతా ఇసుకలో కూచున్నారు.

నిరంజనరావు తన పథకం మొత్తం చెప్పాడు. చంద్రం చప్పుడు చెయ్యకుండా, మధ్య మధ్య ప్రశ్న

లేవీ అడగకుండా విన్నాడు. అంతా ముగిశాక “ఇదీ మా పథకం. ఎలా వుంది?” అడిగాడు నిరంజనరావు.

“చాలా బాగుంది. కానీ లాయరు చంద్రశేఖరం ఇంటికి వెళ్ళాను. చూశాను. అతని కంఠ డబ్బు వుంటుందని నాకనిపించడం లేదు” అన్నాడు చంద్రం.

“ఆ విషయంలో నాకు అనుమానం లేదు. ఒకవేళ అలా లేదనుకుందాం. అందువల్ల జరిగే ప్రమాదమేమీ లేదు. మన ప్రయత్నం అక్కడే ఆగిపోతుంది. మనం సురక్షితంగానే వుంటాం. కాకుంటే ఖర్చుల క్రింద కొంత మన డబ్బు పోతుంది” అన్నాడు నిరంజనరావు.

“అలాగనుకుంటే మనం ప్రయత్నం ప్రారంభించ వచ్చు” అంటూ చంద్రం చొక్కా-లోపలనున్న బనీను వెనుకనుంచి ఒక ప్లాస్టిక్ కవరు వెలుపలకు తీశాడు.

“ఏమిటది?” అడిగాడు మధుమూర్తి.

జవాబు చెప్పకుండా దాన్ని తెరిచాడు. అందులోంచి కొన్ని కాగితాలు, కవర్లు వెలుపలకు లాగాడు.

“అయితే సాధించుకొచ్చావన్నమాట!” అన్నాడు నిరంజనరావు ఆనందంగా.

“ఆ! నాలుగు లెటర్ హెడ్స్, నాలుగు కవర్లు. అతను సంతకం చేసిన వకాల్తా కాగితం పట్టుకొచ్చాను. ఇవి చాలనుకుంటాను” అన్నాడు చంద్రం.

“నువ్వు ఆఖండుడివి. ఎలా తెచ్చావ్?”

“ఆ వివరాలు అనవసరం. ఇక జరగవలసింది చూడండి. చంద్రశేఖరంగారిట్లో పాత గాడ్రేజ్ టైప్ మిషనుంది. అతని ఉత్తరాలు దానిపైనే టైపు చేస్తూ వుండవచ్చు” అన్నాడు చంద్రం.

“అచ్చా! అది కూడా చూశావన్న మాట! మనం టెపు చేయించేటప్పుడు ఆ మోడల్ మిషన్ మీదనే చేయించవచ్చు.”

“అన్ని వివరాలు ఒకేసారి తెలుసుకోవటం మంచిది. పదే పదే వెళ్తే పనిమంచి కంట్లో పడతాం” అన్నాడు చంద్రం.

“ఇప్పుడు ఇక జరగవలసింది, చంద్ర శేఖరం సంతకం ఈ కాగితాలపైన ఫోటో చేయించడమే” అన్నాడు నిగంజనరావు.

“మీకు తెలిసినవాళ్ళున్నారా?”

“నాకు తెలిసినతనున్నాడు ఏలూరు దగ్గర. అతని దగ్గరకు వెళ్తామనుకుంటున్నాను” అన్నాడు మధుమూర్తి.

“అంటే మన వ్యవహారం నాలుగో మనిషితో పంచుకోవటమన్నమాట అది నాకివ్వం లేదు” అన్నాడు చంద్రం.

“మరెలా?”

“ఫోటో చేయడం ఒకరకంగా విద్యే. అది పెద్ద సాధించలేని విద్య కాదు. అభ్యాసం కావాలి. ఎవరైతే నా పట్టుదలతో ఒకటికి పదిసార్లు లేదా పదివేలసార్లు ప్రయత్నం చేస్తే, ఎవరి సంతకమయినా ఫోటో చేయవచ్చు. మనం ముగ్గురం వున్నాము. అందరం ప్రయత్నం చేద్దాం. ఎవరు చెయ్యగలిగినా సరిపోతుంది. నాలుగో మనిషి అవసరం వుండదు” అన్నాడు చంద్రం.

“నీ అభిప్రాయం బాగానే వుంది. కానీ మనవల్ల అవుతుందా?” అనుమానం వ్యక్తపరచాడు మధుమూర్తి.

“మనం ప్రారంభించిన పని మాత్రం ఎటువంటిది?”

ఇంతకు ముందు మీరు చేసిందేమీ గాదుగా. మీ మేధస్సులు పని చేశాయి. ఈమార్కు చేతులు పనిచేస్తాయి. అంతే!” అన్నాడు చంద్రం.

“చంద్రం చెప్పిందే బాగుంది. మనమే ప్రయత్నిద్దాం! మనవల్ల కాదని తేలిపోతే అప్పుడే వేరే ప్రయత్నం చేద్దాం!” అన్నాడు నిరంజనరావు.

“అందరూ అవసరం లేదు. నేనే ప్రయత్నిస్తాను. రెండ్రోజులు టైమింగ్స్ లో చాలు!” అన్నాడు విశ్వాసంగా చంద్రం.

“రైట్! ఆ బాధ్యత నీదే!” అన్నాడు నిరంజనరావు.

“మీరు రేపు మధురకు వెళ్ళండి. అకౌంట్ ఓపెన్ చేసి రండి. మీరు వచ్చేసరికి నేను సంతకం చెయ్యడం నేర్చుకుంటాను. మనముగ్గురం కూర్చుని వుత్తరం తయారు చేద్దాం. ఆ తర్వాత పంపుదాం” అన్నాడు చంద్రం నిరంజనరావుతో.

“ఓ. కే.” ఒప్పుకున్నాడు నిరంజనరావు.

“మరో విషయం. ఆశకు అంతుండదంటారు. మనకు పది లక్షలు దొరికినా మరో పది లక్షలు దొరకలేదే అనుకుంటాం. మన పథకం దిగ్విజయంగా జరగాలంటే మన ఆశకు ఒక అంతం పెట్టుకోవాలి!” అన్నాడు చంద్రం.

“అంటే?” అడిగాడు మూర్తి.

“మీరు లక్ష రూపాయలు ట్రాన్స్ ఫర్ చెయ్యమని రాద్దామని నిర్ణయించుకున్నారు. అంత డబ్బు అతని అకౌంట్ లో లేకపోవచ్చు. ఉన్నా అంతంత మొత్తం ట్రాన్స్ ఫరు చేయటంలో ఏవైనా జాగ్రత్తలు బ్యాంకు తీసుకోవాలన్న నియమం వుండవచ్చు. కాబట్టి మనం అనుకున్న మొత్తాన్ని తగ్గించడం మంచిది” అన్నాడు చంద్రం.

“ఎంత మొత్తం అడుగుదాం?” నిరంజనరావు అడిగాడు.

“ముందు పదిహేను వేలు పంపమందాం. తేలా విదు వేలు వస్తాయి. ఖర్చులు కూడా ముగ్గురం పంచుకుందాం. అది జయప్రదంగా జరిగిపోతే ఆ తర్వాత మరో వుత్తరం పంపుదాం!” అన్నాడు చంద్రం.

“గుడ్! నీ తలలో వున్నదంతా మెదదేనోయ్! మాకు ఇక నువ్వే నాయకుడివి. నువ్వు చెప్పినట్లు మేమిద్దరం చేస్తాం” అన్నాడు నిరంజనరావు.

మధుమూర్తి అవాక్కయి చూడసాగాడు.

చంద్రం బావగార్ని చూసి చిరునవ్వు నవ్వాడు.

7

“ఇవారే ఆరో రోజు!” అన్నాడు చంద్రం.

“ఏమిటి?” అనడిగాడు నిరంజన్.

“మనం ఉత్తరం పోస్టు చేసి” అన్నాడు మధుమూర్తి.

“ఉత్తరం చేరేందుకు మూడు రోజులు పడుతుంది. ఆ తర్వాత బ్యాంక్‌లో కనీసం మరో మూడు రోజులు తీసుకొంటుంది. డబ్బు ఇండియాకు బదిలీచేసినట్లు పంపే ఉత్తరం ఇక్కడకు రావడానికి మరో మూడు రోజులు పడుతుంది. అంటే ఇంకొక నాలుగు రోజులన్నా మనం అగి చూడాలి ఓపిగా!” అన్నాడు నిరంజనరావు.

“మూడు రోజులా? నాకు మూడు యుగాల్లా వుంది” అన్నాడు మధుమూర్తి.

“పోలీసులకు చిక్కామంటే మన ముగ్గురం కనీసం మూడేళ్ళన్నా జైలు కమ్మిలు లెక్కుపెట్టిస్తారు. అంత ఆగ లేకపోతే ఎలా?” కోపంగా అన్నాడు చంద్రం.

“మీ బావమరడల సరసాలు ఆపండి, ఆ డబ్బు డ్రా చేయటం ఎలా?”

“సెల్ఫ్ చెక్ రాయండి. నేను తీసుకెళ్ళి కాష్ తెస్తాను” అన్నాడు చంద్రం.

“వద్దులే! నేను తెస్తాను, చెక్ నాకు రాసివ్వు” అన్నాడు మధుమూర్తి.

“ఏం నేను డబ్బు తీసుకుని మీకు భాగం ఇవ్వననేగా నీ భయం! అలాంటి అనుమానాలు పెట్టుకోవద్దు” అన్నాడు చంద్రం.

“ఛ! అందుక్కాదు. నేనూ నిరంజనరావు మధుర వెళ్ళి డబ్బు తెస్తాం. నువ్వు ఇక్కడే వుండి, లాయర్ చంద్రశేఖరంకు ఆ బ్యాంక్ నుంచి డబ్బు అతను కోరిన ప్రకారం బదిలీ చేస్తున్నట్లు ఉత్తర మొస్తుండేమో గమనించి దాన్ని చిక్కించుకోవాలి.

“నువ్వు నీ కేసు విషయంలో వెళ్ళినట్లుగా వెళ్ళి, పోస్టు వచ్చేసమయానికి అలాంటి వుత్తరం వస్తే ఎలా గయినా అతనికి అందజేస్తా చూడు. అది వీలుగాక పోతే మధురలో మేమున్న హోటల్ కు ట్రంకార్ చెయ్యి. డబ్బు డ్రా చేయకుండా ఆగిపోతాం!” అన్నాడు మధుమూర్తి.

“ఇది బాగానే వుంది. ఈ పని నీవల్లే అవుతుంది” అన్నాడు నిరంజనరావు.

8

మూడు కోట్లు గడిచిపోయాయి.

నిరంజనరావు, మధుమూర్తి మధుర వెళ్ళి హోటల్

మీనాక్షిలో బస చేశారు. చంద్రం మద్రాసులో గోపాల పురం చుట్టూ తిరగటం మొదలెట్టాడు.

నిరంజనరావు బ్యాంకుకు ఫోన్ చేసి, యస్. ఆర్ముగం అక్కాంట్లో డబ్బేదయినా క్రెడిట్ అయిందని అడిగాడు. అవతలనుండి మేనేజరు అయిందని చెప్పాడు.

నిరంజనరావు గదిలో ఎగిరి గంతులు వెయ్యసాగాడు.

“ఏమయింది?” అడిగాడు పట్టుకుని మూర్తి.

“డబ్బు వచ్చిందట” చెప్పాడు నిరంజనరావు.

“అబ్బ! మన ప్లాను మిల్లిమీటరు లేదా లేకుండా

అమలు జరిగింది. సరే చెక్ రాయి” అన్నాడు మూర్తి.

నిరంజనరావు రాసిచ్చాడు.

చెక్ అందుకుని చిందులు వేసుకుంటూ వెళ్ళిపోయాడు మధుమూర్తి. ఆటో మాట్లాడుకున్నాడు బ్యాంక్ దాకా. బ్యాంక్ దగ్గర దిగగానే అతనికి భయం వేసింది. చెక్ మార్పుతోను వచ్చిన మామూలు మనిషిలా గాకుండా, దొంగతనం చెయ్యడానికి వచ్చిన వాడిలా ఫీలయ్యాడు.

సంతకం చేసిన చెక్ ఇవ్వగానే, కాంటర్లో వున్న గుమాస్తా టోకన్ ఇచ్చాడు. ఆ తర్వాత పది నిమిషాలకు నూటయ్యైదే వందరూపాయల నోట్లు తీసుకుని బ్యాంక్ వెలుపలకు వచ్చాడు మూర్తి. తుణం అగకుండా, కను పించిన ఆటో ఎక్కి మీనాక్షి హోటల్ కు పోనిచ్చాడు.

రెండేసి మెట్లు ఒక్కసారే ఎక్కుతూ పైకి వెళ్ళాడు. గదిలోకి దూరి తలుపులు బిగించి, వందరూపాయల నోట్లు నడిమంచంమీద వేశాడు.

ఎవరో తలుపు తట్టిన చప్పుడయింది.

ఇద్దరూ కర్రల్లా బిగుసుకుపోయారు. అంతకు ముందు దాకా వురకలు వేసిన ఆనందం, ఒక్కసారిగా అంతర్ధానమైపోయింది.

గబగబ డబ్బు పోగుచేసి, పరుపు క్రిందకు తోకాడు మూర్తి.

“ఎవరది?” అడిగాడు నిరంజనరావు.

జవాబు రాలేదు. కానీ తలుపు చప్పుడైంది.

లాభం లేదని వెళ్ళి తలుపు తీశాడు. ఎదురుగా చంద్రం కనుపించాడు.

“నువ్వా? ఎందుకొచ్చావ్?” అడిగాడు మూర్తి.

“ఏం రాకుండదా?”

“నీకు ఒప్పగించిన పని వదలిపెట్టి ఇలా రావడం ప్రమాదం కదూ!” అడిగాడు మూర్తి మళ్ళీ.

“నేనేం పసిపిల్లాడ్ని కాదు. అతని కలాంటి ఉత్తరాలు రాలేదు, రావు. ఆ విషయం దూధి చేసుకున్నాక వచ్చాను” అన్నాడు చంద్రం.

“ఎలా దూధి అయింది?” అడిగాడు నిరంజన్.

“పోస్టుమేన్ నుపట్టుకున్నాను. అతన్ని వాకబుచేశాను. ఆ ఏరియాలోనే అతను రెండేండ్లుగా పనిచేస్తున్నాడట. ఇతర దేశాల నుండి అతనికి అంతగా ఉత్తరాలు రావటం ఏటా ఒక్కసారి మాత్రం లావుపాటి కవర్ కంటి బ్యాంక్ నుండి వస్తుందట. అందువల్ల వచ్చేశాను” అన్నాడు చంద్రం.

“నయం. ఆ మాత్రం కనుక్కున్నావ్” అన్నాడు మధుమూర్తి.

“ఇంతకూ ఏమయింది?” అడిగాడు చంద్రం.

నిరంజనరావు పరుపు పైకెత్తి చూపించాడు. క్రింద వందరూపాయల నోట్లు చెల్లాచెదురుగా పడి వున్నాయి. వాటిని చూడగానే చంద్రం కళ్ళు గర్వంతో మెరిశాయి.

ముగ్గురూ తలో ఐదువేలు పంచుకున్నారు.

“మళ్ళీ వుత్తరం పంపుదాం” అన్నాడు మూర్తి.

“చంద్రం ఎంత డబ్బు బదిలీ చెయ్యమందాం?” అడిగాడు నిరంజనరావు.

“తక్కువ తక్కువగా రాస్తే మన దగ్గరుండే మూడు కాగితాలతో మరో యాభైవేలు వస్తుంది. ఆవతల వాళ్ళ కూడా అనుమానం రావచ్చు. పెద్ద మొత్తం రాస్తే, అంత డబ్బు వుంటుందో, వుండదో మనకు తెలీదు. కాబట్టి, ఆకాంటులో వున్న మొత్తం డబ్బు బదిలీ చెయ్యమంటే సరిపోతుంది” అన్నాడు చంద్రం.

“బ్రహ్మాండమైన ఐడియా!” అన్నాడు నిరంజనరావు మెచ్చుకుంటూ.

“ఈ దెబ్బతో లాయరు చంద్రశేఖరం దివాలా తీస్తాడు” అన్నాడు మూర్తి.

అక్కడి కక్కడే కూర్చోని లెటర్ తయారు చేశారు. అంతకు ముందే సంతకాలు చేసివున్న కాయితాలు తీసుకుని, చిన్న టైప్ ఇన్ స్టిట్యూట్ లోకి వెళ్ళి తమకు కావలసిన మెషిన్ మీద ఉత్తరం టైపు చేసుకుని, అందుకు ప్రతిఫలంగా పదిరూపాయలు ఇచ్చి బైటపడ్డారు. ఆ ఉత్తరం మధురనుండే పోస్టు చేశారు. రాత్రి రైలుకు టికెట్లు కొనుక్కుని మద్రాసుబయలుదేరారు ముగ్గురూ.

మళ్ళా తొమ్మిది కోజులు గడచిపోయాయి.

ముగ్గురూ మధురకు టాక్సీలో బయలుదేరారు. అంతకు ముందులాగే మినాక్షి హోటల్ లో రూమ్ తీసుకుని దిగారు.

నిరంజనరావు ఫోన్ చేశాడు బ్యాంకికి. మేనేజర్ ఫోనందుకుని “హల్లో” అన్నాడు.

“మేనేజరు గారేనా?” అడిగాడు నిరంజనరావు.

“అవును. మీ రెవరు?”

“యస్. ఆర్ముగాన్ని. నా అకౌంటు నెంబరు ఆరు వందలా ఆరు. నా అకౌంటుకు కొంత డబ్బు జమ కావల్సి వుంది. అది ఆయిందో లేదో చూసి చెప్పతారా?” అడిగాడు.

“చూడనవసరం లేదు. జమ అయింది. మీ రెక్కడ నుంచి మాట్లాడుతున్నారు?” అడిగాడు అవతలివేపు నుండి మేనేజర్.

“ఇప్పుడే ఈ వూరొచ్చాను. పబ్లిక్ టెలిఫోన్ నుంచి మాట్లాడుతున్నాను” అన్నాడు రక్తన ఎందుకయినా నుంచిదని.

“ఓసారి మీరు బ్యాంక్ కి రాగలరా?”

“ఎందుకు?”

“మిమ్మల్ని చూడాలంటూ మద్రాసునుంచో మనిషి వచ్చాడు. మీతో పనుందట. మిమ్మల్నింతకు ముందు చూడలేదట. వస్తారా?”

“చాలా బిజీగా వున్నాను. ఇంతకూ నా అకౌంటు కొంత జమయిందో చెప్పలేదు.”

“ఇరవై రెండు లక్షల రూపాయలు” అన్నాడు మేనేజర్.

ఫోన్ చేతిలో నుంచి జారి క్రిందపడిపోయింది.

చంద్రం రక్కున ఫోన్ కట్ చేసి పారేశాడు. నిరంజనరావు మంచంపైన కూలబడ్డాడు.

“ఏమయింది?” అడిగాడు చంద్రం ఆత్రుతగా.

“ఇరవై రెండులక్షల రూపాయలు ట్రాన్స్ఫర్ చేశారట.”

“అయితే అలా నీరు-గారిపోయాకే?”

“నన్ను చూడాలంటూ ఒకమనిషి తిప్పవేసుకుని కూర్చున్నాడుట. అతను ముద్రాసునుండి వచ్చాడుట. మేనేజర్ చెప్పాడు” అన్నాడు నిరంజనరావు.

“అంటే మనంచేసిన మోసం చంద్ర శేఖరంకు తెలిసి పోయింది. ఇక మనం ఆ బ్యాంకుజోలికి పోయి లాభం లేదు” అన్నాడు చంద్రం.

“ఎలా తెలిసుంటుంది?” అడిగాడు మూర్తి.

“ఏమో? నా ఊహప్రకారం అతనుకూడా కొంత డబ్బు పంపమని బ్యాంకుకు రెటర్ పంపివుంటాడు. అతని ఉత్తరంకన్నా మన ఉత్తరం ముందు చేరివుంటుంది. డబ్బు మొత్తం ఆర్కుగం అకౌంటుకు ట్రాన్స్ఫర్ చేసి వుంటారు. రెండో ఉత్తరం చేరగానే లాంగ్ డిస్టెన్స్ కార్ చేసి జరిగింది చంద్ర శేఖరంకు చెప్పివుంటారు. అతను రెండు దినాలనుండే ఇక్కడ వుండివుంటాడని నా అనుమానం” అన్నాడు చంద్రం.

“అదే అయివుందా!” అన్నాడు నిరంజనరావు.

“ఇప్పుడేమిటి చెయ్యడం?”

“మనం దాని జోలికి పోగూడదు. గుట్టుగా ముద్రాను పెళ్ళిపోదాం. చంద్ర శేఖరం ఆ డబ్బు తాకలేదు. ఎప్పటికయినా అది మనదే. అతను ఎన్నిరోజులు అలా కని

పెట్టుకుని వుండగలుగుతాడో చూద్దాం” అన్నాడు చంద్రం.

“ఐడియా బాగానేవుంది. అయితే వెళ్ళిపోదామా?” అడిగాడు మూర్తి.

“ఊ!!” అన్నాడు నిరంజనరావు.

ముగ్గురూ గది ఖాళీచేసి మద్రాసు వెళ్ళేందుకు టాక్సీ మాట్లాడుకున్నారు.

టాక్సీ స్పీడుగా పోతోంది.

“ఇంతడబ్బు అతనికెక్కడనుండి వచ్చి వుంటుంది?” అడిగాడు చంద్రం నోరుమూసుకుని కూర్చోలేక.

“అదే నాకు ఆరంగావటంలేదు. ఏదయినా స్మగ్ లింగ్ వ్యాపారం చేస్తున్నాడేమో?” అనుమానం వ్యక్తం చేశాడు నిరంజనరావు.

“ఈడబ్బు అతనిదయి వుంటుందని నేననుకోను. టి. వి. లు కొన్నప్పటినుంచే నాకు అనుమానం గావుంది” అన్నాడు మధుమూర్తి.

“టి. వి. లేమిటి?” అడిగాడు చంద్రం.

నిరంజనరావు వివరంగా చెప్పాడు.

“ఇక ఈ విషయాలు చర్చించవద్దు. మద్రాసుకెళ్ళాక మాట్లాడుకుందాం” అంటూ ఇద్దరికీ డ్రైవింగును చూపించి సెగచేశాడు.

నాలుగోమనిషి ముందు యీ విషయం చర్చించటం తేమం కాదన్న సంగతి వాళ్ళకు అర్థమయింది.

టాక్సీ వేగంగా పరుగెత్తుతూనేవుంది. రాత్రి పన్నెండుకి మద్రాసు చేరారు.

నిరంజనరావు, చంద్రం వేరే టాక్సీ చేసుకొని
మాంబళం వెళ్ళారు.

ఒక ఇంటిముందాగింది టాక్సీ. దిగి లోనికి వెళ్ళారు.
కాలింగ్ బెల్ నొక్కగానే తలుపు తెరచుకుంది. ఎదు
రుగా అందమైన అందాల భరిణి వయ్యారాలు ఒలక
పోస్తూ కనుపించింది.

“బిజీగావున్నావా?” అడిగాడు నిరంజనరావమెను.

“లేదు ఖాళీగానే వున్నాను వారంనుంచి. రండి”
అంది నవ్వుతూ.

“ఇతను నా ఫ్రెండు చంద్రం. హిందీ సినిమా తీస్తు
న్నాడు” అన్నాడు ముందుగా నిర్ణయించుకున్నట్లుగా
నాటకం నడుపుతూ.

చంద్రంకు నమస్కారం పెట్టింది ఆమె.

“ఈమె పేరు జ్యోతి. ఈవిడగురించే చెప్పింది మీకు”
అన్నాడు నిరంజనరావు.

“ఏం చెప్పారు?”

“అందమయిన క్రొత్తమ్మాయిని హీరోయిన్ గా బుక్
చేద్దామనుకుంటున్నాడట. నిన్ను సజ్జెస్తు చేసాను”
అన్నాడు నిరంజనరావు.

“థాంక్స్! హీరో ఎవరు?”

“అమితాబ్ బచ్చన్ ని పెట్టాలనుకుంటున్నాను”
అన్నాడు చంద్రం.

“ఐ లైక్ హిమ్! ఐలైక్ హిమ్! అతనితో హీరో
యిన్ గా వేయటం అదృష్టంగా భావిస్తాను. నాకు యీ
అవకాశం ఖచ్చితంగా కలిగించాలి” అంది జ్యోతి.

“అలాగే! కానీ మీవల్ల నాకోచిన్న సాయంకావాలి.
మా నిరంజనం మాటల్లో మీకు లాయర్ చంద్రశేఖరం

బాగా తెలుసునని తెలిసింది. మీ టెలివిజన్ సెట్ కు అతనే డబ్బు ఇచ్చాడట. అతను బాగా వున్నవాడని ఇతని అభిప్రాయం. అతనితో మీ పరిచయం ఎలాంటిదో నాకు తెలీదు. కానీ అతనిచేత నాకు కొంత డబ్బు పెట్టుబడి పెట్టించాలి. నేను ఇరవై లక్షలుదాకా పెడుతున్నా. ఇంకా పది లక్షలు కావాలి!” అన్నాడు చంద్రం.

“అతన్ని నాకు తెలీదు. అతను డబ్బుగలవాడుకూడా కాదు. అతని బాస్ ఒకతను వున్నాడు. కొన్ని సినిమా లక్కుడా డబ్బు పెట్టాడు. పెద్ద ఎత్తున దొంగవ్యాపారము చేస్తున్నాడల్లేవుంది. మద్రాసు వచ్చినప్పుడు నాతో గడుపుతాడు. చాలా భయంకరమైన మనిషి. అతను లోపలుంటే ఇంటిచుట్టూ పదిమంది తిరుగుతూంటారు అతని మనుషులు. ఈమారు అతను వచ్చినప్పుడు అడిగి చూడమంటే చూస్తాను” అంది జ్యోతి.

“అతని పేరు తెలుసా?” అడిగాడు చంద్రం.

“నాళ్ళంతా బాస్ బాస్ అంటారు. అతని మెళ్ళో లా కట్ వుంది. దాని డాలర్ పైన ‘రాకేష్’ అనివుంది. అదే అతని పేరేమో నాకు తెలీదు” అంది జ్యోతి.

“అతను డబ్బు పెట్టినా పెట్టకున్నా మీకు వేషం ఖచ్చితంగా ఇస్తాను. వేరే యిద్దరు ముగ్గురుకూడా ముందు కొచ్చారు సాయం చేసేందుకు. మీకు త్వరలో కబురు పంపుతాను. కబురు అందగానే రావడానికి సిద్ధంగా వుండిండి” అన్నాడు చంద్రం.

“అలాగే” అంది జ్యోతి.

“వస్తాను!” అంటూ రేచాడు చంద్రం.

“వేరే అవసరమైన పనేమీ లేకుంటే ఈ రాత్రికిక్కడ వుండి పోకూడదూ?” అడిగింది అందంగా.

“సారీ చాలా పనులున్నాయి. చూసుకోకపోతే ప్రాణంమీది కొస్తాయి. వెళ్తాను” అంటూ బయటపడ్డాడు చంద్రం. నిరంజనరావుకూడా అతన్ని అనుసరించాడు. కొంతదూరం వెళ్ళాక టాక్సీని వదిలేశారు.

“విన్నావా?” అడిగాడు చంద్రం.

“ఆఁ!” అన్నాడు నిరంజనరావు.

“ఆ డబ్బు మొత్తం రాకేష్‌ది. అత నెవరో తెలుసా. మనదేశంలోకల్లా పెద్ద స్కగ్లర్. అతనిక్రింద కొన్ని వేలమంది వున్నారు. అందరిదగ్గరా ఆయుధాలున్నాయి. అతనికి తనడబ్బునెవరో దొంగిలించినట్లు తెలిసిపోయింది. ఇక మొదలవుతుంది వేట. మనల్ని పట్టుకోవడంవాళ్ళకు కష్టంకాదు” అన్నాడు చంద్రం.

నిరంజనరావు మెఖాన కత్తివాటుకు నెత్తురుచుక్క లేదు.

11

ముగ్గురూ మానంగా కూర్చున్నారు. ఒక్కరినోటి వెంట మాటకాలేదు.

“ఆ బ్యాంక్ చుట్టూ గట్టి బందోబస్తు పెట్టివుంటారు” అన్నాడు మధుమూర్తి నిశ్శబ్దాన్ని బ్రద్దలుచేస్తూ.

“ఆఁ! ఆ ప్రాంతాలకు పోవడం ప్రాణాలపైకి తెచ్చు కోవడమే.”

“ప్రతిదానికి అలా నీరుకారిపోయే మీరు అసలిటు వంటి పనులకెందుకు దిగినట్లు” కోపంగా విసుక్కున్నాడు చంద్రం తన ఆలోచనలకు అడ్డురావడంతో,

“ఇలాంటి ప్రమాదం మనం ఎదురు చూడనిది. ఇప్పుడు ఆ రాకేషునుంచి ప్రాణాలతో తప్పించుకోవడం ఎలా?” అడిగాడు నిరంజనరావు.

“ఇందుకు మార్గాలు కొన్ని కనిపిస్తున్నాయి, వాటిల్లో ఏది బాగుంటుందో ఆలోచిస్తున్నాను.”

“ఏమిటవి? మాకు చెప్పు” నసిగాడు మధుమూర్తి.

“ఆ డబ్బు నీ అకౌంటులో వున్నంతవరకు ఆతను నిన్ను చంపడు. చంపితే అంత మొత్తం అనవసరంగా ఎవ్వరికీ చెందకుండా పోతుంది. అలాగాకుండా నిన్ను చిక్కించుకుని నీచేత రాయించుకొని, ఆ తర్వాత కసి కొద్దీ చంపి పారేసే అవకాశం వుంది. మనం ఈలోగా ఆతనితో బేరానికి దిగవచ్చు. ఒకటి మన ప్రాణ రక్షణ కోసం సంవత్సరానికి లక్ష రూపాయల వంతున ఆతని డబ్బు ఆతనికి తిరిగి ఇస్తామని చెప్పవచ్చు. అందుకు ఒప్పుకుంటే దాదాపు ఇరవై రెండు సంవత్సరాలు మనకు ప్రాణభయం వుండదు. అలా కాదంటే, ఆతన్ని ఎదుర్కొని చంపడానికి మనం సిద్ధపడాలి. ఇంతకన్నా మార్గాలు నాకు కనుపించలేదు” అన్నాడు చంద్రం.

“ఆతన్ని చంపగలమా?”

“మనం చావడం తథ్యం అని తెలికాక ఆతన్ని చంపడానికి ప్రయత్నించి, ఆ ప్రయత్నంలో చచ్చినా ఫర్వా లేదు.”

“అంటే మన ముగ్గురి ప్రాణాల విలువ కేవలం పది హేను వల రూపాయలన్న మాట!” మధుమూర్తి అన్నాడు.

“అన్నమాట కాదు! అది వున్నమాట.”

“దానికన్నా అతనితో బేరానికి దిగితే ఎలా వుంటుంది?” అన్నాడు నిరంజనరావు.

“బాగానే వుంటుంది. ఇంకకీ ఆ రాకేషెక్కుడుంటాడు! వాణ్ని కలుసుకోవడమేలా? మన తరపున అతని దగ్గర బేరం చేసేదెవరు?” అడిగాడు మూర్తి.

“లాయర్ చంద్రశేఖరంద్వారానే జరగాలి యీ ఘట్టమంతా” చంద్రం చెప్పాడు.

“అతన్ని కలుసుకుంటేమనల్ని రాకేషుకు పట్టివ్వడా?” తన అనుమానం విశదీకరించాడు నిరంజనరావు.

“మనం నేరుగా వెళ్ళవద్దు. ఏదో పబ్లిక్ బూత్ నించి మాటాడుదాం.”

“సరే నీ యిష్టప్రకారమే కానివ్వు! నిండా మునిగాక చలేమిటి?” అన్నాడు నిరంజనరావు దిగులుగా.

“నాకింకో ఆలోచన వస్తూంది.”

“ఏమిటి?”

మనం ఈ సమాచారం ప్రభుత్వానికి చెప్పి వాళ్ళ రక్షణకోరితే ఎలావుంటుంది” అడిగాడు నిరంజనరావు.

“మామూలుగా స్మగ్లర్స్ కు పెద్దపెద్ద వాళ్ళతో లావాదేవీలు వుంటాయి. మనం వెళ్ళి చెప్పినా వినిపించుకుంటారని నేననుకున్నాను. వాడి నేరాలువదలి మన నేరం మాత్రం లెక్కలోకి తీసుకొని జైల్లో తోసినాతోస్తారు. అదంత తెలివయిన పనిగాదు” అన్నాడు మధుమూర్తి.

“జరగవలసింది జరుగుతుంది. మనం అనుకొని లాభం లేదు” అన్నాడు నిరంజనరావు అక్కణ్ణించి లేస్తూ.

నిరంజనరావు ఆటో వేసుకుని షాపుకి వెళ్ళిపోయాడు. షాపు ముందు దిగి డబ్బులిచ్చి లోనికి వెళ్ళాడు.

తన దూమ్ తలుపు తీసేసరికి లోపల జ్యోతి కూర్చుని వుంది. ఆమె వెంటో వ్యక్తి వున్నాడు.

“ఇవారే ఆలశ్యంగా వచ్చినట్లున్నారు?” అడిగింది జ్యోతి.

“ఆ! ఏమిటి ఇవారే ఇలా పెందలాడే వచ్చేశారు?” అడిగాడు నిరంజనరావు.

“రాత్రి మీరు వచ్చి వెళ్ళాక, నే చెప్పిన మనిషి మద్రాసుకు వచ్చాడు. నాకు ఫోన్ చేశాడు. వీరు ఆయన సెక్రటరీ. మీరు చెప్పిన ప్రపోజల్ చెప్పాను. చాలా ఉత్సాహంగా అలాగే పెడతానన్నారు. వివరాలన్నీ మాట్లాడుదామని, మిమ్మల్ని కలుసుకోవాలన్నారు. ప్రార్థనన్నీ వీరొచ్చారు. మీ యిల్లు మాకు తెలీదు. అందు కని ఇక్కడికి వచ్చి కూర్చున్నాం” అంది జ్యోతి.

రాకేష్ మద్రాసు చేరుకున్న విషయం రూఢిగా తెలిసి పోయింది. వంటికి చెమటలు పట్టాయి.

“నాకు వివరాలేం తెలీవు. రాత్రి మీరు చూశారుగా మా ఫ్రెండుని. అతను సాయంత్రం కలుస్తానన్నాడు. కలికాశ ఇద్దరం వస్తాం. ఎక్కడికి రమ్మంటారో చెప్పండి” అడిగాడు నిరంజనరావు.

“నుండు మీరురండి. అతను చెప్పిన విషయాలే మీరు చెప్పండి. రాకేష్ మళ్ళీ రాత్రికి వెళ్ళిపోవాలిట. అతనికి టయిమ్ బా తిగా లేదట” అంది జ్యోతి.

“నాకు ఏలుగాదు! మిషాదిలి రావటం కష్టం. సాయంత్రం ఖచ్చితంగా వస్తాను” అన్నాడు నిరంజన రావు మొండిగా.

“మీరు రమ్మనగానే రాగలిగిన పరిస్థితిలో వుండరని మా బాస్ అభిప్రాయపడి నన్ను పంపారు” అన్నాడు

జ్యోతి పక్కనున్న వ్యక్తి కోటు జేబులోంచి రివాల్వరు తీసి బల్లపైన అతనికి కనబడేట్లు పెడుతూ.

అవాక్కయి బిగుసుకుపోయాడు నిరంజనరావు.

రాకేష్ ముఠా అంత నులభంగా, త్వరగా, తన్ను అనుమానించగలరని అతను వూహించలేకపోయాడు. ముందురోజు రాత్రి జ్యోతిని కలుసుకోవడం చాలా తప్పయిపోయిందని గ్రహించాడు. ఇదే స్థితిలో చంద్రం వుంటే ఏం చేసివుండేవాడో అర్థం కాలేదు. అతని పరిణామం వూహించి వుండకపోవచ్చు. వాళ్ళ వెంట వెళ్ళడం తప్పదన్నట్లు తేలిపోయింది.

“ఆయుధాలు చూపించి భయపెట్టనవసరం లేదు. పదండి వస్తాను” అన్నాడు నిరంజనరావు. ముగ్గురూ కారెక్కారు.

కారు రివ్యూమని మద్రాసు వీధుల్లోంచి దూసుకుపోయింది. అరగంట ప్రయాణం తర్వాత ఒక పెద్ద కాంపౌండ్ లోకి వెళ్ళింది. ముగ్గురూ దిగారు. ఇంటిచుట్టూ జనం వున్నారు. అందరిదగ్గరూ ఆయుధాలున్నట్లున్నాయి.

విశాలమైన గదిలోకి తీసుకళ్ళారు నిరంజనరావును. ఎదురుగా పెద్ద కుర్చీలో కూర్చుని వున్నాడు రాకేష్.

“నా డబ్బును తెలివిగా దొంగిలించింది నువ్వేనా?” అడిగాడు నూటిగా రాకేష్.

“దబ్బా? దొంగతనమా? నాకేం తెలీదు. నన్ను ఎందుకో పిలిపించి ఏదో మాట్లాడుతున్నారు” అమాయకం నటించాడు నిరంజనరావు.

“చంద్రశేఖరం లాయరు. అతని పేరుతో స్విట్జర్లాండ్ లో ఒక బ్యాంక్ లో ఆకౌంటు వుంచాను. అతని సంతకం ఫోరరీచేసి, నా డబ్బుంతా మధురలో వున్న

ఆర్ముగం అనే అతని అకాంటుకు బదిలీ చేశారు. నా మనుషులు ఆ బ్యాంక్ చుట్టూ వున్నారు. ఆ ఆర్ముగం అకాంటులోంచి డబ్బు డ్రా చేసే ప్రతి మనిషినీ, పట్టుకొని కార్చిపారెయ్యమన్నాను. నీ ఫ్రెండెక్కుడున్నాడు?" అడిగాడు రాకేషు.

“వీదో హోటల్లో దిగానన్నాడు. నన్ను నిన్న షాపులో కలుసుకున్నాడు.”

“ఈ నాటకాలు లాభం లేదు. మీ ఇద్దరిలో ఆర్ముగం సంతకం చేసేదెవరు?"

మానంగా వుండిపోయాడు నిరంజనరావు.

“చెప్పిందాకా చావదన్నండి” అరిచాడు రాకేషు.

జ్యోతి అతని వెంట కూర్చుని నవ్వసాగింది.

ఇద్దరు లావుపాటి మనుషులు వచ్చి కొరడాలతో మర్దన మొదలెట్టారు.

ఆ బాధకు తట్టుకోలేక అసలు విషయం మొత్తం చెప్పాలనిపించింది. కానీ చంద్రం, మూర్తి బయటే వున్నారు. వాళ్ళ గురించి చెప్పనంతవరకూ, తనకు ప్రాణాపాయం వుండదని నోరు మూసుకున్నాడు.

ఆ దెబ్బలకు తట్టుకోలేక స్పృహతప్పి పడిపోయాడు.

13

చంద్రం పన్నెండు గంటల ప్రాంతంలో నిరంజన రావు అఫీసుకు వచ్చాడు. అతని గదిలోకి వెళుతుండగా, అక్కడున్న మనిషి ఎవరో ఒక ఆడామె, మగతను వచ్చి తీసుకెళ్లారని చెప్పాడు.

చంద్రానికి ఆ మాటతో అనుమానం వచ్చింది. తిన్నగా అతని గదిలోకి వెళ్ళి చూశాడు అక్కడేమైనా

ఈ తరంలాంటిదుంటుందేమోనని. అలాంటిదేమీ కనిపించలేదు.

టేబుల్ పైనున్న పాడ్ పైన మాత్రం న్యోతి, రాకేషు రివాల్వరు అని పదే పదే బాల్ పెన్ తో రాసి వుండటం గమనించాడు. అన్నింటి క్రింద ఆ రోజు తేది, టైమ్ వేసి వుంది.

చంద్రానికి పరిస్థితి అర్థమైంది. వెంటనే అక్కడ్నుంచి వెలుపలకు వచ్చేశాడు. తిన్నగా బావగార్ని కలుసుకుని జరిగిన ఘోరం చెప్పాడు.

“నిరంజనరావు వాళ్ళ చేతుల్లో వున్నాడంటున్నావ్. అతన్ని తంలే మన సంగతి చెప్తాడు. అప్పుడు మనల్ని కూడా గద్దల్ని తన్నుకుపోయినట్లు తన్నుకుపోతారు. ఇప్పుడేం చేద్దాం?” అన్నాడు మధుమూర్తి.

“ముందు అక్కను, పిల్లల్ని ఏదన్నా హోటల్లో పెట్టాలి. మీరు వెళ్ళి ఆ పని చూసి గంటలోగా మాంట్రో రోడ్ పోస్టాఫీసు దగ్గరకు రండి” అన్నాడు చంద్రం.

మధుమూర్తి వెళ్ళిపోయాడు. అతని బుర్ర భయంతో నిండిపోయింది.

గంటతర్వాత ఇద్దరూ టాక్సీయెక్కి కమిషనర్ ఆఫ్ పోలీసు ఆఫీసుకు వెళ్ళారు. ఆయన్ను కలుసుకుని జరిగింది మొత్తం వివరంగా చెప్పారు. నిరంజనరావు వాళ్ళ చేతుల్లో చిక్కిన విషయంకూడా చెప్పాడు.

అంతావిన్నాక “మేము అతన్ని పట్టుకుని ‘మీసా’ క్రింద తోసేందుకు ప్రయత్నిస్తున్నాం” అన్నాడు కమిషనర్.

“నిరంజనరావు నా వివరాలు చెప్తున్నాడు. వాళ్ళ మనుషులు నాకోసం వస్తారు. మీవాళ్లు నన్ను అంటిపెట్టుకుని వుంటే చాలు. మీరు సులభంగా రాకేషును పట్టుకోవచ్చు. ఆయితే ఎక్కువ బలగం కావాలి. అతనిచుట్టూ యెప్పుడూ పెద్దగ్యాంగు వుంటుందని విన్నాను” అన్నాడు చంద్రం.

“ఓ, కే.”

“ఇంతదాకా వాళ్లు మీకోసం రాలేదంటే మీ గురించి చెప్పివుండదు. అతను అలా చెప్పకుండానే చచ్చిపోతే...”

“నేను లాయరు చంద్రశేఖరంలో మాట్లాడుతాను. అతన్నివచ్చి కలుసుకోమంటాను. అతనితోపాటు రాకేషు మనుషులు వస్తారు. నన్ను, మా బావను బలవంతంగా కారెక్కిస్తారు. మీవాళ్ళు దాని వెంటవస్తే చాలు” అన్నాడు చంద్రం.

“బాగుంది పథకం!” అన్నాడు కమిషనర్.

అనుకున్నట్లుగానే చంద్రశేఖరం బుహారీకి వచ్చాడు. ఇద్దర్నీ బలవంతంగా రివాల్యూరులో జడిపించి కారులోకి ఎక్కించాడు. కారు రాకేషుబంగళావేపు బయలుదేరింది. దానికి కొంతదూరంలో పోలీసుకారు బయలుదేరింది. దానికి ఫర్లాంగు దూరంలో ఐదారు వ్యానులనిండాజవాన్లు రైఫిల్స్ పుచ్చుకొని అనుసరించారు.

రాకేషు బంగళాచేరగానే ఇద్దర్నీ కిందికి దించారు. అందరూ లోనికెళ్ళారు.

రాకేషు వికటంగా నవ్వాడు వాళ్ళను చూడగానే.

“మీలో ఆర్ముగం ఎవరు?” అడిగాడు.

“ఎవరూలేరు.” అన్నాడు చంద్రం.

“ముగ్గురు మామూలు మనుషులు, నన్ను యెదిరించి, నాడబ్బు గొంగిలించి ప్రాణాలతో వుందామనుకోవడం నిజంగా విచిత్రంగావుంది. అదిచాలక నాడబ్బు నాకిచ్చేటందుకు కండిషన్లు పెట్టారటగదా?” అన్నాడు రాకేష్ కోపంగా.

వెలుపలినుండి తుపాకులు ప్రేలిన శబ్దమయింది. క్షణాలలో పోలీసులు లోనికి జొరబడ్డారు. రాకేష్ను, జ్యోతిని ఆరని మనుషుల్ని బంధించారు.

రాకేష్ ఈ మెరుపుదాడికి తటుకోలేక పోయాడు. ఆరని చేతికి కమిషనర్ స్వయంగా బేడీలు వేశాడు.

—: ఏ పో యి ం ది :—

న ర బ లి ?

వసుంధర

మేష్టారు పేపర్లకట్టలో క్లానులో ప్రవేశించాడు. కుర్రాళ్ళంతా ఉత్సాహంగా ఎదురు చూస్తున్నారు.

ఈ పేపర్లపైన విద్యార్థులకు ప్రత్యేకమయిన ఆసక్తి ఉంది. అంతవరకూ చాలా పేపర్లు ఇచ్చారు. ఇక ఆఖరివి. వీటిలోపాటు ప్రోగ్రెస్ రిపోర్టుకూడా సిద్ధంగా వుంటుంది. ఆ ప్రోగ్రెస్ రిపోర్టు తండ్రిచేత సంతకము చేయించి వెనక్కు తీసుకురావాలి విద్యార్థులు.

ఆ ప్రోగ్రెస్ రిపోర్టులో ప్రత్యేకమయిన విశేషం రాంకింగ్. అందరికంటే ఎక్కువ మార్కులు వచ్చిన విద్యార్థికి ఫస్టురాంకు. అతని నెంబరు ఒకటన్నమాట.

ఆ క్లానులో మెత్తం యాభైయిద్దరున్నారు.

ఆ క్లానులో చదువుతున్న రవికుమార్ కి యెప్పుడూ ఫస్టురాంకు రాలేదు కానీ సాధారణంగా పన్నెండుకూ ఇరవైకీ మధ్యలో వుంటుందతని నంబరు. అయితే అతనికో హాబీవుంది.

కాసులో విద్యార్థులందరిపేరు ఒక కాగితంమీదరానుకుని వాళ్ళకి ఏయే స్థలములలో యెన్నెన్ని మార్కులు వచ్చాయో నోట్ చేసుకొని మొత్తంకలిపి తనే వాళ్ళకి రాంకులిస్తాడు. ఆ తర్వాత వాళ్ళపేర్లన్నీ రాంకుల ప్రకారం వరుసగా రాస్తాడు. అతని రాంకింగూ మేష్టారిచ్చిన రాంకింగూ సరిపోతుంది. సరిపోనప్పుడతనా విషయాన్ని మేష్టారి దృష్టికి తీసుకుని వస్తాడు. సాధారణంగా రవికుమార్ లెక్కల్లో తప్పుండదు.

మేష్టారు ఒక్కొక్కరి పేరూ, మార్కులూ చదివి ఇస్తూంటే రవికుమార్ అవన్నీ తనలిస్టులో నోట్ చేసుకుంటున్నాడు. ఇతని పిచ్చి తెలిసిన మేష్టారు అతని పేపరు ఆఖరున ఇచ్చాడు. రవికుమార్ కి ఆ లిస్టు తయారు చేయడంలోవున్న ఆనందం తనకు వచ్చిన మార్కులు తెలుసుకోవడంలోకూడా వుండదు.

ఈ పేపర్లో కృష్ణమూర్తికి ఫస్టుమార్కు వచ్చింది. అతను ఆ వూళ్ళో మునసబుగారికి కుడిభుజంగా పేరుపడ్డ చంద్రయ్యకు ఒక్కగానొక్క కొడుకు.

చంద్రయ్యకు రెండేకరాల మాగాణివుంది. తనస్వంత పొలంలోపాటు మునసబుగారిదో పాతికకరాలు సాగు చేస్తున్నాడతను. మనిషి కండలు తిరిగి బలిష్టంగా వుంటాడు. చంద్రయ్యకు లేకలేక కలిగిన కొడుకు కృష్ణమూర్తి అంటే పంచప్రాణాలు. తన కొడుకు పెరిగి పెద్దవాడై అందరికంటే గొప్పవాడు కావాలని అతని ఆశ. అతని ఆశకు తగ్గటే కృష్ణమూర్తికి చదువుమీద ఆసక్తి యెక్కువ.

ప్రోగ్రెస్ రిపోర్ట్ చూడగానే ఆతృతగా కృష్ణమూర్తి తన నంబరు కోసం వెతుక్కున్నాడు. అయితే

నంబరు చూడగానే అతని ముఖం నిరుత్సాహంగా అయి పోయింది. గుసగుసలో అతనికి తెలిసిన విషయం మన సబుగారబ్బాయి మాణిక్యాలరావు మళ్ళీ ప్రథమస్థానంలో నిలిచాడని.

మాణిక్యాలరావంటే కృష్ణమూర్తి కిష్టమే! కానీ తనూ కానులో ఒక్కసారయినా ఫస్టు రావాలని అతని తాపత్రయం.

ఆ కానులో మొదటి అయిదు స్థానాలకూ పోటీపడే వాళ్ళు మొత్తం అయిదుగురే వున్నారు. అందులో మొదటి స్థానం విధిగా మనసబుగారబ్బాయి మాణిక్యాల రావుకే చెందుతుంది. మిగతా నాలుగు స్థానాలకూ పేర్లు మారుతూంటాయి. కరణంగారబ్బాయి మోహన్, బండి తోలే మనెయ్య కొడుకు రమణరావు, గ్రామ పురోహితుల్లో అగ్రగణ్యుడయిన సోమయాజులుగారబ్బాయి చిన సోమయాజులు, చంద్రయ్య కొడుకు కృష్ణమూర్తి అయినా స్థానాలకు పోటీ పడుతూంటారు. కృష్ణమూర్తికి ఒక్కసారి మాత్రం రెండవస్థానం లభించింది.

ఈ పోటీ వీరికి ఐదవ తరగతిలో ప్రారంభమయింది. ఇప్పుడు వీళ్ళందరూ తొమ్మిదవ తరగతి చదువుతున్నారు. ఇన్ని సంవత్సరాలలో జరిగిన ఇన్ని పరీక్షలలోనూ మాణిక్యాలరావు స్థానం అచంచలమైతే ఒక్కసారి మినహాయించి అన్ని సమయాల్లోనూ కృష్ణమూర్తి అయిదవ వాడుగానే వుంటున్నాడు.

కానులో తనకు ఫస్టు రావాలని ఉన్నదని తండ్రికి కృష్ణమూర్తి ఎన్నోసార్లు చెప్పగా అతను—“మనసబుగారబ్బాయిలో మన మెక్కడ పోటీపడకలంరా, వాళ్ళంతా పెట్టిపుట్టిన బాబులు. ఇంతమంది ఉన్న

క్లాసులో నువ్వు ఆయిదోవాడుగా రావడం మాత్రం గొప్పకాదా—” అని నవ్వేస్తూండేవాడు.

అయితే కృష్ణమూర్తి అనుమానాలు వేరు. చంద్రయ్యతో పోలిస్తే ఒక్క మునెయ్య తప్ప మిగతా అందరికీ గ్రామంలో ఆంలో యింలో పేరుంది. వాళ్ళ స్థితి గతుల్నిపటి వాళ్ళకి ఎక్కువ మార్కులు వేస్తున్నారనీ లేకపోతే తనే ఫస్టుగా రావలసినవాడనీ కృష్ణమూర్తి అనుమానం. మునెయ్య మేస్టర్లందరికీ బండి వుచితంగా కడుతూంటాడు. ఆ విధంగా వాళ్ళ ఆభిమానం సంపాదించుకుని కొడుక్కి మంచి రాంకింగ్ సంపాదిస్తున్నాడని కృష్ణమూర్తి తల్లి దగ్గర తరచుగా ఆగోపిస్తూంటాడు. అదీకాక, చంద్రయ్యకు నెమ్మదితనమున్నా నోటిమంచి తనం లేదు. మేస్టర్లకు చాలామందికి ఆతనంటే కిట్టదు.

“అందువల్ల కావాలని చెప్పి నాకు మార్కులు తక్కు వేస్తున్నారు. మిగతావాళ్ళు మరీ చచ్చురకం కాబట్టి గానీ లేకుంటే నన్నింకో ఏ పదో, పదిహేనో స్థానంలో పడేసేవారు. మనూరి ప్రెసిడెంటుగారికి నా క్లాసులో చదువుకునే కొడుకుండి ఉంటే అప్పుడు నేను ఆలోవాడ్నయిండేవాడ్ని క్లాసులో” అని తల్లి దగ్గర కృష్ణమూర్తి ఎన్నోసార్లు చెప్పాడు.

చంద్రయ్య ఆ మాటలు విన్నప్పుడు “పిచ్చి పిచ్చి ఆలోచనలు చేయక, బుద్ధిగా చదువుకో” అని కోపగించేవాడు.

2

చంద్రవంక పులుసు తీసుకువచ్చి కడించి—“సర్గి కలుపుకోరా లేకపోతే పులుసు నేలంతా అవుతుంది” అంది.

మునెయ్య బాగ్ర తగా కలుపుకుని “కంచంలో అన్నం పెడితే ఈ బాధుండేది కాదు కదండీ” అన్నాడు.

“అదేకదురా బండివాడికీ, మునసబుకీ తేడా—” అంది చంద్రవంక.

“తేడా ఏముంది? నాకేం తక్కువ?” అన్నాడు మునెయ్య.

“నువ్వు బండివాడివి, ఆయన మునసబు. అదే తేడా.”

“అంటే?”

“బండివాడు మునసబు కాలేదు” అంది చంద్రవంక.

“గొప్ప సత్యం చెబుతున్నారు కానీ బండివాడి తర్వాతే మునసబన్న విషయం మీకు తెలియదుగనుకనా?” అన్నాడు మునెయ్య.

చంద్రవంక కంగారుపడి అటూ ఇటూ చూసి “ఏం మాటలా అవి!” అంది.

“అవునండీ—మీకు మోజైనప్పుడు నేను బండివాడి నన్న విషయం గుర్తులేదు. నన్నో రాజకుమారుడిలా, దేవుడిలా చూశారు. ఆ చూపు కలకాలం వుంటే నేనూ కంచంలోనే భోంచేసి వుండేవాణ్ణి ఈ యింట్లో—” అన్నాడు మునెయ్య.

చంద్రవంకకు జరిగిందంతా బాగా గుర్తుంది.

మునెయ్య తమ యింట్లో చనువుగా తిరుగుతూండే వాడు. ఏపని అయినా చలాకీగా చేయడంవల్ల అతనంటే ఇంట్లో అందరూ అభిమానంగా వుండేవారు.

చిన్నప్పట్నుంచీ అతని దగ్గర చంద్రవంకకు బాగా చనువు. వయసొచ్చినా ఆ చనువు తగ్గలేదు. ఆ చనువును ఇంట్లోవాళ్ళు పెద్దగా అపార్థం చేసుకొనూలేదు.

చంద్రవంకకు వయసాచ్చేక మునెయ్య ఆమె ఒంట
రిగా తటసపడప్పుడల్లా వీవో చిన్న చిన్న చిలిపిపనులు
చేస్తూండేవాడు. సరదాకు కోపం నటించినా చంద్ర
వంకకు వాడి ప్రవర్తన సరదాగానూ, ఇష్టంగానూ
వుండేది.

ఆమె ప్రసన్నతను అలుసుగా తీసుకుని మునెయ్య
కాస్త ముందడుగువేసి ఆమెను కాగలించుకోవడమూ,
ముద్దు పెట్టుకోవడమూ వగైరాలు చేస్తూంటాడు. ఆమె
పెద్దగా అభ్యంతర పెట్టకపోవడంతో ఓ పర్యాయం
వాడింకా ముందడుగు వెయ్యబోయాడు. అందుకు చంద్ర
వంక అంగీకరించలేదు.

“నేనందంగా లేనా?” అన్నాడు మునెయ్య.

“నువ్వు చాలా అందంగా రాకుమారుడిలా వున్నావు.
కానీ ఇది తప్పు.”

“ఇష్టమైన ఆడా, మగా ఇలా కలుసుకోవడం తప్పు
కాదు.”

“పెళ్ళి చేసుకున్నాకయితే తప్పుకాదు.”

“అయితే పెళ్ళి చేసుకుంటాం.”

“ఛ! నిన్నెలా పెళ్ళి చేసుకుంటాను? నీకు పెళ్ళయి
పోయిందిగా...”

“పెళ్ళయితేనేం-మా బాబుకిద్దరు పెళ్ళాలు. అలాగే
నేనూ...”

“ఛీ... రెండో పెళ్ళాంగా ఉండడం నాకిష్టంలేదు”
అంది చంద్రవంక.

“పోనీ-మీకోసం దాన్నొదిలేస్తాను...”

“అదీ నాకిష్టంలేదు...” అని చటుక్కున అతన్ని
విడిపించుకుని అక్కడ్నుంచి వెళ్ళిపోయిందామె. ఆ

తర్వాత నుంచి ఆమె మునెయ్యను తప్పించుకుని తిరుగుకూ
వచ్చింది.

ఈ లోగా ఆ డిల్లీనే మునసబు శేషవతారంతో
ఆమెకు పెళ్ళి సంబంధం కుదిరింది. చంద్రవంక తలి
దండ్రులు శేషవతారానికి పాతిక వేలు కట్టుంగా ఇస్తా
మని చెప్పారు. శేషవతారం ఇలాంటి సంబంధంకోసమే
ఎదురు చూస్తున్నాడు.

శేషవతారం డబ్బున్నవాడేకానీ డబ్బు పిచ్చి ఎక్కు
వగా కలవాడు. ఎంత సంపాదించినా అతడికి తనివితీర
లేదు. చంద్రవంక తండ్రి పాలాలు అతడి పాలాల కాను
కునే ఉన్నాయి. అందుకే ఆమెమీద అతను చాలా
కాలంగా కన్ను వేసి వుంచాడు.

సంబంధం స్థిరపడ్డాక మునెయ్య చంద్రవంకనోసారి
కలుసుకుని “నా వంటి దొంగ్గానూడికి మీలాంటి పిల్లని
చేసుకునే అదృష్ట మెందుకుంటుంది? ఈ జన్మకిది చాలు
ననుకుని ఆఖరిసారిగా నీ చేతిని ముద్దుపెట్టుకుని పోతాను”

చంద్రవంకకు అతనిమీద తుదమోత్రం జారి కలిగింది.
అంతలోనే కాస్త కోపం కూడా వచ్చింది. “ఇంక
నువ్వీలాంటి కబుర్లు మానేయాలి... నేను పెన్సింట్లోకి
వెడుతున్నాను కూడా.”

“పిల్ల లేదయినా అడిగారనుకోండి. ఓసారి అడిగిన
దిచ్చేవరకూ అలా వేధిస్తూనే వుంటారు. కావాలనుకున్నది
దొరికితే కాసేపు ఆడుకుని మళ్ళీ దాని విషయమే మర్చి
పోతారు. మన చనువు నాలో కోరికను పెంచింది. అది
తీరిపోతే మిమ్మల్ని మరిచిపోవడమంత కష్టం కాదు.”

“బాగుందిరా— నేను నిన్ను పెళ్ళి చేసుకోవడం
లేదుగా...”

“లేదనుకోండి. కానీ ఒక్కసారి...”

చంద్రవంకకు అతడి ఉద్దేశ్యం అర్థమైంది. అప్పటికి వాణ్నించి తప్పించుకున్నా ఆ విషయం ఆమె ఆలోచనలను రేపింది.

తమ ఇద్దరూ మధ్యవున్న చనువు, బాల్యచాపల్యంలో తను వాడి నభ్యంతరపెట్టకపోవడం ఆమెకు గుర్తున్నాయి. ఆ చనువును మరికాస దూరం తీసుకువెళ్లాల్సిన కోరిక వాడికి వుంది. ఆ కోరిక తీరకపోతే జన్మజన్మలూ తమ చనువును వాడు మరచిపోడు. తీరిపోతే అన్నీ మరచిపోవచ్చు.

ఈ విధమైన ఆలోచనలకు తోడుగా మునెయ్యమీద అంతరాంతరాలలో తనకున్న కోరిక కూడా కలవగా చంద్రవంక మునెయ్య కోరిక తీర్చాలని నిర్ణయించుకుంది. పెళ్ళి పదిహేను రోజులున్నదనగా ఆమె తనకు తానుగా మునెయ్యకు అర్పించుకుంది. మునెయ్య అప్పుడు పొందిన ఆనందమింతా అంతా కాదు.

అతడివద్ద వీడ్కోలు ముద్దు తీసుకొంటూ—“ఈ జన్మకు నన్ను మరిచిపోవాలి” అంది. మునెయ్య అభ్యంతరాన్ని తెలియజేస్తూ—“అదెలా సాధ్యం—ఈ రోజు అనుభవం వెయ్యి జన్మలకు కూడా మరువలేను. ఈ అనుభవాన్నిచ్చిన మీకు జీవితాంతం కృతజ్ఞుణ్ణి” అన్నాడు.

“నీకు నిజంగా కృతజ్ఞతవుంటే ఈ విషయం మళ్ళీ గుర్తుచేయవద్దు” అంది చంద్రవంక.....

“ఈరోజు నువ్వు మాటతప్పుతున్నావు మునెయ్య—పెళ్ళికిముందు జరిగిన ఆ విషయం మళ్ళీ గుర్తుచేయనన్నావ్. నీ ఉద్దేశ్యమేమిటి? నన్ను బెదిరిద్దామనుకుంటున్నావా.”

“మిమ్మల్ని బెదిరించడమా? మీరు నా దేవత! ఎన్ని

సంవత్సరాలు గడిచినా మీ అందం తరగదు. ఇటువంటి దేవత పెళ్ళికి పదిహేనురోజులముందు, ఒక్కసారంటే ఒక్కసారయితే మాత్రం నాకెలా దక్కిందాని ఆశ్చర్య పోతుంటాను” అన్నాడు మునెయ్య.

“కబురు కట్టిపెట్టు. కుర్రాడెలా చదువుకుంటున్నాడు?”

“బాగా చదువుతున్నాడండీ. మీ అబ్బాయిగారి క్లాసేనండి. మీ సాటి మేము రామనుకోండి. మీ అబ్బాయి గారు కాసులో యెప్పడూ ఫస్ట్! మా వాడుకూడా రెండో, మూడో, నాలుగో వస్తుంటాడు” అన్నాడు మునెయ్య.

భారంగా నిట్టూర్చింది చంద్రవంక.

సరిగ్గా అప్పుడే అక్కడికి శేషవతారం వచ్చాడు. అతన్ని చూస్తూనే చంద్రవంక ఉలిక్కిపడి తడబడింది.

“అదేమిటే-అలా కంగారుపడ్డావ్-ఏం చేస్తున్నా విక్కడ?” అన్నాడు శేషవతారం.

“మునెయ్యకు అన్నం పెడుతున్నాను.”

“అంతేనా...”

చంద్రవంక జవాబివ్వకుండా మజిగ లేవడానికి లోపలి కట్టింది. ఆమె అలావెళ్ళగానే శేషవతారం మునెయ్య వంకచూసి, “సరుకంతా బాగ్రత్తగా తెచ్చావా?” అన్నాడు.

“తెచ్చానండి” అన్నాడు మునెయ్య.

“ఏమిటో నిన్ను చూస్తే యెంతో గొప్పవాడివి కావలసి అగిపోయినట్లునిపిస్తోందిరా. బండి లోలడం మానేసి ఏదయినా వ్యాపారం చేసుకోకూడదూ...” అన్నాడు శేషవతారం.

“వ్యాపారానికి పెట్టుబడి కావాలికదండీ” అన్నాడు మునెయ్య.

చంద్రవంక వచ్చి మజ్జిగపోసి మళ్ళీలోపలకు వెళ్ళి పోయింది. మునెయ్య మజ్జిగ ఆన్నం కలిపి నోట్లో పెట్టుకున్నాడు.

“పెట్టుబడి దేముందిరా. ఏ దేవతనయినా అడిగితే ఇయ్యవచ్చు.”

మునెయ్యకు ముద్ద గొంతుకడ్డంబడింది. రెండుసార్లుదగ్గి గొంతు సరిచేసుకుని కొద్దిగా మంచినీళ్ళు తాగాడు... “నాకు డబ్బిచ్చే దేవతలెక్కడ దొరుకుతారండి...” అన్నాడు.

“మునెయ్య, దేవతలు వరాలెలాగిస్తారో తెలుసురా”
“తెలియదండి.”

శేషవతారం ముఖం లీలంగా మారింది. “దేవతలిచ్చే వరాలు బలికోరతాయి. ఆ విషయం తెలుసా నీకు?”

మునెయ్య ముఖంలో భయం కనబడింది. “తెలియదు, కానీ తమరివన్నీ ఎందుకు చెబుతున్నారో నాకర్థం కావడము లేదండీ.”

“సింపుల్ గా చెప్పమంటావా. నేను దేవుణ్ణనుకో. నీకు వ్యాపారానికి పెట్టుబడి డబ్బులిస్తానన్నాననుకో. నాకోసం యేమయినా చెయ్యగలవా?”

“తప్పకుండా చేస్తానండి” ఉత్సాహంగా అన్నాడు మునెయ్య.

“ఏమయినా సరే” రెట్టించాడు శేషవతారం.

“ఏమైనా సరే” దృఢంగా అన్నాడు మునెయ్య.

“నాభార్యను చంపెయ్యమంటే?” అన్నాడు శేషవతారం.

మునెయ్య రెల్లబోయాడు. ఆతనినోట మాటరాలేదు.

“అదేరా—దేవతల వరాలు బలికోరడమంటే!” అని అక్కణ్ణించి కదిలాడు శేషవతారం.

3

మాలపల్లిలో ఇళ్ళంటుకున్నాయి. అక్కడ గాలి తోడుకాగా కొన్నిరవ్వలు ఎగిరివచ్చి చాకలిపేటలో గుడిసెలు కొన్నిరగులుకున్నాయి.

ఆరోజు గాలి చాలా యెక్కువగా ఉంది. అందువల్ల గుడిసెలలోపాటు ఊళ్ళోని రెండుమాడు పెంకుటిళ్లు కూడా అగ్ని ప్రమాదానికి గురయ్యాయి.

ఊరంతా ఏకమై ఆ ప్రమాదాన్ని చాలావరకూ నివారించ గలిగారు కానీ జరుగవలసిన నష్టంకొంత జరిగి పోయింది.

“ఇందుక్కారణం వేరే యేమీలేదు. ఊళ్ళోవార్షిక భక్తిలేదు. ఎంతోమంది అమ్మవారికి మొక్కుకొని ఆ మొక్కుబడులు చెల్లించలేదు. అందుకే అమ్మవా ఊరి మీద పగబట్టింది...” అన్నాడు అమ్మవారి గుడి పూజారి రంగయ్య.

ఆ ఊరి అమ్మవారిపేరు మహాకాళి. ఎంతో మహాత్మ్యం గల దేవత అని ఆ వూళ్ళోనేకాక చుట్టుప్రక్కలకూడా చెప్పుకుంటారు. అందువల్ల వూళ్ళో ఎవరికలాంటి ఇబ్బంది వచ్చినా వెళ్ళి అమ్మవారికి మొక్కుకుంటూంటారు.

మహాకాళి మహాత్మ్యంగురించి ఎన్నోకథలున్నాయి. గుడికివచ్చిన వారందరికీ పూజారి రంగయ్య వాటిగురించి చెబుతుంటాడు. అమ్మవారికి కోపంవస్తే నరబలికూడా తీసుకొంటుందట.

చాకలిపేటలో ఆరేడిళ్ళుపూర్తిగా దగ్గరమెపోయాయి. అయితే ఆ ఆరేడిళ్ళవాళ్ళుకూడా మహాకాళికి తలా ఒక కోడిపుంజా బాకీవున్నారు. పెంకుటిళ్ళు కాలినవారు కూడా అమ్మవారికి వెండికళ్ళు చేయిస్తామనో, ముక్కు పుడక చేయిస్తామనో అనుకున్న బాపతే—రంగయ్య ఈ విషయాన్ని గుర్తుచేయగానే ఇలాంటివారిలో సంచలనం కలగసాగింది.

ఊళ్ళో అమ్మవారి వాగ్దానాలు చెల్లించని జనాలు ఇంకా చాలామంది వున్నారు. వాళ్ళందరికీకూడా గుండె లలో బెదురుగావుంది రంగయ్యమాటలు విన్నాక. అమ్మ వారు తమపైన ఏవిధంగా పగ తీర్చుకుంటుందోనని.

చంద్రయ్య చుట్టం నర్సన్నకిప్పుడు తగని చిక్కొచ్చింది. అతనిదొడ్లో పశువులపాక కాలిపోయింది. ఇది అమ్మవారిపనేనని అతను నమ్ముతున్నాడు.

ఇదివరలో ఒకపర్యాయం కొడుక్కి జబ్బుచేస్తే— అది త్వరగా నయమైపోతే అమ్మవారికి ముక్కుపుడక చేయిస్తానని మొక్కుకున్నాడతను. కొడుక్కు జబ్బు త్వరగానే నయమైపోయింది కానీ అంతనింతవరకూ అన్న మాట చెల్లించలేదు. అతనిప్పుడు కొద్దిగా అప్పుకావాలని చంద్రయ్య నడిగాడు.

“డబ్బు దేనికి?” అన్నాడు చంద్రయ్య.
విషయం చెప్పాడు నర్సన్న.

“బలికున్న పశువులకు పాకసంగతి ముందుచూడు. అమ్మారి సంగతి తరవాత చూడొచ్చు” అన్నాడు చంద్రయ్య వినుగ్గా.

“అలా అనకు. ఇప్పటికే బాధపడుతున్నాన్నేను.”

“ఏడికావ్ లేరా. మనందర్నీ చల్లగా చూడాల్సిన అమ్మవారు మనమీద కోపగించుకోవడమేమిటి? ఆ రంగ య్యేదో అంటే మీరు నమ్మేయడమే! ఆ మాలపల్లివాళ్లు అజాగ్రత్తగా ఉండడంవల్ల యింత జరిగింది. ఇలాంటివి జరగటం మామూలే. దీనికి అమ్మవారికి ఏం సంబంధం లేదు” అన్నాడు చంద్రయ్య.

నర్సన్న ముందు అంగీకరించలేదు కాని చంద్రయ్య చాలాసేపు చెప్పాక “అవును-మనందర్నీ కాపాడవలసిన ఆతల్లి దబ్బాశతో ఇలా ఏడిపిస్తుండేమిటి?” అని వెళ్ళిపోయాడు.

ముక్కుపుడకకు ఈ రోజుల్లో చాలా ఖర్చవుతుంది. అదికూడా ఆతను చంద్రయ్య మాటలు వినడానికి కొంత వరకూ కారణం.

అయితే ఆరోజు సాయంత్రమే చంద్రయ్య కొడుకు కృష్ణమూర్తికి ఆటలో బలమైన గాయం తగిలి, స్పృహ తప్పి పడిపోయాడు.

నిమిషాలమీద కృష్ణమూర్తి శరీరం గ్రామంలోని వైద్యుడి ఇల్లు చేరింది. ఈలోగా కబురు కృష్ణమూర్తి తల్లి ముత్యాలమ్మకు చేరింది.

నాటువైద్యుడు మరీ మోటువైద్యుడుకాడు. ఆతడు పట్నంలో ఓ పెద్ద డాక్టరుదగ్గర చాలాకాలం కాంపౌండ్ రుగా పనిచేసి ఆ అనుభవంతో ఇక్కడ వైద్యంప్రారంభించాడు. ఆతని హస్తవాసి మంచిదన్న పేరు అచిర కాలంలోనే వచ్చేసింది. ఇప్పుడతను కృష్ణమూర్తి తల మీద గాయాన్ని పరిశీలించి “దెబ్బ గట్టిగా తగిలింది— పెద్దదే” అన్నాడు.

ఈలోగా ముత్యాలమ్మ అక్కడికి గుండెలు బాదుకుంటూ వచ్చేసింది. కొడుకున్న పరిస్థితిచూసి “ఆ పూజారయ్య చెప్పనే చెప్పాడు. మహాకాలి నరబలి కోరుతుందని. నా మొగుడుచేసిన తప్పుకు నేను లెంపలేనుకుంటున్నాను. తల్లీ నా ఒక్కగానొక్క బిడ్డను రక్షించు...” అంటూ లెంపలు వాయించుకోసాగింది.

నాటువైద్యుడు జాలిగా ఆమెవేపుచూచి “ఊరికే అలా వాడావుడి పడకు ముత్యాలమ్మా - నేనున్నాగా, అన్నీ చూసుకుంటాను. డాక్టరు దేవుడుకంటే ఎక్కువ. నాకే కానుకలిచ్చుకొంటావో ఏమో. నీ కొడుకును నా కాయశక్తులా ప్రయత్నించి బ్రతికిస్తాను” అన్నాడు.

ముత్యాలమ్మ మరి మాట్లాడకుండా “నీ ఋణముంచుకోను బాబూ” అని ఊరుకుంది.

కృష్ణమూర్తికి రెండుగుంటల తర్వాత తెలివివచ్చింది. అప్పటికే అక్కడికి చంద్రయ్యకూడా వచ్చిచేరాడు. కృష్ణమూర్తి తల్లినీ తండ్రినీచూసి, “ఏమిటి-మనమిక్కడెందుకున్నాము?” అనడిగాడు. అతనిమాటలు తెలివిగానే వున్నాయి. అందర్నీ బాగానే గుర్తుపట్టాడు.

చంద్రయ్య, ముత్యాలమ్మ సంతోషంతో కళ్లుతుడుచుకున్నారు. కానీ ఆ సంతోషం యెక్కువసేపు నిలబడలేదు. కృష్ణమూర్తి వళ్ళు సలసలా కాగిపోతోంది.

“కంగారు పడక్కలేదు చంద్రయ్యా—జ్వరం తగ్గిపోతుంది” అన్నాడు నాటువైద్యుడు. చంద్రయ్య ఆసంతృప్తిగా తలూపాడు.

ముత్యాలమ్మ మాత్రం “తక్షణం గుడికివెళ్ళి అమ్మవారికి దణ్ణంపెట్టి లెంపలేనుకొని అపరాధం మన్నించ

మని అడుగు. అబ్బాయికి జ్వరం తగ్గగానే పూజ చేయి దాము” అంది.

చంద్రయ్య కాపని చేయడం ఇష్టమున్నట్లులేదు. కానీ కొడుకు పరిసితి చూస్తూంటే అతనికి బెదురుగా వుంది. అయిష్టంగానే అక్కణ్ణించి కదిలివెళ్ళి భార్య చెప్పినట్లు చేశాడు.

కృష్ణమూర్తికి జ్వరం తగ్గింది. మారు మాట్లాడకుండా అమ్మవారికి పూజకూడా చేయించాడు.

4

మాణిక్యాలరావును ఎవరో తట్టిలేపినట్లయింది. అతను మంచి నిద్రలో వున్నాడేమో, కళ్ళు తెరవకుండానే మత్తుగా “ఊఁ” అన్నాడు.

కానీ ఎవరో అతన్నింకా లేపడానికి ప్రయత్నిస్తున్నారు.

మాణిక్యాలరావు కళ్ళు నులుముకున్నాడు. కళ్ళు తెరిచినా అతనికి ఏమీ కనడలేదు. గదంతా చీకటిగావుంది. “ఎవరు?” అన్నాడు మాణిక్యాలరావు.

“మహాకాళి...” అన్నమాటలు వినబడ్డాయతనికి. ఆ కంఠం బొంగురుగా అదోరకంగావుంది. మాణిక్యాలరావు స్వతహాగా ధైర్యవంతుడు. మహాకాళి యెవరో అర్థంగాక “మహాకాళి అంటే?” అన్నాడు.

“ఈవూరి అమ్మవారు...”

మాణిక్యాలరావుకుభయంపేసింది. “ఎందుకొచ్చావ్?” అన్నాడు. అప్పుడే అతని మాటల్లో వణుకు ప్రారంభమయింది.

“నీకింకొక్కరోజే ఆయుషుంది. నువ్వు మంచి వాడివి కాబట్టి ఆ సంగతి చెప్పడానికి వచ్చాను...” అంది ఆ కంఠం.

మాణిక్యాలరావు భయంగా “నాకింకా బ్రతకాలని వుంది” అన్నాడు.

“బ్రతకాలని అందరికీ ఉంటుంది. ఆ అదృష్టం మాత్రం అందరికీ వుండదు. రేపు నీకు చావు తప్పదు.”

“నే నేం తప్పు చేశాను?”

“నువ్వేం తప్పు చేయలేదు. తప్పు ఈ ఊరు చేసింది. అందుకే నాకు నరరక్తం కావాలిరా...”

“అమ్మవారు మాకు తల్లిలాంటిది. మనిషి రక్తాన్ని కోరేది దేవత కాదు. నువ్వెవరో నన్ను భయపెట్టాలని చూస్తున్నావు...” అన్నాడు మాణిక్యాలరావు.

అప్పుడే సరిగ్గా గదిలో ఓ దీపం వెలిగి ప్రకాశవంతమైంది. తనకు కనబడ్డ ఆకారాన్ని చూసి నోట మాట రాకుండా అలా చూస్తూండిపోయాడు మాణిక్యాలరావు.

ఆ ఆకారం చాలా భయంకరంగా వుంది. అసహ్యకరమైన ముఖానికి తోడు రెండు పెద్ద కోరలు కూడా వున్నాయి. చూపులు చాలా కర్కశంగా వున్నాయి.

భయంతో మాణిక్యాలరావుకు స్పృహ తప్పింది.

5

“ఏడికావ్ ! ఏదో కలగనుంటావ్!” అన్నాడు శేషాచారం.

“లేదు నాన్నా-అది కలకాదు. నిజంగా జరిగింది.”

“బాగుందిరా. చదువుకుని క్లాసులో ఫస్టుగా వస్తున్నావు కదా అని ఎంతో ఆనందిస్తున్నాను. ఆఖరికిలా తయారయ్యావు నువ్వు. అమ్మవారేమిటి, భయంకరంగా

వుండటమేమిటి? నీ గదిలోకి వచ్చి బెదిరించడ మేమిటి? చదువుకు నేవాళ్ళనవలసిన ముక్కలు కావివి.”

“ఏదో పీడకల వచ్చినట్లుంది. వాడిముఖం చూడండి. బాగా భయపడ్డట్టు కనిపిస్తున్నాడు వాడు” అంది చంద్రవంక.

“కల కాదమ్మా... నిజంగా చూశాను” అన్నాడు మాణిక్యాలరావు.

“ఎందుకయినా మంచిది. పూజారి రంగయ్యను పిలిపిద్దాం” అంది చంద్రవంక.

రంగయ్య వచ్చి మాణిక్యాలరావు కల గురించి సావధానంగా విని—“కుర్రాడి మాటల్ని మరీ అంత తేలిగా కొట్టిపారేయకండి. నిజంగానే కనబడిందో, కలలోనే వచ్చిందో కానీ ఇది అమ్మవారి పని అన్నమాట సత్యం. అమ్మవారిని చూసిన తేజస్సు నాకు కుర్రాడిలో కనబడుతోంది. ఈ మధ్య ఊళ్ళోవాళ్ళకు బొత్తిగా భయ భక్తులు నశించాయి. అమ్మవారికి మొక్కుబడులు చెల్లించడం మానేశారు. అందువల్ల నాకు బెంగగానే వుంది-ఇది నరబలిదాకా దారి తీస్తుందేమోనని. ఈ మధ్యనే చంద్రయ్య కొడుక్కు తల పగిలి చచ్చి బ్రతికాడు. అమ్మవారి దయ వల్లనే ఆ కుర్రాడి ప్రాణాలు నిలబడ్డాయి...” అన్నాడు.

“ఇప్పుడేం చేయాలంటావ్?” అన్నాడు శేషవతారం చిరాగా.

“కుర్రాడి పేరున అమ్మవారికి పూజచేయించి దండిగా కానుక లిచ్చుకోండి.”

“బాగుందయ్యా! ఆసలు నీలాంటివాళ్ళ మూలానే అమ్మవారంటే విలువ తగ్గిపోతోంది. వాడికేదో పీడకల వస్తే నువ్వు లాభం పొందాలని చూస్తున్నావు...” అన్నాడు శేషవతారం.

“అడిగారు కాబట్టి చెప్పాను. ఆపైన తను చిత్తం” అన్నాడు రంగయ్య.

చంద్రవంక రంగయ్యను రహస్యంగా పిలిచి “ఓ రెండు మూడు రోజుల్లో నేను పూజ చేయిస్తానే కానీ అబ్బాయికి అమ్మవారి బొట్టు పెట్టు...” అంది.

రంగయ్య మాణిక్యాలరావును చేయ్తే ఆశీర్వదించి ముఖానికి అమ్మవారి కుంకుం బొట్టు పెట్టాడు.

రంగయ్య ఊళ్ళోకి వెళ్ళాక మాణిక్యాలరావు కల గురించి చాలామందికి చెప్పాడు. ఆ కల పూరంతా చర్చ నీయాంశమైపోయింది. కొంతమంది అది కలేనని అనుకున్నారు. మరికొందరు శేషావతారం ఆడుతున్న నాటక మేమోనని అనుకున్నారు.

శేషావతారం ఆ గుడికి ధర్మకర్త. అయితే అతను ఏ పనీ శ్రద్ధగా చేయడంలేదన్న అపవాదు వుంది. అతడి ఆధ్వర్యంలోనే ఆ గుడికి పలుకుబడి నశించడం మొదలయింది. ఈ విధంగా గుడికి మళ్ళీ పేరు లేవుకు వద్దామనుకుంటున్నాడని చాలామంది అనుకున్నారు.

మాణిక్యాలరావుకు తను చూసిన భయంకరాకారం బాగా గుర్తుండిపోయింది. అది కల అని అతను అనుకోలేకపోతున్నాడు. అందుగురించే అతనిక పర్యాయం అమ్మవారి గుడికి వెళ్ళొచ్చాడు. గుడిలోని అమ్మవారి విగ్రహానికి తను చూసిన ఆకారానికి ఎక్కడా పోలికలు లేవు.

ఆ రోజు మధ్యాహ్నానికి మాణిక్యాలరావుకు తను చూసినది పీడకలే అయి వుంటుందని నమ్మకం కలిగింది. అతను మామూలుగా స్నేహితులలో ఆటకు వెళ్ళి పోయాడు.

అంతా కలిసి ఆకాట ఆడుకుంటున్నారు. పంటలు వేసుకోవడమైనాక ఇద్దరు దొంగలు లేలారు. వేపాకు తీసుకు రమ్మని వాళ్ళకు పురమాయించారు.

వేపచెట్టు అక్కడకు చాలా దూరంగా వుంది. దొంగలు వెళ్ళి వేపాకు తెచ్చేలోగా మిగతా వాళ్ళందరూ రవాస్య ప్రదేశాలలో దాక్కుంటారు. దొంగ వాళ్ళను వెతుక్కుని వేపాకుతో ఎవరిని ముట్టుకుంటే వాళ్ళు దొంగ అవుతారు.

సాయంత్రందాకా స్నేహితులా ఆట ఆడారు. ఆట పూర్తయ్యే సమయానికి వాళ్ళకు మాణిక్యాలరావు కనబడలేదు. “ఇంకా ఎక్కడ దాక్కున్నాడు వీడు?” అంటూ చాలాచోట్ల వెతికారు. కానీ ఎక్కడా కనబడలేదు.

“బహుశా ఇంటికి పోయాడేమో” అనుకుని వూరుకున్నారు వాళ్ళు. అలా వెళ్ళినందుకు కృష్ణమూర్తికి కోపం కూడా వచ్చి “ఆట మధ్యలో యిలా వెళ్ళడం గుడ్ మేనర్స్ కాదు. అడుగుదాముండండి” అంటూ నలుగురయిదుగురు కుర్రాళ్ళని వెంట బెట్టుకుని మునసబుగారింటికి వెళ్ళాడు.

వీళ్ళను చూస్తూనే “మావాడేడీ?” అన్నాడు మునసబు.

“ఇంకా యింటికి రాలేదాండీ?” అన్నాడు కృష్ణమూర్తి.

“రాలేదు. మీతో ఆడుకోదానికే వెళ్ళాడు...” అన్నాడు శేషవతారం.

కృష్ణమూర్తి జరిగింది చెప్పగా శేషవతారం కొద్దిగా కలవరపడ్డాడు. “ఇదిగో కాస్త గ్రామనాకర్లకు కబురు చెప్పి వెడుదురా” అన్నాడాయన కృష్ణమూర్తితో.

ఆ తర్వాత మాణిక్యాలరావు కోసం మామూలుగా వెదకడం ఆరంభమయింది. అయితే అతను పూరంతా గాలించినా నొరకలేదు. దాంతో అందరికీ కంగారు ప్రారంభమయింది. శేషవతారం మేకపోతు గాంభీర్యం వహించాడు కానీ చంద్రవంక ఏదేస్తోంది.

ఆఖరుకి ఆరాత్రి తొమ్మిది గంటలవేళ ఊరి చెరువులో మాణిక్యాలరావు శవం ఉన్నట్లు కనుక్కోవడం జరిగింది

ఆ చెరువు యిప్పుడు వాడకంలో లేదు. అందులోకి మొసలి చేరిందన్న పుకారు కారణంగా ఎవ్వరూ ఆ ప్రాంతాలకుక్కడా వెళ్ళడం లేదు. మాణిక్యాలరావు ఆ చెరువు దగ్గరకు ఎందుకు వెళ్ళాడో, ఎలా వెళ్ళాడో అన్నదో ప్రశ్న అయితే, అందులో మునిగి చనిపోవడం ఎలా జరిగిందన్నది రెండో ప్రశ్న.

“మావాడికి ఈతబాగావచ్చు. చెరువులో యెలా చచ్చిపోయాడో నాకు పాలుపోవడంలేదు” అన్నాడు శేషవతారం శవాన్ని చూడగానే వచ్చిన దుఃఖాన్ని అణచుకొన్న కాసేపటికి.

ఊళ్ళో చాలామంది మనసుల్లో అమ్మవారు మెదిలింది. మాణిక్యాలరావు చెప్పినప్రకారం అమ్మవారతనికి ముందు గానే కనిపించి ఇంక ఒక్కరోజు మాత్రమే అయి పున్నదని అంది. ఆమాటే నిజమైంది.

ఈ విషయం ఏం చేయాలన్న విషయంలో కొంత తరనభరన జరిగింది. పోలీసులకు చెప్పాలని కొందరూ, వద్దనికొందరూ అనసాగారు.

“అసలే కొడుకుపోయి పుట్టెడు దుఃఖంతో ఉన్న వాళ్ళను పోలీసులు ప్రశ్నలతో వేధిస్తారు. పోలీసులు

వస్త్రేమాత్రం పోయిన కుర్రాడు బ్రతికొస్తాడా?” అన్నారు కొందరు.

“ఇది అమ్మవారు తీసుకున్న నరబలి. పోలీసులు కలగ జేసుకుంటే ఆవిడ కోపం ఇంకా పెరుగుతుందేమో—” అన్నారు ఇంకొందరు.

“బాగుంది. ఒక్కోసారి ఇలాంటి విషయాల్లో యేవో లానుగులుంటూంటాయి. పోలీసులకు చెప్పడమే ఊరికి మంచిది” అన్నారు మరికొందరు.

శేషావతారం పిచ్చివాడిలా శూన్యంలోకి చూస్తున్నాడు.

6

పోలీసుల పరిశోధనలో పెద్ద విశేషాలేమీ బయటపడలేదు.

ఈతరాని కుర్రాడు నీళ్ళమధ్యలో చిక్కుకొని చని పోయి వుండాలని వారు నిర్ణయించారు. అయితే వారు యెందర్ని ప్రశ్నించినా మాణిక్యాలరావు నీళ్ళమధ్యకు వెళ్ళవలసిన అవసరమేమిటో జవాబు గొరకలేదు. మాణిక్యాలరావును ఈతరానివాడుగా అనుకొంటే సమస్య కొంతమాత్రమైనా పరిష్కారమయ్యేది. అతను ప్రవాహంలోకూడా బాగా ఈతకొట్టగలడంటున్నారు. అటువంటప్పుడు చెరువులో వచ్చిన ఇబ్బందేముంటుంది?

లభించిన సమాచారాన్నిబట్టి — మాణిక్యాలరావును ఎవరో బలవంతంగా చెరువుమధ్యకు తీసుకెళ్ళి నీటిలో ముంచి— తేలకుండా అదిమిపట్టి వుంచివుండాలి. అలా చేయగలవ్యక్తి మంచి ఈతగాడయి వుండాలి. బలం గల వాడైవుండాలి.

మాణిక్యాలరావు సహాధ్యాయులలో అటువంటివాడు యెవడూ లేడు. ఊళ్లో చాలామంది బలాధ్యులూ, గజ ఈత గాళ్ళూ వున్నారుకానీ మాణిక్యాలరావును చంపడానికి ఏకారణం చూపిస్తారు.

మాణిక్యాలరావుది చావుకాదనీ హత్య అనీ తేలగానే చాలామందికి భయం పట్టుకుంది. మాణిక్యాలరావుని హత్యచేయకలసిన అవసరం ఆ వూళ్ళో ఎవరికీలేదు కాబట్టి ఇది ఏదో మానవాతీతశక్తి పని అనుకోవాలి. అంటే అమ్మవారు తీసుకొన్న నరబలి ఆయుండాల్సి.

పోలీసులీ కేసును సీరియస్ గా తీసుకోలేదు. వివరాలు నమోదు చేసుకొని వెళ్ళిపోతూ -- పనికివచ్చే సమాచారం లభిస్తే అందచేయమని కోరారు వారు.

పనికివచ్చే సమాచారం ఇంకేం లభిస్తుందని గ్రామస్థులు అనుకొన్నారు. కానీ త్వరలోనే తమకు మళ్ళీ పోలీసులతో అవసరపడుతుందని అప్పుడు గ్రహించలేదు.

మాణిక్యాలరావు హత్యజరిగిన వారంరోజులకి ఊళ్ళో కుర్రాళ్ళు ఊరచివర పొడుబడ్డ అలయానికిపోయి ఆడుకుంటున్నారు.

ఆ అలయం ఏ శతాబ్దానిదో తెలియదు కానీ అద్భుతమయిన కట్టడం. గుర్తింపు లేకుండా పడివున్న ప్రాచీన శిథిలాలయాల్లో అదొకటి. ఊళ్ళో పిల్లలకు అటసలంగా ఉపయోగపడుతోంది. అందులో అయిదు చీకటి గుహలు వున్నాయి. ఆ గుహల్లో కన్నుపొడుచుకున్నా కానరాని చీకటివుంటుంది. కుర్రాళ్ళక్కడ ఆడుకుందుకో కొత్త అట కనిపెట్టారు.

ఏదో బొమ్మనో, పెద్దదయిన వస్తువునో ఆ అయిదింటిలోనూ ఓ గుహలో దాస్తారు. దీపం సాయంలేకుండా

వెళ్ళి ఆ వస్తువు ఏ గుహలోవుందో కనుక్కోవాలి. ఈ ఆటలో రకరకాల దూర్పు, మార్కులు వేసే పద్ధతులు వుంటాయి.

మొట్టమొదట ఒక కుర్రాడు సంచిలో బొమ్మను పెట్టుకుని అయిదు గుహలోకి వెళ్ళివస్తాడు. ఏ గుహలో తను బొమ్మ పెట్టినదీ తెలియడానికి వీలేనివిధంగా సంచిని పట్టుకుంటాడతను. అతడు వెళ్ళివచ్చాక ఒక్కొక్కరే అయిదుగుహలోకి వెళ్ళివస్తాంటారు.

బొమ్మను వదిలిన కుర్రాడు గుహలోంచి బయటకువచ్చి వాడిని ప్రశ్న అడుగుతాడు. అతడు ఉండోలేదో రహస్యంగా అతనికి చెబుతాడు. దాన్నిబట్టి అతను మార్కులు వేస్తాడు.

కరణంగారబ్బాయి మోహన్ మొదటిగుహలోంచి బయటకువచ్చి “బొమ్మ కనబడలేదు” అన్నాడు దాచిన వాడితో రహస్యంగా. తర్వాత రెండోగుహలోకెళ్లాడు. బయటకువచ్చి “బొమ్మ కనబడింది” అన్నాడు. అయినా అతను మిగతా గుహలోకికూడా వెళ్ళాలి. ఏ గుహలో అతనికి బొమ్మ కనబడిందీ మిగతావాళ్ళకి తెలియకూడదు. మోహన్ మూడోగుహలోకికూడా వెళ్ళివచ్చి “ఇందాక నేను చెప్పింది తప్పు. బొమ్మ మూడోగుహలోవుంది...” అన్నాడు.

“బాగా ఆలోచించుకు చెప్పు. రెండో గుహలోనా, మూడోగుహలోనా” అన్నాడు బొమ్మ దాచినవాడు.

“సందేహంలేదు, మూడో గుహలోనేవుంది” అన్నాడు మోహన్ నమ్మకంగా.

“సరే—వెళ్ళు” అన్నాడు అతను. ఒకసారి చెప్పిన విషయాన్ని ఖండించినందుకు కొన్నిమార్కులుపోతాయి.

మోహన్ నాలుగో గుహలోకి వెళ్ళాడు. వెళ్ళినవాడు అయిదు నిమిషాలయినా బయటకు రాలేదు. అందరూ ఓపికగా ఇంకో అయిదు నిమిషాలు ఎదురుచూశారు. అప్పటికీ అతను బయటకు రాలేదు.

“మోహన్—ఇంక బయటకు వచ్చేసేయ్” అని అరిచాడు ఒకడు.

“లోపలకు వెళ్ళి చూద్దాం” అన్నాడు ఒకడు.

“వెడదాంకానీ వాడెందుకు బయటకు రావడంలేదు” అన్నాడింకోకడు.

ఆ మాటలకు అందరికీ భయంకలిగింది. “వాడికేమైనా అయిందంటావా?” అన్నాడొకడు.

“ఏమో—మరికాసేపు చూసి పెద్దవాళ్ళకు చెబుదాం”

కనుచీకటి పడే సమయమయింది కానీ మోహన్ మాత్రం గుహలోంచి బయటకు రాలేదు. అంతా కంగారుగా అక్కణ్ణించి బయల్దేరి కరణంగారింటికి వెళ్ళి జరిగింది చెప్పారు.

ఆ కబురు వింటూనే కరణంగారికి కాళ్ళూ చేతులూ ఆడలేదు. ఆయన ఆడవాళ్ళకి ఏవిషయమూ చెప్పకుండా దేవుడి గదిలోకి వెళ్ళి దణ్ణంపెట్టుకొని ఇంట్లోంచి బయటకు వచ్చి—నలుగుర్నీ పోగేసుకుని ఆ శిథిలాలయం చేరుకున్నాడు.

టార్చిలెట్లు వేసుకొని గుహలో ప్రవేశించేసరికి వాళ్ళకు కనబడ్డ దృశ్యం అత్యంత భయంకరమైనది.

గుహలో తలపగిలి పడివున్నాడు మోహన్. అతని ప్రాణం యెప్పుడోపోయింది. కొడుకు శవాన్ని చూస్తూ కుప్పలా కూలిపోయారు కరణంగారు.

పోలీసులు మళ్ళీ రంగంలో ప్రవేశించారు. శవాన్ని పరీక్షించి, పరిస్థితుల నాకలింపు చేసుకొని వారు కొన్ని పాయింట్స్ నోట్ చేసుకున్నారు.

చనిపోయిన యిద్దరిలో ఒకడు మునసబు గారబ్బాయి, రెండోవాడు కరణంగారబ్బాయి. ఇద్దరూ గ్రామాధికారులే! అంటే ఇదేదో గ్రామాధికారులపైన పగ పెట్టుకుని ఎవరోచేసిన క్యవహారమయ్యిందే వచ్చును.

గ్రామాధికారుల కూళ్ళో చాలా లావాదేవీలుంటాయి. చాలామందితో పేచీలుంటాయింటాయి. ఈ హత్యలకు అదే కారణమయే అవకాశముంది.

గుహలో మోహన్ తల పగిలింది. అతడి తలక్రింద రాయివుంది. క్రింద పడిపోయినప్పుడు తలకు రాయి తగిలి ప్రమాదం జరిగిందనుకోవచ్చు. కానీ రాయి తగిలినప్పుడు మోహన్ పెద్దగా కేక పెట్టాలి. గుహలోంచి కేక పెడితే బయటకు వినిపిస్తుందని ప్రయోగ పూర్వకంగా పోలీసులు తెలుసుకున్నారు. మరి మోహన్ కేక ఎందుకు పెట్టలేదు? ఎవరయినా అతని నోరు నొక్కివుంచారా?

మోహన్ ది హత్య కావడానికి అవకాశముంది. అతడి సహాధ్యాయులెవరయినా ఆ పని చేశారనుకునేందుకు అవకాశం కనపడ్డంతేదు. ఒకరు కాదు, ఇద్దరు కాదు. సుమారు పదిహేనుమంది కుర్రాళ్ళు కలిసి జరిగినది చెబుతున్నారు.

వాళ్ళందరూ బయటవుండగా మోహన్ ఒక్కడూ లోపలకు వెళ్ళడం, అంతకుమునుపు ముగ్గురు కుర్రాళ్ళు అయిదు గుహలలోకి వెళ్ళి నురక్షితంగా బయటకొచ్చారు.

ఈ గుహల ఆట నుమారు పాతికేళ్ళుగా కొనసాగుతోంది. ఇంతవరకూ ఒక్కచిన్న ప్రమాదంకూడా జరగలేదు.

పోలీసులు చాలామందిని ప్రశ్నలడిగారు. వారికి పనికి వచ్చే సమాచారం లభించలేదు. అయితే ఈ పర్యాయం విషయాన్ని వారంత తేలికగా తీసుకోలేకపోయారు.

అమ్మవారు నరబలి కోరుతున్నదన్న పుకారు ఊళ్లో ఉన్నట్లుగా గ్రహించి పోలీసులకు ఆ పుకారెలా పుట్టిందన్న ఆధారం కోసం చేసిన ప్రయత్నంలో పూజారి రంగయ్యపై అనుమానం కలిగింది. వారు రంగయ్యను కలుసుకుని రకరకాల ప్రశ్నలు వేశారు.

ఆరికంగా పూజారి రంగయ్య పరిస్థితి అట్టే బాగా లేదు. అమ్మవారిని ప్రజ్ఞాదరించి కానుకలూ, దక్షిణలూ దండిగా సమర్పించుకుంటేనే తప్ప, అతని ఆరికపరిస్థితి బాగుపడదు. అవసరం మనిషిని ఎంతకయినా దిగజార్చగలదు కాబట్టి, రంగయ్య ఈ హత్యలు చేసినా ఆశ్చర్యం లేదు.

పోలీసులకు రంగయ్య చెప్పిన సమాధానాలు అంత తృప్తికరంగా లేవు. కానీ అతగాడికి దుర్భేద్యమయిన ఎలిబీలున్నాయి. హత్యా సమయానికే అతడి కంఠటి ఎలిబీలుండడం కూడా పోలీసుల అనుమానం పెరగడానికి కారణమైంది. ఎందుకంటే ఆ ఎలిబీలు వాటంఠటవి వీర్పడినట్లు కాక కావాలని కల్పించుకున్నాయనిపించే విధంగా వున్నాయి.

హత్యలు జరుగుతాయని రంగయ్యకు తెలిసివుండాలని పోలీసులు తీర్మానించుకుని అతడినో కంట కనిపెట్టడానికి ఓ కానిస్టేబుల్ ని నియోగించారు. ఆ కానిస్టేబులు పేరు అబ్బులు.

❧

అబ్బులు పోలీసుల మనిషి అని ఊళ్లోవాళ్ళకి తెలియదు. మామూలు దుస్తుల్లో వుంటూ ఏదో పని మీద

వచ్చినవాడిలా ఓ రైతు ఇంట్లో మకాం పెట్టాడు. అతని ద్యూటీ రంగయ్యను అనుక్షణం కనిపెట్టి వుండడం.

అబ్బులు కావడానికి కానిస్తేబులే అయినా చురుకైన వాడు. రంగయ్యకు అనుమానం రాకుండా వుండడం కోసం అతను మొదటి రోజునే రంగయ్యను కలుసుకుని తన కుటుంబంలో ఏవో ఇబ్బందులున్నాయనీ, అందు క్కారణం గ్రహదోషమని నమ్ముతున్నాననీ చెప్పాడు. నమ్మకమైన దేవతకు మొక్కుకుని తన కష్టాలు తీర్చుకో వాలనుకుంటున్నట్లు కూడా చెప్పాడు.

“మా మహాకాలి చాలా గొప్ప దేవత—” అన్నాడు రంగయ్య.

“నువ్వు చెప్పడానికేం— నాకు నమ్మకం కలగాలిగా”

“కలిగితే ఏం చేస్తావు?”

“అమ్మవారికో వెయ్యి, పూజారికో వెయ్యి...”

“రూపాయలే...” అంటూ నోరావలించాడు రంగయ్య.

“కాకపోతే పైసలనుకున్నావా?” అన్నాడు అబ్బులు.

రంగయ్య సంబోధన వెంటనే మారిపోయింది—
“బాబూ మీరింక జాప్యం చేయకండి. అమ్మవారికి మొక్కుకుని నష్టపోయిన వాళ్ళింతవరకూ లేరు...”

“కానీ ఊళ్ళో నేను విన్నదాన్నిబట్టి అమ్మవారు చాలా నష్టపోయింది.”

“అంటే?”

“మొక్కుబడి చెల్లించనివాళ్ళను అమ్మవారు ఏమీ చేయలేకపోతోంది. అంటే ఆవిడకు ఏ శక్తి లేదనేగా”
న్నాడు అబ్బులు.

“ఇప్పటి కూళ్ళో రెండు నర బలులు జరిగాయి. అది అమ్మవారి ప్రభావమే.”

“అవి హత్యలని నా అనుమానం...” అంటూ అబ్బులు రంగయ్య ముఖంలోకి పరీక్షగా చూశాడు. రంగయ్య ఏమాత్రమూ తడబడకుండా నమ్మకంగా ముఖం పెట్టి “అవి హత్యలు కావు. ముమ్మాటికీ అమ్మవారు తీసుకున్న నరబలులు” అంటూ జరిగిన కథ కొంత ఏకరువు పెట్టాడు. అమ్మవారు ముందుగానే మాణిక్యాలరావును హెచ్చరించడం గురించి అతను చెప్పాడు.

“ఊరిమీద కోపం వచ్చి యిద్దరినీ బలిగొన్నదన్న మాట అమ్మవారు.”

“ఇద్దరిలో వదిలి పెడుతుండేమిటి—ఇంకా వున్నారు” అన్నాడు రంగయ్య.

అబ్బులు కంగారుగా రంగయ్య ముఖంలోకి చూశాడు. అతని ముఖంలో అమ్మవారిపై నమ్మకం తప్పితే క్రూరత్వ మేమీ గోచరించలేదు.

“అంత కచ్చితంగా ఎలా తెలుసు నీకు?”

“ఇంకా ఊరివాళ్ళకు బుద్ధి రాలేదు. అదే కారణం...”

“బుద్ధి వచ్చేదాకా జనం అలా చస్తూనే వుంటారా?”

“అంతేమరి—దేవతలతో చెలగాటం...”

అబ్బులు రంగయ్యతో మరి మాట్లాడలేదు. ఏదోవంక పెట్టి తరచుగా అతన్ని కలుసుకుంటూండడమూ, అతన్నొకంట కనిపెడుతూండడమూ చేస్తున్నాడు. ఒక రోజున అతడికి అమ్మవారి మీద చాలా నమ్మకం కలిగినట్లు చెప్పి రంగయ్యచేత పూజ చేయించి పది రూపాయలిచ్చాడు.

పూజ పూర్తయ్యే సమయానికి ఎవరో అక్కడికి రొప్పుకుంటూ వచ్చారు. రంగయ్య అతన్ని చూసి—

“ఏమోయ్ వరాలూ - ఏమిటిలా పరుగెత్తుకుంటూ వచ్చావ్?” అన్నాడు.

“అమ్మవారి మొక్కు తీరుస్తాను. మా ఇంట్లో అందరి పేరునా పూజ చేయించాలి. నీకప్పుడు తీరుబడవుతుందో చెప్పాలి...” అన్నాడు వరాలు.

“ఇంతకీ ఏం జరిగింది?” అన్నాడు రంగయ్య. అతడి ముఖం సంతోషంతో వెలిగిపోతోంది.

“అమ్మవారు మళ్ళీ ఇంకో బలి తీసుకుంది” అన్నాడు వరాలు.

అబ్బులు వులిక్కిపడి. — “ఎప్పుడు?” అన్నాడు.

“ఎప్పుడో కాదు ఇప్పుడే — పది నిమిషాలవుతుండేమో!”

అబ్బులు చటుక్కున అక్కడ్నించి రేచాడు. అయిదు నిమిషాల్లో శవమున్నచోటు చేరుకున్నాడు.

ఈసారి చనిపోయినది మునెయ్య కొడుకు రమణరావు. అంతకు ముందు జరిగిన హత్యలకంటే భయంకరంగా వుండిది. తల, మొండెం దేనికి దానికి వేరుగా వున్నాయి. హత్య జరిగింది మునసబుగారి మామిడి తోటలో. చూసిన వాడు మునసబుగారి పాలేరు. శవాన్ని అతను చూడడానికి అరగంట ముందు రమణరావును చాలామంది చూశారు. అతను మునసబుగారి తోటలోకి ఎందుకు వెళ్ళాడో ఎవరికీ అర్థం కాలేదు.

పోలీసులు వచ్చి వివరాలన్నీ సేకరించుకున్నారు. ఇది వారికి అంతు చిక్కని సమస్యగా పరిణమించింది. పూజారి రంగయ్య మాత్రం ఇది అమ్మవారి పనేననీ వూరి వారందరూ పెద్ద ఎత్తున కాంతిపూజలు జరిపించాలనీ తన అభిప్రాయం చెప్పాడు.

మూడో మనిషి చావడంతో ఊరు నిజంగా గర్జన
లెత్తిపోయింది. అమ్మవారికి కాంతిపూజలు జరిపించాలనీ
అందుకు చందాలు వసూలు చేయాలనీ కొందరు అప్పటి
కప్పుడు తీర్మానించారు.

పోలీసులను ఆశ్చర్యపరచిన విషయమేమిటంటే చని
పోయిన వారందరూ కుర్రాళ్ళే! అమ్మవారు ప్రత్యేకంగా
కుర్రవాళ్ళనే ఎందుకు బలి తీసుకుంటోంది? మానవహంత
కుడైనా అందరూ కుర్రవాళ్ళనే ఎందుకు ఎన్నుకుంటు
న్నాడు?

హరుడి తండ్రి మునెయ్య చాలావిచారంగా వున్నాడు.
అతడికి కొడుకంటే ప్రాణం. పోలీసులు ప్రశ్నలడగ
డానికి వస్తే అతను భోరున ఏడ్చేశాడు.

“మీరు చాలా దుఃఖంలో ఉన్నారని తెలుసు. వినా
మిమ్మల్ని కొన్ని ప్రశ్నలడక్క తప్పదు” అన్నాడు
ఇన్ స్పెక్టర్.

“అడగండి—” అన్నాడు మునెయ్య కళ్ళు తుడుచు
కుంటూ.

“ఎవరో ఈ హత్యల్ని చాలా పకడ్బందీగా చేస్తు
న్నారు. ఎంత ఆలోచించినా కారణాలు అంతుబట్టటం
లేదు. ఇది అమ్మవారి పని అని నేను నమ్మడం లేదు.
హత్యే అయితే ఫలానా కారణమని మీరూహించి చెప్ప
గలరా?” అన్నాడు ఇన్ స్పెక్టర్.

పుట్టెడు దుఃఖంలో వున్నాడు మునెయ్య. “ఎవరి
కయినా నామీద కక్ష వుండొచ్చుగానీ ముక్కు పచ్చ
లారని ఈ బిడ్డమీద ఎందుకుంటుంది చెప్పండి?”

“మీ బిడ్డను చంపి మిమ్మల్ని దుఃఖపెట్టాలనుకో వచ్చుగదా—”

“ఇవన్నీ మీ ఊహలు. ఇది నిస్సందేహంగా అమ్మ వారి పనే!” అన్నాడు మునెయ్య.

ఇన్ స్పెక్టర్ ఆతన్నింక ప్రశ్నించలేదు. ప్రజల్లో అమ్మవారి భయం క్రమంగా అలుముకుంటున్నదని ఆతను గ్రహించాడు. అబ్బులు చెప్పిందాన్నిబట్టి రంగయ్య ప్రవర్తన అనుమానాస్పదంగా లేదు.

పోలీస్ ఇన్ స్పెక్టర్ ఆ గ్రామంలో ఓ వారంకోజులుండాలని ఆనుకున్నాడు. ఆతనూ, నలుగురు కానిస్టేబుల్స్ మునసబు గారింట్లోనే మకాం పెట్టారు. అబ్బులు మాత్రం వాళ్ళతో సంబంధం లేనివాడులా వేరేవున్నాడు.

9

పొరుగుగూళ్ళో బారసాల జరిపించి అక్కడే కాస్త విశ్రమించి తిరిగి తన గ్రామం చేరుకునేసరికి రాత్రి తొమ్మిదయింది సోమయాజులుకి.

ఆ ఊళ్ళో సాధారణంగా రాత్రి ఎనిమిది చాతేసరికి వీధులన్నీ నిర్మానుష్యంగా ఉంటాయి.

సైకిల్ తొక్కుకుంటూ సోమయాజులు మునసబుగారిల్లు చాతేసరికి అక్కడ ఆయన్నిద్దరు మనుషులు అటకాయించి “ఎవర్నవు?” అని అడిగారు.

సోమయాజులు కంగారుగా, “ఎవరు మీరు? ఏమిటి దొర్జన్యం?” అన్నాడు.

“దొర్జన్యమూ కాదు_బొందా కాదు. మా కర్మ. నువ్వా పంతులూ వెళ్ళు!” అన్నాడు ఇద్దరిలో ఒకడు.

“అసలేమిటి కథ?” అన్నాడు సోమయాజులు.

“ఊళ్లో ఇప్పటికి ముగ్గురు చచ్చారు. ఇంకా ఎంత

మంది చస్తారో, ఏ కోజు ఎవరికి మూడుతుందో తెలియక
మేమిక్కడ కాపలా పెట్టాం. రాత్రి తెల్లవారూ మాకు
నిద్ర వుండదు.”

వాళ్ళు పోలీసులని అర్థం చేసుకుని సోమయాజులు
నవ్వుకుని ఇంటికి వెళ్ళిపోయాడు. ఆయన వెళ్ళినకొద్ది
సేపటికి రొప్పుకుంటూ అక్కడికో కుర్రాడు వచ్చాడు.
పోలీసులా కుర్రాణ్ణి అటకాయించారు.

“నేను ఇన్ స్పెక్టర్ గార్ని చూడాలనుకుంటున్నాను”
అన్నాడా కుర్రాడు.

“ఎందుకు?”

“హత్యల గురించి నాకో అనుమానం వచ్చింది...”
అన్నాడు కుర్రాడు.

పోలీసులు వెళ్ళి ఇన్ స్పెక్టర్ని రేపారు.

“నా పేరు రవికుమార్,” అన్నాడు కుర్రాడు.

“ఊఁ చెప్పు.”

రవికుమార్ జేబులోంచి ఓ కాగితం తీసి ఇన్ స్పెక్టర్
కిచ్చాడు. ఆ కాగితంమీద చాలా పేర్లు రాసి ఉన్నాయి.

“ఏమిటి కాగితం?” అన్నాడు ఇన్ స్పెక్టర్.

“అందులో పేర్లు చూడండి. నంబర్లు చూడండి.
వరుస ప్రకారం యిప్పటికి ముగ్గురు చచ్చిపోయారు. ఆ
వరుస ప్రకారమే హత్యలు జరుగుతున్నాయని నా అను
మానం.”

ఇన్ స్పెక్టర్ ఉలిక్కిపడి ఆ లిస్టు మళ్ళీ చూశాడు.
అందులో మొదటి పేరు మాణిక్యాలరావుది. రెండు
మోహన్. మూడు రమణరావు.

“ఈ లిస్టు నీ కక్కడిది?”

“ఇది నా హాబీ—రాంకుల ప్రకారం మాక్లాసువాళ్ళ పేర్లన్నీ నోట్ చేస్తాను. పాఠ మార్కుల్నిబట్టి వచ్చే పరీక్షలలో ఎవరివారికి ఏయే రాంకులొస్తాయో ముందుగానే వూహిస్తాను. పరీక్షలయ్యాక నా వూహలోని జాబితానూ అసలు జాబితానూ పోల్చిచూస్తాను. నూటికి తొంభైపాళ్ళు నా వూహ రైట్ వుతూంటుంది.

ఈ వేళ రాత్రి కూర్చుని వచ్చే పరీక్షలకు రాంకింగ్సు లిస్టు తయారు చేస్తున్నాను. అయితే మాక్లాసులో ముగ్గురు చచ్చిపోవడంవల్ల ఆ పేర్లు తీసేయవలసి వచ్చింది. అవి కొట్టేద్దామని లిస్టు తీసేసరికి ఈ విషయం స్ఫురించింది. మా ఇంట్లో అందరూ పడుకున్నారు. నేనీపనిలో వుండిపోయాను. టైము తెలియలేదు. ఈ విషయం స్ఫురించగానే వెంటనే మీ దగ్గరకు పరిగెత్తుకొచ్చాను. ఇలా జరగడం నాకే ఆశ్చర్యంగావుంది.”

ఇన్ స్పెక్టర్ మెచ్చుకోలుగా రవికుమార్ వంక చూసి, “నిరాధారంగా పయనిస్తోన్న మాకో ఆధారం చూపించావు. చాలా థాంక్సు. కానీ ఇంతరాత్రివేళ బయల్దేరి వచ్చావ్. భయంవేయలేదా?” అన్నాడు.

“నాకూ భయానికీ అమడదూరం. నేను పరుగెత్తుకు రావడానిక్కారణం వెంటనే ఈ విషయం మీకు తెలిస్తే నాలుగో మనిషిని రక్షించగలుగుతారని...” అన్నాడు రవికుమార్.

“ఎవరా నాలుగో మనిషి?” అంటూ లిస్టు చూశాడు ఇన్ స్పెక్టర్. అక్కడ చినసోమయాజులు పేరుంది.

“సోమయాజులు గారబ్బాయండి. పక్కవీధిలోనే వాళ్ళ యిల్లు.”

ఇన్ స్పెక్టర్ ఓ కానిస్టేబుల్ ని తోడిచ్చి రవికుమార్ ని ఇంటివద్ద దిగవిడిచి రమ్మన్నాడు. వెళ్ళేముందు రవికుమార్ తో “ఈ విషయం ఇంకెవ్వరికి చెప్పకునుమా,” అన్నాడు. రవికుమార్ అలాగేనని తలపాడు.

ఇన్ స్పెక్టర్ రవికుమార్ యిచ్చిన స్టేట్ మెంట్ వంకే తదేక దీక్షతో చూస్తూ ఆలోచించసాగాడు. ఆలోచిస్తున్నకొద్దీ కేసు స్వరూపం కొద్ది కొద్దిగా అతనికి అర్థం కాసాగింది.

“ఎవరికో అమ్మవారి ఆదాయంవల్ల ప్రయోజనముంది. అమ్మవారి ప్రభావానికి ప్రచారాన్ని వ్యాపిస్తున్నారు. అందుకు విద్యార్థులను బలిగొనాలని నిర్ణయించుకున్నారు. అయితే ఎవరిని చంపాలి? అందుకోసం తొమ్మిదవ తరగతి విద్యార్థుల నెన్నుకుని రవికుమార్ వద్దనున్న జాబితాను మార్గదర్శకంగా పెట్టుకున్నారు. ఇలా ఎన్ని హత్యలు చేస్తారు? ఈ హత్యకాండ ఎంతకాలంగా కొనసాగిస్తారు? ఇప్పటికే ప్రజల్లో చెప్పుకోతగ్గ సంచలనం వచ్చింది. అందరూ అమ్మవారంటే భయపడుతున్నారు.

ఇన్ స్పెక్టర్ శరీరం గగుర్పొడిచింది. భవిష్యత్తుమీద ఎన్నో ఆశలు పెంచుకున్న పసి ప్రాణాలను బలిగొంటున్నాడు హంతకుడు.

రవికుమార్ ని దిగవిడిచి కానిస్టేబుల్ తిరిగి రాగానే “మనం ఒక పర్యాయం సోమయాజులు గారింటికి వెళ్ళి వదాం. విషయం తెలికాక హెచ్చరించడం మన విధి” అన్నాడు.

చినసోమయాజులు అల్పాచమనానికి లేచాడు. అతడికి కొద్దిగా భయం వేసింది. అటువైపు తిరిగి తల్లిని తటిలేపి “అమ్మా-సాయం వస్తావా?” అన్నాడు. అవిడ మంచి నిద్రలో వున్నట్లుంది-“పెద్దాడివోతున్నావు ఇంకా భయమెందుకురా?” అంది.

“ఏమోనమ్మా చాలా భయంగా వుంది...” అన్నాడు చినసోమయాజులు.

“మగపిల్లాడికంత భయముండకూడదు” అంది తల్లి.
“పోనీ నాన్నగార్ని లేపనా?”

“అయిన మొదలే వినుక్కుంటారు. ఊర్నించి వచ్చి రాగానే మంచినీళ్ళేనా తాగకుండా నిద్రకు పడ్డారు” అంది తల్లి.

చినసోమయాజులుకు భయంగా వుంది. అందులోనూ అమ్మవారు నరబలి తీసుకోవడమూ, తన సహాధ్యాయులు ముగ్గురు చనిపోవడమూ అతడి భయాన్ని పెంచుతోంది. అయితే తల్లికా విషయం చెప్పడానికతడికి అభిమానం అడ్డొచ్చింది. తను అమ్మవారిని నమ్మనని అతను ఎన్నో మార్లు చెప్పాడు. కానీ ఇప్పుడు మితిమీరిన అవసరం వల్ల—“నా క్లాస్ మేట్స్ ముగ్గురు చచ్చిపోయారు. అందుకని కాస్త భయంగా వుండమ్మా...” అన్నాడు.

అతడి తల్లికి బాగా నిద్ర పట్టినట్లుంది. లేకుంటే ఈ మాటల కావిడకు బాగా మెలకువ రావలసిందే. మగతలోనే—“వాళ్ళ కర్మకొద్దీ వాళ్ళు పోయారు. నువ్వు భయపడకు. గమ్మన వెళ్ళొచ్చేసేయ్” అంది.

తల్లి సాయానికి రాదని అతడికి తెలిసిపోయింది. అతను

లేచి నిలబడి “నేను అమ్మా అంటాను. నువ్వు ఊఁ అంటాండు...” అన్నాడు.

అలా చేయడం వాళ్ళిద్దరికీ అలవాటే. ఆశబ్దతరంగాలే వాళ్ళిద్దరినీ సన్నిహితుల్ని చేసినట్లు భావించుకుంటారు.

“అమ్మా!” అన్నాడు చినసోమయాజులు గుమ్మం లోంచి దొడ్లోకి అడుగు పెడుతూ.

“ఊఁ” అంది చినసోమయాజులు తల్లి.

అతను గట్టిగా అమ్మా అన్నప్పుడల్లా నిద్రనుగతలోనే ‘ఊఁ’ అంటోందావిడ.

అయితే ఆవిడ గమనించని విషయం అతగాడు హఠాత్తుగా అమ్మా అని పిలవడం మానేయడం. అదే నిద్ర ప్రభావం. మగతలో ఆవిడ కొడుకింకా తనను అమ్మా అని పిలుస్తున్నట్లు-తను ఊఁ అని జవాబిస్తున్నట్లు వూహించుకుంటోంది. చినసోమయాజులు అమ్మా అనడం మానేశాడు. లోపలకూ రాలేదు.

కాసేపటికి ఎవరో తలుపు తడుతున్న చప్పుడు కావిడకు మెలకువ వచ్చి లేచింది. అయితే వెంటనే తలుపు తీయడానికి భయం వేసి భర్తను లేపింది. విను క్కుంటూనే ఆయన లేచి వెళ్ళి తలుపు తీశాడు.

“క్షమించాలి సోమయాజులుగారూ! మిమ్మల్ని హెచ్చరించడానికి వచ్చాను. మీ అబ్బాయేం చేస్తున్నాడు?” అన్నాడు ఇన్ స్పెక్టర్.

“ఏం?”

“మాకు అందిన సమాచారం ప్రకారం ఊళ్ళో మీరందరూ అనుకుంటున్న అమ్మవారి నరబలుల్లో నాలి వది మీ వాడిది కావచ్చు...” అన్నాడు ఇన్ స్పెక్టర్.

సోమయాజులు పులిక్కిపడి “ఏమిటన్నారు?” అన్నాడు.

“మీ ఆబ్బాయి ప్రాణాలకు ప్రమాదముంది. జాగ్రత్తగా చూస్కోండి...”

సోమయాజులు భార్య ఉలిక్కిపడి లోపలకు పరుగుట్టింది. చూస్తే పక్కమీద కొడుకు లేడు. అదే విషయాన్ని అవిడ గట్టిగా కేక వేసి చెప్పింది. సోమయాజులు, ఇన్ స్పెక్టర్ పరుగుతుకుని లోపలకు వెళ్ళారు.

“సాయం రమ్మని లేపాడు. అమ్మా అంటే ఊ అంటూంటాను, వెళ్ళిరా అన్నాను. అలాగే అమ్మా అన్నాడు. ఎప్పుడు మా నేకాడో గురులేదు. మళ్ళీ లోపలకు వచ్చినట్లు లేదు. ఏం జరిగిందో ఏమేటో...” అంటూ సోమయాజులు భార్య శోకం మొదలెట్టింది.

అవిడ్ని ఊరుకోమని చెప్పి మగాళ్ళిద్దరూ దొడ్లోకి వెళ్ళారు. అట్టే శ్రమలేకుండానే వాళ్ళకు చినసోమయాజులు శరీరం కనబడింది. అయితే ఆ శరీరానికి ప్రాణం లేదు. ఎవరో పీక నులిమి చంపేశారు.

కొడుకు శవాన్ని చూస్తూనే సోమయాజులు మ్రోస్తూ పోయాడు.

“అలశ్యం కాకుండా హెచ్చరిద్దామనుకున్నాను. కానీ అలశ్యమైపోయింది” అనుకుంటూ ఇన్ స్పెక్టర్ వీధిలోకి పరుగుతాడు. ఆ వీధిలో అరడి కోరిక మీద చంద్రయ్య కాపలా కాస్తున్నాడు.

“చంద్రయ్య—ఈ వీధిలోకి ఎవరైనా రావడంగానీ, వెళ్ళడంగానీ జరిగిందా?”

లేదన్నాడు చంద్రయ్య.

“అయితే ముందు నీ యింటికి పరుగెత్తు. ఈ హత్య లిలా ఎన్ని జరుగుతాయో తెలియదు కానీ అప్పుడే నాలుగో హత్య కూడా జరిగింది. అయిదో హత్య జరిగితే అది నీ అబ్బాయిదే అవుతుంది” అన్నాడు ఇన్ స్పెక్టర్.

“అయ్యబాబోయ్ — నాకయితే ఒక్కడే కొడు క్కుడాను...” అంటూ పరుగు తీశాడు చంద్రయ్య.

11

“అమ్మవారే చేస్తోందో—మనిషే చేస్తున్నాడో కానీ హత్యలు మాత్రం చాలా పకడ్బందీగా జరుగుతున్నాయి. ఎక్కడా వేలిముద్రలు కూడా దొరకడం లేదు. కృష్ణ మూర్తి, నువ్వు కుర్రాడివి. చాలా జాగ్రత్తగా వుండాలి. ఎవర్ని నమ్మకు. ఒంటరిగా ఎక్కడికీ వెళ్ళకు. స్కూలుకు వెళ్ళగానే వెంటనే ఇంటికొచ్చేసేయ్. అమ్మనో నాన్ననో అలా అంటిపెట్టుకొనే వుండు. నీకు కాపలాగా మా కానిస్టేబులు కూడా ఒకడుంటాడు...” అన్నాడు ఇన్ స్పెక్టర్.

కృష్ణమూర్తి భయంలో వణికిపోతూ—“ఇంతమందిని రక్షించలేని మీరు...నన్ను మాత్రం ఎలా రక్షించగలరు? ఇది అమ్మవారి పగ. దీన్నుంచి తప్పించుకోలేనేమో” అన్నాడు.

“అలాగనకురా_నీకేం భయంలేదు. అమ్మవారికి పూజలు చేయిస్తాను. దండిగా కానుకలిచ్చుకుంటాను” అన్నాడు చంద్రయ్య.

కృష్ణమూర్తికి నమ్మకం కలిగినట్లులేదు. అతడికి ఆ రాత్రే జ్వరం వచ్చింది. జ్వరంనిండా పలవరింతలు...తల్లీ,

మహాకాళీ...నన్ను చంపకు...అంటూ కేకలు పెట్టాడు. ఓరాత్రివేళ లేచి కూర్చుని వెళ్లి చూపులు కూడా చూశాడు. అతని పరిస్థితి చూస్తూ రల్లి భయపడిపోయింది. చంద్రయ్య కూడా బాగా కలవరపడిపోయాడు.

మర్నాడు మునసబుగారి పాలేరుకు మహాకాళీ వూనింది “ఒరేయ్ వెధవల్లారా! నేను బలి తీసుకున్న దెవళ్ళో ముందుగా మీకు తెలియనిస్తాననుకున్నాను... నేను ఈ పర్యాయం కుర్రవాణ్ణి బలితీసుకోను... పెద్దవాణ్ణి.”

ఈ వూనకంతో ఊరంతా గగ్గోలై త్రిపోయింది. అంతా ప్రాణాలరచేతిలో పెట్టుకున్నారు.

ఇన్ స్పెక్టర్ కిదంతా అగమ్యగోచరంగా వుంది. దేవతలు మనుషుల్లో కలిసిపోయి కక్షలు తీర్చుకోవడమూ, తమ మాటలు మనుషులచేత చెప్పించడమూ... అతడికి నమ్మశక్యం గాలేదు. మునసబుగారి పాలేళ్ళో పట్టు పట్టాలని అతను అనుకున్నాడు.

అతడినోసారి పిలిపించి, ప్రశ్నల పేరుతో ఓ గదిలోకి తీసుకు వెళ్ళి—“పోలీసులు పెట్టే చిత్రహింసల సంగతి నీకు తెలియదు. అమ్మవారు వూనిందంటూ వూళ్ళో నువ్వన్న మాటలు నేను నమ్మడం లేదు. నిన్ను చావ గొట్టకుండా నిజం చెబితే సరేసరి... లేదా దెబ్బలు, జైలు వగైరాలు చాలా వుంటాయి. అసలు సంగతి చెప్పు. అమ్మవారి వూనకం నటించమనీ, ఆ మాటలు చెప్పమనీ నిన్నవరు ప్రోత్సహించారు?” అనడిగాడు.

ఎంతో శ్రమ లేకుండానే పాలేరు అసలు విషయం బయటపెట్టాడు.

అతగాడినలా ప్రోత్సహించింది మునసబు శేషావతారమేనని తెలిసేసరికి ఇన్ స్పెక్టర్ కి కలిగిన ఆశ్చర్య

మింతా అంతా కాశేదు. తక్షణం అతడు మునసబును కలుసుకున్నాడు. ఇన్ స్పెక్టర్ ప్రశ్నకు మునసబు కంగారుపడలేదు.

“చంద్రయ్య నా క్కావలసినవాడు. అతను తన గోడు చెప్పుకున్నాడు_కొడుకు బంగ పెట్టుకున్నాడని. ఆ భయం తగ్గించడానికి నేను మా పాలేరుచేత అలా చెప్పించాను.”

“ఇది మంచిపనికాదు. మీరు చేసిందానివల్ల వూరంతా హదిలిపోతోంది. అలాగే ఆ అబ్బాయి కృష్ణమూర్తి కూడా అబాగ్రత్తగా ఉండవచ్చు. ప్రజలకు నిజం తెలియడం చాలా అవసరం...” అన్నాడు ఇన్ స్పెక్టర్.

“మీరేది మంచి అనుకుంటే అదే చేయండి” అని వూరుకున్నాడు మునసబు.

ఇన్ స్పెక్టర్ వెంటనే మునసబు గారిచేత, పాలేరుచేత వూరందరికీ నిజం చెప్పించాడు. ఊళ్లో ఎవ్వరూ శేషావతారాన్ని తప్పు పట్టలేదు. ఓ కుర్రాడ్ని రక్షించడం కోసం ఆయనలా చేయడం మంచిదన్నట్లుగా చాలామంది అభిప్రాయపడ్డారు.

కృష్ణమూర్తికి విషయం తెలియగానే మగతలోకి వెళ్ళిపోయాడు. తనకు చావు తప్పదన్న విషయం అతనికి రూఢి అయింది. అతని శరీరం సలసల కాగిపోతోంది.

ఊళ్లోని నాటు వైద్యుడు కృష్ణమూర్తిని చూసి కంగారుపడి “నావల్లకాదు. పట్నం తీసుకుపోండి” అని చెప్పేకాడు.

కృష్ణమూర్తిని పట్నం తీసుకు వెళ్ళారు.

డాక్టర్ పరిశీలించి ఏదో ఇంజక్షన్స్ చేశాడు కానీ ఫలించలేదు. వివరాలన్నీ తెలుసుకుని ఆయన “కుర్రవాడు బాగా భయపడ్డట్లున్నాడు. ఏదో విధంగా ఆ భయం పోగొట్టే మార్గం చూడాలి” అన్నాడు.

ఎవ్వరికీ ఏమీ దారి తోచలేదు. చంద్రయ్యకు మతి మతిలో లేదు. కొడుకు దగ్గరకు వెళ్ళి “ఎందుకురా అలా భయపడతావ్-నిన్నెవ్వరూ ఏమీ చేయలేదు. నేను నీకు కాపలాగా వుండగా...” అని ఏదో అనబోగా—

“నాన్నా—అమ్మవారిని నువ్వేం చెయ్యగలవ్? మా క్లాసులో తెలివయిన వాళ్ళందరినీ ఒక్కొక్కరినీ వరుసగా పొట్టన పెట్టుకుంటోందా మహాకాళి. అదుగో... నాకేనీ చాలా కోపంగా చూస్తోంది... అయిపోయింది, నా పని అయిపోయింది... బాబోయ్...” అని అరిచాడు కృష్ణమూర్తి.

డాక్టర్ అతడి నాడి పరీక్షించి—“ఇది హాప్ లెస్ కేసు అనిపిస్తోంది” అన్నాడు.

“ఏం చేయాలి డాక్టర్?” అన్నాడు చంద్రయ్య.

“కుర్రాడు షాక్ తిన్నాడు. తను మానవాతీతశక్తికి బలి కాబోతున్నానన్న భ్రమలో వున్నాడు. ఆ భ్రమ తొలగించే మార్గం కనబడ్డందేదు” అన్నాడు డాక్టర్.

“ఏమీ ఆశలు లేవంటారా?” అన్నాడు చంద్రయ్య దిగులుగా.

“లేనట్లే అనిపిస్తోంది...” అన్నాడు డాక్టర్.

ఒక నిర్ణయానికి వచ్చినవాడిలా ఇన్ స్పెక్టర్ తో అన్నాడు చంద్రయ్య—“నా కొడుకు నాకు దక్కక

పోతే నా బ్రతుక్కర్తం లేదు. నేను అమ్మవారి పేరు చెప్పి నాటక మాడితే ఆ దేవి నా వేలితో నా కన్నే పొడిచింది. ఇంతవరకూ మా ఊళ్లో జరిగిన నాలుగు హత్యలూ నేనే చేశాను.”

కృష్ణమూర్తితోపాటు హాస్పిటల్ కు వచ్చిన ఇన్ స్పెక్టర్ చంద్రయ్య మాటలు విని ఆశ్చర్యపడ్డాడు...
“ఏమిటి, ఈ హత్యలు నువ్వు చేశావా?” అన్నాడు.

“అవునండీ-ఎవరికీ నామీద అనుమానం గాకుండా వుండడం కోసం పూజారి రంగయ్య అన్న బెదిరింపు మాటల్ని పట్టుకుని, ఇంతవరకూ నలుగురు కుర్రాళ్ళను చంపాను. మొట్టమొదట మునసబుగారబ్బాయి మాణిక్యాలరావుకు అమ్మవారి వేషంలో కనిపించి బెదిరించాను. వీలు చూసుకుని ఒక్కొక్కరినీ చంపాను...”

“ఎందుకు?”

“నా కొడుక్కు క్లాసులో పోటీగా ఉంటున్నారు వీళ్ళు. వీళ్ళునలుగురూ లేకపోతే మావాడెప్పుడూ క్లాసులో ఫస్టు వచ్చేవాడు.”

“అందుకోసం ఇంత దుర్మార్గం చేస్తావా? ఇది మనుషులు చెయ్యాల్సిన పనేనా? అందులోనూ నువ్వు మునసబుగారి నమ్మినబంటువని విన్నాను. ఆయన కొడుక్కే...”

“అదే బాబూ! నా కొంప ముంచింది. మాణిక్యాల రావు మునసబుగారికి పుట్టిన కొడుకు కాదు. ఆ విషయం ఆయనకు చాలా ఆలస్యంగా తెలిసింది. మునెయ్యనేవాడి వల్ల తన భార్యకు మాణిక్యాలరావు కలిగాడని మునసబు గారికి తెలిసింది. ఆ విషయం తెలిశాక పరిశీలిస్తే మాణిక్యాలరావులో మునెయ్య పోలికలూ, లక్షణాలూ చాలా కనబడాయాయనకు.

వెంటనే మాణిక్యాలరావునీ, మునెయ్య కొడుకు రమణరావునీ చంపేయమని మునసబుగారు నన్నాదేశించారు. ఆ విధంగా తన భార్యనీ, మునెయ్యనీ కూడా మానసికంగా హింసించాలని ఆయన అనుకున్నాడు.

నేనీ పనికి వెంటనే ఒప్పుకున్నాను. మా అబ్బాయికి పోటీగా వున్న నలుగుల్లోనూ ఈ ఇద్దరూ వున్నారు. ఈ నేరాన్ని అమ్మవారిమీద పెట్టి ఇంకొ ఇద్దరు కుర్రాళ్ళని కూడా చంపేస్తానని మునసబుగారికి చెప్పాను.

మాణిక్యాలరావు నాయన చంపమని చెప్పకపోతే మిగతా హత్యల జోలికి నేను వెళ్ళి వుండేవాణ్ణి కాదు. ఏమయితేనేం—దురదృష్టం నన్ను వరించి నా కొడుకే అమ్మవారికి భయపడుతున్నాడు. ఎవరికోసం ఇదంతా చేశానో వాడే దక్కకపోతే ఎలా? ఈ హత్యలు చేసింది నేనేననీ అమ్మవారు కాదనీ వాడు తెలుసుకుంటే...” చంద్రయ్య అగాడు. అప్పుడే కృష్ణమూర్తి కళ్ళు తెరిచాడు.

చంద్రయ్య కొడుకు దగ్గరకు పరుగున వెళ్లి —“ఈ హత్యలన్నీ చేసింది నేనురా! క్షామలో నువ్వే ఫస్టుగా రావాలని ఒక్కొక్కళ్ళనీ నీకు పోటీగా వున్న వాళ్ళం దర్జీ చంపేశాను. ఏ అమ్మవారూ ఈ హత్యలు చేయలేదు. నీకు ప్రాణభయం లేదు. మనాల్లో యింక హత్యలు జరగవు” అన్నాడు ధైర్యం చెపుతూ.

ఈ మాటలు విని కృష్ణమూర్తి ఏదోలా నవ్వాడు. స్వార్థానికి అతీతమైన ప్రేమలోని పచ్చి స్వార్థాన్ని చూశాననో, ఇప్పుడు సొంతకుడి కొడుకుగా క్షామలోకి ఎలా వెళ్ళగలననో, తన ప్రాణాలెలాగూ దక్కనప్పుడు

ఇతరుల ప్రాణాలలో తనకు నిమిత్తమేమిటనో-ఆ నవ్వుకు అర్థం ఎవ్వరికీ సరిగ్గా తెలియదు.

“డాక్టర్, నా కొడుకు బ్రతుకుతాడా?” అన్నాడు చంద్రయ్య.

డాక్టరు మాట్లాడలేదు.

ఇన్ స్పెక్టర్ చంద్రయ్య చేతులకు బేడీలు వేశాడు. ఆ దృశ్యాన్ని కృష్ణమూర్తి చూడలేదు. తన స్నేహితుల ప్రాణాలు తీసిన తండ్రి ముఖం చూడలేకనో, అటువంటి మనుషులున్న ఈ లోకంలో వుండడం ఇష్టం లేకనో అతను కన్నులు మూసుకునే వున్నాడు.

ఎందరో కన్నతల్లల ఉసురు చంద్రయ్యను వదిలి పెడుతుందా?

—: ఐపోయింది :—

ఇద్దరు దొంగలు!

అజీజ్

“మే ఐ కమిన్ సర్?”

“ఎస్, ప్లీజ్!”

స్వింగ్ డోర్స్ కిరుమంటూ తెరుచుకున్నాయి.

లోన కడుగు పెట్టిన యువకుణ్ణి చూసి “హలో! రండి, పనిమీద వచ్చారా?” అన్నాను కుర్చీ చూపుతూ.

చెప్పకనే చెబుతోంది అతని వాలకం ఏదో తీవ్ర మైన మనఃకేళాన్ని అనుభవిస్తున్నాడని.

అతని పేరు సూర్యనాథ్. క్రికెట్ ఆటలో సిద్ధ హాస్తుడు. పాతికేళ్ళుంటాయి. ఇప్పుడిప్పుడే ఆ క్రీడలో అతనికి గుర్తింపు లభిస్తోంది.

తెల్ల గా, పొడుగ్గా, నొక్కుల జట్టుతో టినోపాల్ బ్రాండు తెల్లదుస్తులో పోతబోసిన క్రికెట్ ఆటగాడిలా ఉంటాడు. అతని అన్న పాఠశాలలో నాకు పరిచయం వుంది. అతను నగరంలో పేరుమోసిన మనీ లెండింగ్ ఛైనాన్సర్.

ఆ అన్నా తమ్ముళ్ళమధ్య అట్టే పాసగడు. పాంచజన్య తమ్ముడ్ని మెడిసిన్ చదివించి గొప్ప డాక్టర్ని జేయాలని కలలు గనేవాడు. ఐతే, నూర్యనాథ్ క్రికెట్ పిచ్చిలోపడి మెడిసిన్ మూడో సంవత్సరం తప్పి, ఆ ఆటలోనే ఖ్యాతి గడించాలని నిశ్చయించుకున్నాడు.

పాంచజన్య భార్య చనిపోయి నాలుగేళ్ళవుతోంది. ఇప్పుడతనికి నిండా నల్లభే ఏళ్ళు కూడా వుండవు. భార్య చనిపోయి యిన్నేళ్ళవుతున్నా అతను రెండో పెళ్ళి తల పెట్టకపోవడానిక్కారణం, అతనికి స్త్రీ వ్యసనంవుందనీ, ఆ వ్యసనానికి పెళ్ళి ప్రతిబంధకమవుతుందన్న కారణంతో రెండో పెళ్ళి గురించి ఆలోచించలేదనీ పుకార్లు న్నాయి. ఆ పుకార్లెంతవరకూ నిజమో నాకు తెలీదు.

“చెప్పండి మిస్టర్ నూర్యనాథ్! ఏమిటి విశేషం? అన్నయ్య ఎలా వున్నాడు? పని వత్తిడివల్ల ఈ మధ్య ఆయన్ని చూడటం పడలేదు!” అన్నాను విషయం కదుపుతూ.

నూర్యనాథ్ నావైపు ఆశ్చర్యంగా చూసి, “రాజా రెడ్డిగారూ! మీకింకా ఈ సంగతి తెలీదా? ఈ కోజు న్యూస్ షేపర్ చూశ్చేదా మీరు?” అడిగాడు.

పెకవి విరిచి, “చెప్పానుగా, పని వత్తిడివల్ల షేపర్ తిరగేసేపాటి వ్యవధి కూడా దొరకడం లేదు. పెగా మూడు కోజుల్నించీ మద్రాసులో లేను. ఇన్ వెస్టి గేషన్ పనిమీద తిరుచ్చి వెళ్ళి, ఇప్పుడే గంట క్రితం తిరిగొచ్చాను. ఇంతలోనే మీకొచ్చారు. ఇంతకీ ఏం జరిగింది?” అడిగేను కుతూహలంగా.

నూర్యనాథ్ నిట్టూర్చి, చేతిలో వున్న న్యూస్ షేపర్ని నా ముందుకు తోశాడు.

“ప్రత్యేకంగా నేను చెప్పవలసిన అవసరం లేదు. ఫంట్ పేజ్ చూడండి, లెజ్ స్టండి!” అన్నాడు.

పేపరందుకుని చూసేను.

హెడ్ లైన్ లో కనిపించినవార్త నన్ను చీకుట్టి జేసింది.

“ఐదు లక్షలతో మాయమైన ఫైనాన్సర్!”

మద్రాసు, సెప్టెంబర్ 2: నగరంలో పేరు పొందిన ఫైనాన్సర్ శ్రీ పాంచజన్యగారు నిన్న మధ్యాహ్నం బ్యాంకు నుండి ఐదు లక్షల నగదు ద్రా జేసుకుని, నల్ల రంగు బ్రీఫ్ కేస్ లో పెట్టుకుని వెళ్లారట. ఆ తర్వాత ఆయన బాడ తెలియలేదు.

రాత్రి రెండు గంటలయినా పాంచజన్యగారు తిరిగి రాకపోయేసరికి ఆయన తమ్ముడు శ్రీనూర్యనాథ్ కేదో అనుమానం వేసి, ముందు జాగ్రత్త కోసం పోలీసులకు తెలియజేశాడు.

పోలీసులు తక్షణం రంగంలోకి దిగి, పాంచజన్యగారి కోసం నగరమంతా గాలించారు. ఐనా, ఆయన ఆచూకీ తెలియలేదు. పాంచజన్యగారి విధంగా పెద్ద మొత్తాల్లో డబ్బు తీసికెళ్ళడం ఇదే మొదటిసారి కాదు. ఇదివరకు అనేకసార్లు తీసికెళ్ళారు.

ఆయన తరచూ పెద్ద పెద్ద కంపెనీలకి షూరిటీ మీద డబ్బు అప్పిస్తూ వుంటారు. ఏదే గతంలో ఆయన వెంట ఎవ్వరో ఒకరు తోడుగా వెళ్ళడం జరిగేది.

ఈసారి ఆయన ఎవ్వరీ తోడు తీసుకెళ్ళకుండా, ఒంటరిగా వెళ్ళడం, వెళ్లిన మనిషి ఎపు లేకుండా పోవడంలో ఏదో మర్మం ఇమిడి వుంటుందని స్థానిక పోలీసు

లనుమానిస్తున్నారు. కేసు ఇంకా క్రిందబాంచి కప్ప
గించడం జరగలేదు.

వార సాంతం చదివి—“పోలీసుల అంచనా సరే
నదే. తప్పకుండా ఇందులో ఏదో మిస్టరీ వుంది!”
అన్నాను పేపర్ బల్లమీద వేస్తూ.

“ఔను! గత పదిహేనేళ్ళుగా అన్నయ్య ఈ
వ్యాపారం జేస్తున్నాడు. ఇంతవరకూ ఇటువంటి సంఘ
టన జరగలేదు. ఈనాడు ఏకంగా ఐదు లక్షలతో
అదృశ్యమవ్వడం అత్యంత ఆశ్చర్యకరం!”

“మీరాయన్ని చివరిసారిగా ఎప్పుడు చూశారు?”

“మొన్న మధ్యాహ్నం లంచ్ తీసుకునే సమయంలో.
ఇద్దరం కలిసే భోంచేశాం! తరువాత ఆయన కోటుకూడా
తోడుక్కోకుండా కుర్చీమీద అలాగే వదిలేసి బ్యాంకు
కర్మిపోయారు. అంతే మళ్ళీ తిరిగి రాలేదు!”

“మిస్టర్ నూర్యనాథ్! క్షమించండి యిలా అడుగు
తున్నందుకు. మీ అన్నయ్యతోవున్న ఒక బలహీన
గురించి బహుశా మీకు తెలిసే వుంటుందనుకుంటాను.”

“ఏ బలహీనత?”

“స్త్రీ!”

నూర్యనాథ్ పలుక లేదు. కాసేపు ఆలోచించి,
“తెలుసు!” అన్నాడు.

“స్త్రీ కోసం మగధనులెందరో చెయ్యకూడని పను
లెన్నో చేసినట్టు చరిత్ర పుటలు సాక్ష్యాధారాలు.”

“అంటే, మీ ఉద్దేశం.”

“ఒక్కోసారి ఎంతటి వాడయినా, స్త్రీ వ్యామో
హంలో పడి ఎటువంటి మూల్యాన్నయినా వదులుకో
డానికి సిద్ధపడతాడు. మీ అన్నయ్య తనకు తానే

ఎవరో అమ్మాయికా డబ్బు సమర్పించుకుని, గుట్ట చప్పుడు కాకుండా ఆ మతో ఎక్కడో గడుపుతూవుండ వచ్చుగా?”

నూర్యనాథ్ నవ్వి, “ఎంతటి అందగ తై అయితే మాత్రం ఏకంగా విగులతులు సమర్పించుకుంటారా ఎవ్వరయినా? హాస్యాస్పదంగా వుంటుంది.” అన్నాడు.

“ఆల్ రైట్! ఈమధ్య ఆయనతోసం యెవరయినా అమ్మాయిగానీ, స్త్రీగానీ, మీ ఇంటికి రావడం జరిగిందా?”

“ఇంటికయితే యెవ్వరూ రారు! కానీ, ఈ మధ్య ఆయనవెంట ఒక యువతి తరచూ కనిపిస్తూన్నట్టు తెలిసింది.”

“ఎవరామె?”

“తెలీదు!”

“మీరామెను ఎప్పుడూ చూశ్చేదా?”

“నో!”

“వాళ్ళిద్దరికి స్నేహం ఏర్పడి ఎన్నాళ్ళయింటుంది?”

“దాదాపు రెండు నెలలు.”

అదే సమయంలో నా అసిస్టెంట్ సారంట్ దేవిడ్ లోనికివచ్చి, “ఎస్.పి. గారు మిమ్మల్ని పిలుస్తున్నారు సార్” అన్నాడు.

“మిస్టర్ నూర్యనాథ్! ఇక మీరు వెళ్ళి నిశ్చింతగా వుండండి. బహుశా ఎస్. పి. గారు ఈ కేసు నా కప్ప గించడానికే పిలిపించారనుకుంటాను. నా శక్తివంచన లేకుండా కృషి చేసి, మీ అన్నయ్య ఆచూకీ తెలుసుకోడానికి ప్రయత్నిస్తాను.

మగో విషయం. ఆయన బుద్ధిపూర్వకంగా ఆ డబ్బు తీసుకుని మాయమైవుంటే మాత్రం—అయ్యా సారీ, నేనేం చెయ్యలేను” అన్నాను లేస్తూ.

సూర్యనాథ్ తలూపి, సెలవు తీసుకొని వెళ్ళిపోయాడు. టేబిల్ మీది క్యాప్ అందుకుని పెట్టుకుంటూ, ఎస్. పి. ఆఫీసులోకి నడిచాను.

నేనూహించింది క రకే.

ఆకేసు క్రయింత్రాంచి కప్పగించ బడింది. వెంటనే నన్ను రంగంలోకిదిగి పరిశోధన ప్రారంభించవలసిందిగా పురమాయించాడు ఎస్. పి.

గత మూడురోజులనుంచి నాకు రెస్టులేదు. పైగా, నానా అవస్థలూపడి ఇప్పుడే తిరుచ్చినుంచి తిరిగొచ్చేను.

ఈరాత్రి బాగా విశ్రాంతి తీసుకొని, రేపి కేసు లోతు పాతుల కూపీ తియ్యాలి. మోటర్ బైక్ యెక్కి యింటికి బయలుదేరాను.

2

ఇంటి గేరజ్ లో బైక్ ఆపి, తాళం తెరచి, లోన అడుగుపెట్టేను.

మసక చీకటి.

అప్పటికే సాయంత్రం ఆరుంబావవుతోంది. లైటు వెలిగించి, పడగ్గడిలోకల్చి బట్టలు మార్చుకున్నాను.

అలసటవల్ల ఆకలి కావటంలేదు.

ఆపిల్ జ్యూస్ తాగి పడుకుందామని, బెడ్ రూంలో వున్న ఫ్రీజ్ వైపు నడిచాను. పిడితిప్పి, తలుపు తెరిచాను. అంతే!

వెయ్యి ఓట్లులు క రెంటుషాక్ తగిలినట్టు గుల్లుమంది. ఒద్దు.

ఫ్రీజ్ లోపల శవం!

అందమైన యువతి శవం!!

మోకాళ్ళు మడిచి, నడుంవంచి ఒడ్డిక గా కూర్చోబెట్టి
వుంది.

ఎవ్వరామె? ఎలావచ్చింది? ఎక్కణ్ణించి వచ్చింది?
ఎవ్వరు చంపారు? చంపినవాళ్ళు శవాన్ని యెక్కడో
పారేయటండా, తాళం వేసున్న నా యింట్లో కందుకు
చేర్చారు?

షాక్ లోంచి లేరుకొని, పరీక్షగా చూశానామెని.

ఎక్కడో చూసినట్టేవుంది మొహం.

ఎక్కడ చూశాను?

రెండు నిమిషాలు జాపకశక్తితో యుద్ధంచేసి, విజయం
సాధించాను.

ఆమె పేరు సుకన్య.

మాజీ నేరస్థురాలు.

నా పరిశోధనలో పట్టుబడి, కోర్టులో అవూహరీ గా
విడుదలయింది.

ఆమెను గుర్తుపట్టగానే, గతంలోకి కదిలాయి జాప
కాలు.

ఆరేళ్ళక్రితం మాంట్ రోడ్డులోవున్న ఓ మార్వాడీ
బ్యావెలరీ షాప్ లో లక్షన్నర విలువచేసే వజ్రాలు దొంగి
లించబడ్డాయి. నేరస్థులకోసం సానిక పోలీసులు చేసిన
ప్రయత్నాలన్నీ విఫలమయ్యేసరికి ఆకేసు నాకు, అంటే
క్రయింబ్రాంచి కప్పగించబడింది.

అప్పక^ట షా^టపాపడి ఎంతోప్రయాసతో, చివరికి ఆ దొంగ
తనానికి కారకులెవరో కనుక్కొగలిగాను. ముగ్గురుకలిసి

చేసిన ప్లాన్ రిజర్వ్ అది. ఆ ప్లాన్ కు మూలపురుషుడు జగన్.

మరో ఇద్దరు వాడికి సహాయపడారు. ఆ యిద్దరిలో ఈ సుకన్య ఒకరి. రెండోవ్యక్తి పేరు నారాయణ. ఐతే, మేవ్ తాళాలు పగలగొట్టి దొంగతనం చేసింది మాత్రం జగన్.

నారాయణ కేవలం బయటవుండి, ప్రమాదం ముంచుకొస్తే ఎదుర్కోడానికి నియమించబడ్డాడు. సుకన్య వజ్రాలను కేసు ముగిసేవరకూ బాగ్రత్తగా చాచడానికి తోడ్పడింది.

ఆ దొంగతనం చేసేటప్పుడు యెంతో పకడ్బందీగా బాగ్రత్తలు పాటించాడు జగన్. అందుకే వాళ్ళు పట్టుబడ్డా, సాక్ష్యాలు లేకుండా వాళ్ళమీద కోర్టులో కేసు ఎలా నడిపించాలో అంతుబట్టలేదు నాకు.

అప్పుడు తట్టింది ఒక విడియో. నారాయణనీ, సుకన్యనీ నయానా భయానా మచ్చిక చేసుకొని, కోర్టులో వాళ్ళు అప్రూవర్స్ గా మారితే శిక్ష పడకుండా తప్పించుకోవచ్చనీ, లేకుంటే జగన్ తోబాటు అనేక సంవత్సరాలు జైల్లో మగ్గవలసివుంటుందని నూరిపోశాను.

నా పాచిక పొగింది. జగన్ కు విరుద్ధంగా యిద్దరూ ప్రాసిక్యూషన్ సాక్షులుగా మారారు.

దాంతో జగన్ మీద నేరం రుజువయి ఆరేళ్ళ శిక్ష పడింది. శిక్ష విన్నాక బోనుదిగుతూ వాడు సుకన్యా, నారాయణలవైపు చూసిన చూపు నాకిప్పటికీ జ్ఞాపకం వుంది.

ఈవాత్య చేసింది వాడేనా? తనతో నేరంచేసి, పట్టుబడ్డాక పోలీసుల పక్షంచేరి తనను జైలుపాలుచేసి, సుల

భంగ తప్పించుకొన్నారన్న కక్షకొద్దీ ఈ కిరాతకానికి ఒడిగట్టాడా?

ఇదే నిజమైతే అటు నారాయణ ప్రాణాలుకూడా ప్రమాదంలో వున్నాయన్నమాట.

వెంటనే ఓ విషయం జాపకం వచ్చింది. చటుక్కున గోడమీది కేలండరువేపు చూసేను.

ఇది సెప్టెంబరునెల. జగన్ కు శిక్ష పడింది 1972లో. ఆ లెక్కనవాడు విడుదల కావడానికేంకా నాలుగునెలలు మిగిలున్నాయి. కొంపదీసి జైల్లోంచి పారిపోలేదుకదా? అనుకొంటూ గబగబ ఫోన్ దగ్గరవెళ్ళి, సెంట్రల్ జైలుకు రింగ్ చేశాను.

“జైలర్ నంబియార్ స్పీకింగ్” అవతలనించి వినిపించింది.

“అయమ్ ఇన్ స్పెక్టర్ రాజారెడ్డి ఫ్రం క్రయిం బ్రాంచ్. మీనుండి ఓ ఇన్స్పెక్టేషన్ కావాలి. ఆశ్చర్య క్రితం, అంటే 1972లో జగన్ అనే వ్యక్తికి శిక్షపడింది. ఆశ్చర్య! అతనింకా మీ ప్రిజనర్ గా వున్నాడా, లేక జైల్లోంచి పారిపోయాడా తెలుసుకోవాలి.”

“నో, ఈమధ్య మా జైల్లోంచి ఎవ్వరూ పారిపోలేదు. ఇంతకీ అతను చేసిన నేరం ఏమిటి?”

“రాబరీ, వజ్రాలదొంగతనం.”

“వెయిట్ స్టేజ్, ఇప్పుడే కనుక్కుంటాను” అవతల నిశ్శబ్దం.

పదినిమిషాలనంతరం నంబియార్ కంఠం వినిపించింది. “ఇన్ స్పెక్టర్, మీరు చెప్పిన ఖైదీ ప్రస్తుతం మా జైల్లో లేడు.”

“పారిపోయాడా?”

“నో. గుడ్ కాండకు చేస్కింద వాడి ఇట్లు తగ్గించబడిందిఆరు నెలలు. సగోరవంగా విడుదల నెయ్యబడ్డాడు.”

“ఎప్పుడు?”

“రెండు నెలల క్రితం.”

“థాంక్స్,” అంటూ రిసీవర్ క్రెడిట్ చేసి ఆలోచనలో పడిపోయాను.

జగన్ మ నిజంగావీళ్లమీద పగ తీర్చుకోవాలనే వుంటే విడుదలయిన రెండు నెలల వరకూ యేంచేశాడు? వాళ్ళ ఆచూకీ తెలుసుకోడానికి రెండు మాసాలు పట్టిందా? నుకన్యా నారాయణలవంటి వాళ్లను గురించి తెలుసుకోడానికి ఇంత జాప్యం జరగదే.

మరి ఈరెండు నెలలూ వాడేంచేశాడు? ఎక్కడ వున్నాడు? తన ప్రత్యర్థినిచంపి, నా ఇంట్లో దేనికి పడేశాడు? ఈమూడు ప్రశ్నలే నన్ను తికమక పెడుతూ వున్నాయి.

ఆలోచిస్తూ ఫోన్ దగ్గరకి లాక్కుని క్రయిం బ్రాంచికి రింగ్ చేశాను.

“ఎస్, సార్జంట్ స్పీకింగ్ ” వినిపించింది ఆవతలనించి.

“నేను రాజారెడ్డిని. హెడ్ క్వార్టర్స్ నుండి వెంటనే ఆంబులెన్సునీ, ఫోటోగ్రాఫర్స్ ని వెంటబెట్టుకు నా ఇంటికి రా.”

“వాట్ హే వెండ్ సర్?”

“వచ్చాక ఇక్కడే ఆంతా తెలుస్తుంది.” అంటూ రిసీవర్ దించి, సిగరెట్ అంటించేను.

పదినిమిషాలో ఆంబులెన్స్ వచ్చి అగింది ఇంటిముందు. సార్జంట్ దేవిడ, ఫోటోగ్రాఫర్స్, పోలీస్ డాక్టరు బిలబిల వచ్చారు లోనికి.

ఫ్రేజ్ లో నిశ్చింతగా కూర్చున్న శవాన్ని చూసి నిరాంతరపోయారు.

ముందు ఫోటోస్టాప్స్ తీసుకోబడ్డాయి. తరువాత అందరం కలసి శవాన్ని జాగ్రత్తగా ఫ్రేజ్ లోంచి బయటకు తీశాం.

కాళ్ళూ, చేతులూ బాగా బిర్రబిగుసుకు పోయాయి. ఓ పట్టాన సాగడంలేదు. అతికష్టంమీద సాగదీసి కింద పడుకోబెట్టాం.

అప్పుడు పడింది నాదృష్టి ఆమె ఛాతీమీద.

బ్లాజుకు గుండునూదితో గుచ్చబడుంది ఓ మడత బెట్టిన కాగితం.

చటుక్కున దాన్నందుకుని మడత విప్పేను.

అది ఉత్తరం! నా పేర రాయబడ్డ ఉత్తరం!! చదవసాగేను.

“ఇన్ స్పెక్టర్!

బహుశా నీవు నన్ను మరచిపోయింటావు. నీ నేరస్థి లకి కోర్టులో శిక్ష పడేవరకే నీకు వాళ్ళ గురించి జాపకం వుండేది. తరువాత వారి రూపు రేఖలు నీ మనసులోంచి పూర్తిగా చెదిరిపోతాయి.

నన్ను నీవు మర్చిపోయినా, నేను నిన్ను మర్చిపోలేదు. ఎందుకో తెలుసా? నాతో కలిసి నేరం జేసిన నా ఇద్దరు సహచరుల్ని నీ మాయమాటలతో మచ్చిక జేసుకుని, నాకు విరుద్ధంగా కోర్టులో సాక్ష్యం ఇప్పించావ్. పణంగా వాళ్ళని ఆశ్రూవర్షగా విడుదల జేయించావ్!

ఆ ఇద్దరు నీమలు నాకు తీరని నమ్మకద్రోహంజేశారు. పాలు తాగిన రొమ్ముమీదే సమ్మెట దెబ్బలు తీశారు.

అటువంటి నీచుల్ని నరికి ముక్కలు జేసినా పాపం అంటదు.

వాళ్ళేగనక టోనులో నోరు మెదపకుండా వుండి వుంటే నా నేరం ఋజువయ్యేది కాదు. ఇక్కడ పడేదికాదు. జైల్లో వున్నంత కాలం, రాత్రింబవళ్ళూ వాళ్ళ గురించే ఆలోచిస్తూ గడిపేను. ఇక్కడ తగ్గి త్వరగా విడుదలవాలనే, జైల్లో క్రమశిక్షణలో మెలిగాను.

ఈ టోజు నా ఆశయం నెరవేరుతుంది. సుకన్య శవాన్ని నీ ఇంట్లో ఎందుకు జేర్చానో, బాగా ఆలోచిస్తే నీకే అర్థమవుతుంది. ఆ అర్థమైన విషయం ఆచరణలోకి వచ్చేవరకూ ఎదురు చూస్తూండు.

“సిలవ్.”

కింద సంతకం లేదు.

ఐనా, అది రాసిందెవ్వరో స్పష్టంగా తెలుస్తూనే వుంది. శవాన్ని పోస్టుమార్ట్ పంపి, సార్జంట్ డేవిడ్ లో జీప్ ఎక్కి హుటాహుటిగా హెడ్ క్వార్టర్స్ కు చేరుకున్నాను.

నేరసుల పాత ఫైలు పలికి తీసి, అందులో వున్న జగన్ ఫోటోస్టాట్ తీయించి, వెంటనే దాని ప్రింట్లు తయారుజేసి, నగరంలోని అన్ని పోలీస్ స్టేషన్స్ కూ పంపమని పురమాయించాను సార్జంట్ కు.

అంతేకాదు, విమానాశ్రయానికి, రైల్వేస్టేషన్స్ కూ, చెక్ పోస్టులకూ మెసేజ్ పంపి, జగన్ పోలికలు గల వ్యక్తి ఎవ్వరయినా సరే, కస్టడీలోకి తీసుకోవలసిందిగా ఆదేశాలు జారీ చేయించాను.

ఆ తరువాత జగన్ చేసిన వజ్రాల దోపిడీ తాలూకు ఫైలు పరిశీలించాను టుణ్ణంగా. ఆ దోపిడీలో జగన్ కు

సహాయపడ్డ రెండో వ్యక్తి నారాయణ ఇప్పుడెక్కడుంటున్నాడో కనుక్కోవడం అత్యవసరం!

అతని ఆచూకీ తెలుసుకుని, రక్షణ కల్పించడం నారక్షణ కర్తవ్యం! లేకుంటే, మకస్యకు పట్టిన గతే అతనికి పట్టవచ్చు.

దెబ్బ తిన్న బెబ్బలికీ, పగబట్టిన మనిషికీ అటే లేదా వుండదు. ఆ రోజుల్లో నారాయణ ఎక్కడ నివసించేవాడో ఆ ఇంటి చిరునామా దొరికింది ఫైలో.

3-1-146, బ్లాక్ నంబర్ 7, పెరంబూర్.

ఆ అడ్రస్ నోట్ చేసుకుని లేచాను.

సార్జంట్ దేవిడ్ జగన్ ఫోటోప్రింటు తీయించడానికి శేబారేటరీ కళ్యాదు. ఒక్కడే జీప్ ఎక్కి పెరంబూర్ బయలుదేరాను.

3

ఆ ఇంటికొస్తూ ఇవతల జీవ్ ఆపి దిగాను. వీధిలో అటే జనసంచారం లేదు. మునిసిపాలిటీ లెట్టు కునికి పాట్లు పడుతున్నట్లు వెలుగుతున్నాయి.

రిస్కువాచీ చూసుకున్నాను. పదిన్నర.

అది మధ్యతరగతి మనుషులు నివసించే వీధి. ఇంటి నంబర్స్ చెక్ చేసుకుంటూ ఐగు నిముషాల తరవాత ఆ ఇంటి ముందు ఆగాను.

తలుపు మూసుంది.

నారాయణ ఇప్పుడూ ఆ ఇంట్లోనే ఉంటున్నాడో, లేక ఇల్లు మారడో తెలీదు. చుట్టూ కలయ జూసేను. ఎదురింట్లో సన్నగా రేడియో సుగీతం వివిపిస్తోంది. వాళ్ళింకా నిద్రబోనట్లున్నారు. వాళ్ళనడిగితే, ఈ ఇంట్లో ఎవరు నివసిస్తున్నారో తెలిసిపోతుంది.

అటు నడిచాను. లోపలినించి మాటలు వినిపిస్తున్నాయి. మెట్లెక్కి తలుపు తట్టాను. రెండు నిమిషాల తరవాత తెరుచుకుంది.

“ఎవరండీ?” అడిగాడు ఇంటతను.

ఎగురిలు చూపించి, “ఆశ్చర్య క్రితం ఆ ఇంట్లో నారాయణ అనే వ్యక్తి నివసించేవాడు...”

“ఇప్పుడూ అందులోనే వుంటున్నాడు...” నా మాట పూర్తిగాక ముందే జవాబిచ్చాడతను.

“ఏం జేసుంటాడు?”

“సి మెంట్ పైపులు తయారుజేసే ఫ్యాక్టరీలో పని జేస్తున్నాడు.”

“నెట్ పిప్లూ కూడా వుంటుందా ఫ్యాక్టరీలో?”

“ఉండదు! పగలే.”

“థాంక్స్!” అంటూ వెనుదిరిగి నారాయణ ఇంటి వైపు నడిచాను.

వెనక తలుపు మూసుకున్న చప్పుడు.

ఆ ఇంటి మెట్లెక్కి తలుపు తట్టాను మెల్లిగా. జవాబు లేదు!

“నారాయణా!” పిల్చాను.

నిశ్శబ్దం!

పడుకున్నాడా? అనుకుంటూ పిడికిలి బిగించి గట్టిగా బాదాను.

అంతే!

కిర్రుమంటూ తెరుచుకుంది.

ఆశ్చర్యపోతూ పూర్తిగా తెరిచేను!

లోపల మసక చీకటి!

“నారాయణా!” పిల్చాను గట్టిగా.

జవాబు శూన్యం.

లోన కడుగు పెట్టాను. ఇంట్లో ఎవ్వరూ వున్నట్లు అలికిడి లేదు. ఆ గది కిరువైపులా రెండు గదులున్నాయి. ముందు కుడివైపు గదిలో కళ్ళి చూశాను.

ఓ గోడవారగా మంచం, మంచంపైన పరుపు, రెండు దిక్కు. అంతే! మనిషి ఛాయలేదు. బైటకి వచ్చి, దాని కదురుగా వున్న రెండో గదిలో కళ్ళాను.

స్లవ్, గిన్నెలూ, పేట్లూ, రేషన్ డబ్బాలూ కనిపించేయి. బహుశా, వంట గదియంటుంది. దాంట్లోంచే, దొడ్లో కళ్ళి దానిక్కాబోలు మరో తలుపుంది. దగ్గరగా జేరవేసుంది. జేబులోంచి పాకెట్ టార్పిరీసి వెలిగించేను. తలుపు తోసి దొడ్డి వరండాలో అడుగు పెట్టాను.

చిన్నసెజు ఓపెన్ ప్లేస్. చుట్టూ ఎత్తయిన గోడ. దొడ్లోంచి బయటికళ్ళి దానికి మరో తలుపుంది. మనిషి మాత్రుడు లేడక్కడ. ఇంటికి తాళం కూడా వెయ్యకుండా ఎక్కడికి వెళ్లాడు నారాయణ?

అలోచిస్తూ ఆ తలుపు వైపు నడిచి నివ్వెరబోయేను. దానికి లోపలివైపు గదియ వేసిలేదు. తలుపు దగ్గరగా జేరవేసుంది.

నేను తనింటికి వస్తున్నట్లు గమనించి నారాయణ దొడ్డి తలుపుగుండా వెళ్లిపోయాడా? ఎందుకు? తీవ్రంగా అలోచిస్తూ ఆ తలుపు బోల్టు బిగించి వెనుదిరిగాను.

చకచక ఆ యింట్లోంచి బయటపడి, సింహద్వారం మూసి ఇవతల గొళ్ళెం పెట్టి మెట్లు దిగాను. నారాయణ దొడ్డి తలుపుగుండా ఎందుకు వెళ్లిపోయాడో ఎంతకీ అంతుబట్టడం లేదు. హెడ్ క్వార్టర్స్ కళ్ళి ఇద్దరు

మట్టి కాని నేబుల్స్ ని పంపాలి, ఈ ఇంటిమీద ఓ కన్నేసి
వుంచడానికి.

గబగబ అడుగులు వేస్తూ జీవ్ ని సమీపించి, చటు
క్కున అగిపోయాను. డ్రైవింగ్ స్టీల్స్ ఎవరో కూర్చు
న్నట్లు వీపు కనిపిస్తోంది మసక చీకట్లో. ఎవ్వరు?

చెయ్యి అప్రయత్నంగా పాంటు జేబులోకి వెళ్ళింది.
జేబులో నేట్స్ కాచ్ వెనక్కి లాగుతూ పిస్తోలు బెటికి
తీశాను. ఎడంచేతిలో టార్చి లైటు రెడీగా పట్టుకుని,
రెండడుగులు ముందుకు వేసి, చటుక్కున ఫోకస్ జేశాను
డ్రైవింగ్ సీటుమీద.

ఆశ్చర్యంతో నా కళ్లు పెద్దవయ్యాయి. స్టీరింగ్
మీద ముందుకొరిగి కూర్చున్నాడతను. చేతులు రెండూ
ఆకుకూర కాడల్లా వేళాడుతున్నాయి.

అతను ఎవరో కాదు.

నారాయణ!

నిరీవమైన నారాయణ!

వీపులో పిడివరకూ దిగివుంది కత్తి. వీపంతా ఎర్రని
చిక్కని రక్తం. అతని పల్లమధ్య మడత జెట్టిన ఓకాగిత
మిరికించి వుంది. చటుక్కున దాన్ని ఇవతలికి లాగిమడత
విప్పేను.

త్వరత్వరగా, గజబిజిగా రాసివున్నాయి అక్షరాలు.
“ఇన్ స్పెక్టర్,

కాక తాళియం అంటే ఇదేకాబోలు. నేను నారా
యణ ఇంట్లో ప్రవేశించి, కత్తితో వాణ్ని కైలాసం
పంపడం, అదే ఊరులో నీవు తలుపు తట్టడం ఒకేసారి
జరిగాయి. వెంటనే వాడి శవాన్ని భుజాన వేసుకొని

దొడ్డితలుపుగుండా బయట పడ్డాను. ఈసారి నన్నుపట్టు కోవటం నీతరం కాదు. గుర్తుంచుకో.”

పళ్ళు పటపట కొరుకుతూ ఉత్తరాన్ని జేములొకి తోకాను.

నారాయణ శవాన్ని స్టీల్ బెరగబెట్టి, స్టీరింగ్ ముందు కూర్చున్నాను. జీప్ స్టార్ చేసి శరవేగంతో పోనిచ్చాను హెడ్ క్వార్టర్స్ వేపు.

4

జగన్ కోసం నగర పోలీసులంతా తీవ్రంగా ప్రయత్నిస్తున్నారు.

ఇప్పుడు వాడి విషయంకన్న, ఏదు లక్షలగో నూయమైన పాంచజన్య వ్యవహారం లేల్చడం ముఖ్యం.

ఉదయం లేవగానే కాలకృత్యాలు తీర్చుకొని, ఇంటి నించి తిన్నగా పాంచజన్య ఇల్లుచేరుకుని అతని తమ్ముడు సూర్యనాథ్ ను కలుసుకున్నాను.

“మీ అన్నయ్య అదృశ్యమైన రోజు చివరిసారి మీరు ఆయన్ని చూసినప్పుడు, అంటే ఆరోజు మధ్యాహ్నం మీరిద్దరూ డెనింగ్ హాల్లో భోజనంచేశాక, ఆయన తిరిగి కోటు తొడుక్కోకుండా వర్చీమీద అలాగే వదిలేసి వెళ్లారన్నారు కదూ? ఒకసారి ఆ కోటు చూపిస్తారా?” అడిగాను.

సూర్యనాథ్ తలూపి, తనవెంట రమ్మన్నట్టు పైగ చేశాడు. ఇద్దరం మెట్లగుండా మేడమీదికల్లి పాంచజన్య గదిలో ప్రవేశించాం.

“ఆయన వెళ్లిపోయేక, నౌఖరు కాబోలు ఆ కోటు తీసికొచ్చి ఇక్కడ స్తాండుమీద పడేసుంటాడు” అంటూ

మూలపున్న స్టాండుమీది బట్టలు చూడసాగాడు మూర్య నాథ్.

రెండు నిమిషాలు ఆ పాత బట్టలు పరిశీలించి, “ఇదిగో ఈ బ్రాన్ కలర్ కోటే, అప్పుడా యన విడిచింది” అంటూ స్టాండుమీంచి ఓ బ్రాన్ కలర్ ట్విడ్ కోటు తీసి నా కందించాడు.

గబగబ కోటుజేబులో వెదికేను. దాంతో ఆ రోజు పాంచజన్య ఎంత తొందరలో వున్నాడో అర్థమయింది. కారణం, కోటుజేబులో అవసరమయిన వస్తువులన్నీ అలాగే వున్నాయి.

దున్యనా, చేతియమాలూ, జలుబు నివారణపవాడే విక్స్ వేపారబ్ బిళ్లలూ, చిన్న పాకెట్ డైరీ.

డైరీ అందుకుని నింపాదిగా పేజీలు తిరగయ్యసాగేను. జనవరినించి ఆగస్టువరకూ చెప్పకోరిగ విశేషాలు లేవు. ఆగస్టు నెల రెండో తేదీన రాసుకున్న విషయాలు నన్నా కర్పించాయి. ఆ తేదీన యిలా రాసుకున్నాడు.

‘ఆమె పరిచయమైన క్షణం నిజంగా మరువలేనిది. కళ్ళు చెదరగొట్టే అందం! అటువంటి అపురూప సౌందర్యవతి పరిచయమైన ఈ రోజు నా జీవితంలో చిరస్మరణీయం!

ఇంటికి వచ్చి యింత సేపైనా, ఆమె స్మృతులు నన్ను విడిచిపెట్టడం లేదు. కళ్ళు మూసినా తెరచినా ఆ రత్నాలరాసే కళ్ళల్లో మెదులుతోంది. ఆమెను పొందని జన్మ వ్యర్థమే అనిపిస్తోంది.

ఆగస్టు-8. ఉదయం వూహించనివిధంగా ఆమె ఫోన్ చేసింది సాయంత్రం సిద్ధార్ హోటల్లో కలుసుకోమని,

అనందం పట్టలేకపోయాను. రెండోసారి ఆమె నెల కలుసుకోవాలా అని మధనపడుతున్న నాకు ఈ విధంగా పరిష్కారం లభించింది.

ఆమె యిచ్చిన టైంకు హోటల్ చేరాను. తొలి పరిచయంతోనే నేను తనని చాలా ప్రభావితుణ్ణి చేశానట! ఆ కామెంట్ నాలో రవంత గర్వాన్ని కలిగించక పోలేదు.

ఆ తరువాత వరసగా నెల రోజులు. అంటే ఆగస్టు చివరివరకూ ఆ ఆమ్మాయిని వివిధ ప్రదేశాల్లో కలుసుకున్న వైనాలు రాసుకున్నాడు పాంచజన్య.

ఒకే ఆ కలయికల్లో ఎక్కడా ఆమెని తను అనుభవించినట్టుగానీ, తమ పరిచయం స్నేహపుటద్దులు దాటినట్టుగానీ ఉదహరించలేదు. దీన్నిబట్టి ఆమె అందని ఆఫీస్ పండులూ అతనికి అంటి అంటకుండా ఉవ్విళ్ళూరిస్తూ ఇన్నాళ్లూ గడిపిందని స్పష్టమౌతోంది.

ఆ తరువాత, అంటే పాంచజన్య మాయమవడానికి మూడు రోజుల ముందు అతను రాసుకున్న విషయాలు నా ఆసక్తికి హేతువయ్యాయి.

సాయంత్రం ఆరుగంటలకు మెరీనాబీచ్ లో జె.ఆర్.ను కలుసుకోవాలి. “మిస్టర్ సూర్యనాథ్! ఈ జె.ఆర్. ఎవరు? మీ అన్నయ్య స్నేహితుల్లో ఈ అక్షరాలతో ప్రారంభమయ్యే పేర్లు గలవాలేవరయినా వున్నారా?”

సూర్యనాథ్ కాసేపు ఆలోచించి, “నాకు తెలిసినంత వరకూ లేదు!” అన్నాడు.

“ఇక్కడ గమనించవలసిన మరో విషయం ఏమిటంటే, ఇంతవరకూ ఆయన డైరీలో ఆ ఆమ్మాయి పేరు రాయలేదు. ఆమె గురించి ప్రస్తావించినప్పుడల్లా ‘ఆమె’

అని మాత్రం సంబోధించేవాడు. ఈ జె. ఆర్. ఆమె మార్ట్ ఫాం కాదుగదా?”

“చెప్పలేను. మగవాడి పేరు కూడా కావచ్చు!”

సాలోచనగా తలూపుతూ తరవాతి పేజీ తిరగేశాను.

‘ఉదయం పన్నెండు గంటలకు హోటల్ సిద్దార్ లో
జానకిరామ్ ను కలుసుకోవాలి.’

ఆ తరవాతి పేజీలో ఇలా రాసుంది-‘మధ్యాహ్నం
మూడు గంటలకు నంబర్ 146, ఎమ్. జి. రోడ్ లో జె.
ఆర్. ను కలుసుకోవాలి. ఈ రోజు తప్పకుండా ముట్ట
జెపుతానని వాళ్ళకు మాటిచ్చాను.’

అది అతను డబ్బుతో అదృశ్యమైన రోజు.

ఆ తరవాత డైరీ ఖాళీ!

ఆ రోజు మధ్యాహ్నం ఒంటిగంటకు పాంచజన్య
ఇంటికి వచ్చి, తమ్ముడితో భోంచేసి వెళ్ళాడు. మళ్ళీ
తిరిగి రాలేదు.

నూర్యనాథ్ వైపు తిరిగి మీ అన్నయ్య అడపా
దడపా జానకిరామ్ అనే వ్యక్తిని హోటల్ సిద్దార్ లో
కలుసుకునేవాడు. అదృశ్యమైన రోజున ఆయన మీతో
లంచ్ తీసుకున్నాక, 146-ఎమ్. జి. రోడ్ లో జె. ఆర్.
అనే వ్యక్తిని కలుసుకోడాని కళ్ళాడు.

కొంపదీసి ఆ జె. ఆర్. జానకిరామ్ కాదుకదా?
సిద్దార్ హోటల్ కు ఫోన్ చేసి ఆ జానకిరామ్ అక్కడు
న్నాడో లేడో కనుక్కోవాలి” అంటూ ఫోన్ వైపు
నడిచి, హోటల్ సిద్దార్ కు రింగ్ జేశాను.

“ఎస్!” అంది ఆవతిలి ఆపరేటర్.

“కాంటర్ ప్లీజ్!” అన్నాను.

ఆమె కాంటర్ కు రైన్ కలపగానే, “మీ హోటల్ లో

జానకిరామ్ అనే వ్యక్తి నివసిస్తున్నారని తెలిసింది. ఆయన రూం నంబర్ చెప్పండి” అన్నాను.

అవతల రెండు నిమిషాలు నిశ్శబ్దం! “ఎస్! నివసించే వారు! కాని, గది ఖాళీచేసి వెళ్ళిపోయారు.”

“ఎప్పుడు?”

“రెండు రోజుల క్రితం!”

“వెళ్ళేటప్పుడు ఏదయినా అడ్రసు వదిలి వెళ్ళారా?”

“లేదు.”

ఫోన్ పెట్టేసి డైరీ మళ్ళీ తెరిచాను.

“మిస్టర్ నూర్యనాథ్! ఎమ్. జి. రోడ్ అంటే, బహుశా మహాత్మా గాంధీ రోడ్ అయింటుందనుకుంటాను. అక్కడికళ్ళి వాకబుజేస్తే ఏమైనా తెలుస్తుందేమో! వస్తాను” అంటూ తన దగ్గర సెలవు తీసుకుని తీవ్ ఎక్కాను.

5

అరగంటలో మహాత్మా గాంధీ రోడ్ జేరుకున్నాను.

ఆ రోడ్ లో ఉన్న ఆరంభస్థల బిల్డింగ్ నంబరే 146. ఆ బిల్డింగ్ లో అనేక ఆఫీసులు, కుటుంబాలూ అద్దెకుంటున్నాయి.

బిల్డింగ్ కింద మెట్ల దగ్గర, గోడకు వరుసగా ఆయా ఆఫీసుల లెటర్ బాక్సులు దిగించి వున్నాయి.

అన్నిటికన్నా కింది వరసలోవున్న ఓ కొత్తబాక్సు నన్నాకర్పించింది.

దానిమీద తెల్లని పెయింట్ లో రాసివున్నాయి అక్షరాలు.

జి. ఆర్. ప్రాడక్షన్స్,

థర్డ్ ఫ్లోర్,

ప్లాట్ నెంబర్ 5.

X బ X బ మెట్లెక్కి మూడో అంతస్తు చేరుకున్నాను. ప్లాట్ నెంబర్ 5 తలుపుమూసుంది. గుమ్మం పక్కన 'జె. ఆర్. ప్రాడక్షన్స్' అనే ప్లేట్ వేశాడుతోంది, అది డోర్ లాక్ సిస్టమ్ తలుపు.

అడుగులో అడుగు వేసుకుంటూ తలుపుని సమీపించి, ముందు పిడిలిప్పి తెరవడానికి ప్రయత్నించాను. లాక్ వేసినట్లుంది. తెరుచుకోలేదు. లేదా లోపల ఎవరయినా ఉండి వుంటారు.

రెండు మూడుసార్లు గట్టిగా తట్టి చూసేను. జవాబు లేదు. నెవి అనించి విన్నాను లోపల ఏమీనా చప్పుళ్లు వినిపిస్తాయేమోనని. నూదిపడితే వినిపించే నిశ్శబ్దం.

వివరాలు కనుక్కుందామని దాని కెదురు గావున్న ప్లాట్ దగ్గరకెళ్ళి తలుపు తట్టాను.

ఓ ముసలావిడ తెరిచింది డోర్.

“క్షమించాలి. మీ కెదురుగావున్న ఆ జె. ఆర్. ప్రాడక్షన్ మేనేజర్ని కలుసుకోవాలి. ఆఫీసు లాక్ చేసినట్లుంది. ఈరోజు తెరవలేదా?” అడిగాను.

“అజెప్పడూ మూసేవుంటుంది. ఎప్పుడో వొకసారి యెవ్వరో ఒకరువచ్చి కాసేపుండి పోతారు అంతే.”

“వాళ్ల నెప్పుడయినా చూశారా మీరు? ఎంతమంది వస్తారు?”

“మనుషుల్ని చూడలేదు. అప్పుడప్పుడూ ఆఫీస్ తెరిచి వుండగా చూశాను.”

“చివరిసారి ఎప్పుడు తెరిచారు?”

“మూడురోజుల క్రితం.”

ఆమెకు థాక్స్ చెప్పి, మెట్టునిగి కిందకి వచ్చాను. ఐదు నిమిషాలు అక్కడేవుండి, సిగ రెబ్ కాల్చి, తిరిగి మెట్లగుండా పైకి చేరుకున్నాను.

నేనూహించినట్లే ఆ ముసలావిడ ఇంటితలుపు మూసి వుంది. ఆమె తలుపు మూసుకునేవరకూ వెయిట్ చెయ్యాలనే నేను కిందికెళ్ళింది.

అడుగులో అడుగు వేసుకుంటూ జె. ఆర్. ప్రాడకన్ ఆఫీసు దగ్గరికెళ్లాను. జేబులోంచి మారుతాళం చెవులకు తీసి, ఐదునిమిషాల ప్రయాసతో తెరవగలిగాను లాక్.

ఒకసారి చుట్టూ కలయజూసి, తలుపు తోసేను. కిర్రుమంటూ తెరుచుకుంది.

లోపల మనిషిమాత్రమే లేదు.

బహుశా ఇది ఆఫీసుగదయి వుంటుంది. ఓగోడవారగా కుర్చీ, దానిముందు బల్ల, దానికి మూడువేపులా కువన్ చేర్చు వేసున్నాయి.

బల్లమీద కేవలం కొన్ని పాత న్యూస్ పేపర్స్ పడి వున్నాయి. వాటితీరు చూస్తూంటే, అంతక్రితం బల్లమీద కొన్ని ఫైళ్ళూ, ఇతర వస్తువులూ వుండివుంటాయని, ఈమధ్యే అవన్నీ ఆదరా బాదరా తీసి వేసుంటారనీ తోస్తోంది.

అగది ప్రక్కనే మరోగది వుంది. తలుపుమూసుంది. అటు నడిచేను. పిడితిప్పి మెల్లగా తలుపుతోసేను. అంతే.

దభిమంటూ నా మొహానికి ప్లాస్టిక్ సంచిలాటిదేదో గుద్దుకున్నట్లయింది. మరుక్షణం లిఫ్ట్ పాటు నీలిరంగుకాంతి వెలిగి మాయమైంది. నా మొహమంతా యేదో గ్యాస్ వ్యాపించినట్లు తోచింది.

అరక్షణం వెలిగిన ఆ కాంతిలోనే, నేనా వ్యక్తివి చూడగలిగాను. పొడుగ్గా, ఆరోగ్యంగా వున్నాడు. నల్ల రంగు నూటు వేసుకున్నాడు. అంతే...

ఆ గ్యాస్ ప్రభావంవల్ల నా మెదడులో మత్తు కమ్ముకోసాగింది. శరీరంలోని జవసత్వాలన్నీ ఉడిగి పోతున్నట్టూ, నీరసం ముంచుకు వచ్చినట్టూ కిందపడిపో సాగాను.

మరుక్షణం ఆ వ్యక్తి గబగబ బయటకు పరిగెత్తడం వరకే నాకు గుర్తుంది. ఆ తరువాత ఏం జరిగిందో నాకు తెలీదు.

6

మళ్ళీకళ్లు తెరిచిచూస్తే ఇంకా ఆ గదిలోనే పడు న్నాను. నిశ్శబ్దం రాజ్యమేలుతుంది లోపల.

ఆవ్యక్తి ఎవ్వరు? నాకతని మొహం ఇప్పటికీ బాగా స్పష్టంగా గుర్తుంది. అతన్ని చూసింది అరక్షణమే ఐనా ఫ్లోరో ప్రెంటులా ఆ మొహం నా ముస్తిష్కంలో ముద్ర వేసుకుంది.

ఇంతవరకూ అతన్నిక్కడా చూసినగుర్తు రాలేదు. జేబులోంచి లైటరుతీసి వెలిగించాను. ఆ వెలుగులో రిస్సువాచీ చూసుకున్నాను. ఆరుగంటలు. నేనీ బిల్డింగులో ప్రవేశించినప్పుడు మధ్యాహ్నం రెండు గంటలవుతోంది. అంతే, నేను మూర్ఛపోయి నాలుగంటలవుతోందా?

లేచి నిల్చుని కింద కలయజూసేను. గుమ్మందగ్గరగజం పొడవు పొలిథిన్ సంచిపడుంది. అందులోనే మూర్ఛ పోగానే ఆ తీవ్రమైన గ్యాస్ నిండివుంటుంది. గదిలో యిప్పటికీ చిత్రమైన వాసన వేస్తోంది లీలగా.

నేను మొదటిసారి తలుపు తట్టినప్పుడే ఆ వ్యక్తి పని

గట్టి వుంటాడు. ఎవ్వరో అనుచిత్తమైన వ్యక్తి వచ్చాడని డోర్ లాక్ చేసి వుండడంవల్ల నేను లోపల యెవ్వరూ లేరని పొరబడాను. అతను లోపలినుంచి లాక్ చేసుకొని ఏదో చేస్తున్నాడు.

నేను రెండోసారి తలుపును సమీపించి మారుతాళం చెవులలో లాక్ తెరుస్తున్నప్పుడు అతనికి స్పష్టమయి పోయింది నేను పోలీసుకు సంబంధించిన వ్యక్తినై వుంటానని.

అందుకే మూర్ఛ పోగొట్టే గ్యాస్ తో రెడీగా కాచు కున్నాడు. మొదటి గదిలోనే నన్ను మూర్ఛ పోగొడితే బయటివారికి తెలియనా చూస్తారని, ఈ గదిలోకి వచ్చి తలుపునుకుని ఎగురు చూడసాగాను.

నేను తలుపు తెరవగానే గ్యాస్ నిండిన పారిథిన్ సంచి మొహానగొట్టి పారిపోయాడు. కొంపదీసి అతను జానకి రామ్ కాదుగదా? జె. ఆర్. ప్రాడత్ కన్స్ అంటే జానకి రామ్ ప్రాడత్ కన్స్ కాదుగదా?

అలాచిస్తూ గోడ తడిమి, ఎలక్ట్రిక్ స్విచ్ వత్తాను. గది మధ్య బల్బు వెలిగింది. ఆ కాంతిలో నా క్కనిపించిన మొదటి వస్తువు ఓ మూలవున్న పెద్దసెజ్ చెక్క పెటే.

ఆ పెటేకు తాళం వేసుంది. చుట్టూ పరికించాను. ఆ పెటే తప్ప గదిలో యింకేమీ లేవు. అడుగులో అడుగు వేసుకుంటూ దాన్ని సమీపించాను. పెటేపైన రాసున్న అక్షరాలమీద నా చూపు నిలిచిపోయింది.

‘మిసర్ దిశేష్ చోప్రా,
బాంబే సెంట్రల్ రైల్వే స్టేషన్.’

అంతే, ఈ పెట్టి రెల్వే లనేజ్ ద్వారా బొంబాయి లోని దిశ్‌స్ చోప్రా పేరి పంపడానికి సిద్దంజేసి వుందన్నమాట. బహుశ, దీంతో ఈ ఆఫీసు తోటాకు ఫైగ్స్, సామానా ఉండివుంటాయి.

ఆ కాగితాలద్వారా ఈ కంపెనీ వివరాలు తెలుసుకో వచ్చు అనుకుంటూ జేబులోంచి తాళంచెవుల గుత్తి తీశాను. రెండు మూడు తాళంచెవులతో ప్రయత్నించేక, క్లిక్ మంది తాళం!

దాన్ని ఊడదీసి, పెట్టి మూత పైకెత్తాను. అంతే! కరెంట్ షాక్ తగిలినట్లు నా చెయ్యి వెనక్కి వచ్చేసింది. పట్టు తప్పడంవల్ల పెద్ద చప్పుడుతో మూసుకుంది మూత!

నేననుకున్నట్లు పెట్టిలో ఫైగ్స్ లేవు
ఓ వ్యక్తి శవం వుంది!

రెండు నిమిషాల తరవాత గానీ నా గుండె దడ తగ్గ లేదు.

వణికే చస్తో తిరిగి మూత పట్టుకుని పైకి లేపాను.

చెయ్యి ఓల్లల కరెంట్ తగిలినట్లు ఒళ్లు ఝల్లుమంది. అతను ఎవరో కాదు!

పాంచజన్య!!

ప్రాణంలేని పాంచజన్య!!!

శవం బాగా బిగుసుకుపోయినట్లుంది. బహుశా, హత్య జరిగి ఎన్నో గంటలు గడిసివుంటాయి. ఇప్పుడా శవాన్ని పెట్టిలో పెట్టి, తాళంవేసి, దిశ్‌స్ చోప్రా ఆనే బోగస్ పేరుమీద బాంబే పంపే ప్రయత్నం జేస్తున్నారన్న మాట. అంతలో నేను రావడం జరిగింది.

ఇప్పుడర మాతోంది అసలు విషయం!

జె. ఆర్. ప్రాడక్షన్స్ పేరుతో ఈ ఆఫీసు తెరిచిన వాళ్ళు, పాంచజన్య పరిచయం సంపాదించి, తమ సంస్థ గురించి ఎలాగో అతన్ని పూర్తిగా నమ్మించి, బుట్టలో వేసుకుని, తమ సంస్థకోసం ఐదు లక్షలు అప్పియ్యమ నుంటారు.

వాళ్ళ బుట్టలోపడ్డ పాంచజన్య, బ్యాంకునించి, ఐదు లక్షలు డ్రాజేసి తెచ్చుంటాడు. డబ్బు చేతికందగానే, వాళ్ళతన్ని కైలాసం పంపేసి, శవాన్ని పెట్టెలో దాచే శారు.

ఇక్కడే ఓ మడత పేచీ వస్తోంది. అతన్ని చంపిన వాళ్ళు, శవాన్ని ఇక్కడే వదిలి ఎక్కడికైనా పారిపో వచ్చు కదా? అటువంటి అవకాశం వుండీ, కళేబరాన్ని పెట్టిలోపెట్టి ఎక్కడికో పార్సల్ జేసే ప్రయాస దేనికి?

ఇక్కడే దాగుంది ఏదో మిస్టరీ!

హత్య ఎలా చెయ్యబడిందో తెలుసుకుందామని, శవాన్ని పరీక్షగా చూసేను. టుడి కణతలో కనిపించింది రంధ్రం! ఆ రంధ్రంగుండా కారి ఎండిపోయిన రక్తం!!

పిస్తోలుతో జరిగింది హత్య.

వెంటనే హెడ్ క్వార్టర్స్ కు ఫోన్ జెయ్యాలి. పెట్టె మూసి, గబగబ బైటికి నడిచేను. కిందికెళ్ళి, కొద్దిదూరంలో వున్న గెస్ట్ రెంట్ లోంచి ఫోన్ జేకాను. పది నిమిషాల్లో వచ్చేసింది అంబులెన్స్!

7

“ఎస్, ఇన్ స్పెక్టర్ రాజారెడ్డి స్పీకింగ్!”

“హలో ఇన్ స్పెక్టర్! నేను, మణిభూషణ్ని. ఉదయం

రెండుసార్లు మీ ఇంటికి ఫోన్ జేకాను. రిస్పాన్స్ లేదు. ఈ రోజు నా బర్త్ డేపార్టీ వుంది. ఎన్ని పనులున్నా సరే, సాయంత్రం ఏడు గంటలకల్లా మా ఇంటికి వచ్చే య్యాలి. తరవాత ఎటువంటి కుంటిసాకులు చెప్పినా నేను వినను!”

నగరంలోవున్న నా దగ్గరి ఫ్రెండ్సులో మణిభూషన్ ఒకడు. పెద్ద పారిశ్రామిక వేత్త. నిరాకరించడం సభ్యత కాదు. “మీరింతగా చెబుతున్నప్పుడు రాకుండా వుంటానా?” అన్నాను నవ్వుతూ.

“థాంక్స్!” అవశల క్లిక్ మంది.

ఏటేటా అతనికి తన పుట్టినరోజు ఘనంగా జరుపు కోడం అలవాటు. ఆ రోజు ప్రాణస్నేహితుల నించి, మామూలు పరిచయస్థులవరకూ ఎందరినీ ఆహ్వానిస్తాడు విందుకు.

రంగుగంగుల దీపతోరణాలతో, మందీ మార్చలంతో రాత్రి రెండు గంటలవరకూ అట్టహాసంగా వుంటుంది ఇల్లు.

బట్టలు మార్చుకుని, సాయంత్రం సర్దిగా ఏడు గంటలకు మణిభూషన్ భవనం చేరుకున్నాను.

శాంపౌండంతా రకరకాల వాహనాలతో నిండివుంది. వచ్చేపోయే స్త్రీ పురుషులతో సందడిగా వుంది. గుమ్మం దగ్గర నిల్చుని అందరికీ స్వాగతం పలుకుతున్నాడు మణి భూషన్.

అతని పక్కనే గులాబీరంగు చెక్కిళ్ళతో, బంగారు లతలా మెరిసిపోతున్న ఓ అందమైన యువతి నిల్చు నుంది.

నన్ను చూడగానే మణిభూషన్ ముందుకు వచ్చి, సాదరంగా లోనికి ఆహ్వానించెడు. కేక్ కట్ జెయ్యడం పూర్తయ్యేక, ఆర్కెస్ట్రా మోగడం ప్రారంభమైంది. అతిథులకు విస్కీ సపై జేస్తున్నారు. ఆదా, మగా భేదం లేకుండా అందరూ పుచ్చుకుంటున్నారు.

అప్పుడు పరిచయం చేశాడు మణిభూషన్ నాకా అమ్మాయిని, “మిట్ హిమ్, మై ఫ్రెండ్ వికారి! ఈయన మిస్టర్ రాజారెడ్డి”

ఆమె చిరునవ్వుతో నాకు షేక్ హ్యాండ్ ఇచ్చింది.

అంతలో ఆర్కెస్ట్రా స్టాయిల్ గి, బాల్ డాన్స్ లయ ప్రారంభమైంది. అందరూ జంటజంటలుగా, నెమ్మదిగా అడుగులు వేస్తూ డాన్స్ ప్రారంభించారు.

“జేను డిన్నర్ అరేంజ్ మెంట్స్ చూసాస్తాను. అంతవరకూ మీరు డాన్స్ చేస్తూండండి!” అని అక్కణించి వెళ్ళిపోయేడు మణిభూషన్.

ఆమె చేతులందుకుని ఆర్కెస్ట్రా కనుగుణంగా అడుగులు వెయ్యసాగేను.

“మీరు పానీయం ఏదీ తీసుకోరా?” అడిగేను మాటలు కలుపుతూ.

“తీసుకున్నాను, గ్రేప్ జ్యూస్!”

“విస్కీ అలవాటు లేదా?”

ఆమె నవ్వి, తల అడ్డం తిప్పింది.

“పార్టీకి మీ రొక్కరే వచ్చారా?”

“నా వెంట మరొకరినున్నాడు!”

“నాలో మీరు డాన్స్ చెయ్యడం మీ స్నేహితుడి కభ్యంతరం వుండదు కదా?”

“అతను నా స్నేహితుడు కాదులెండి!”

“ఇదివరకు మిమ్మల్నెక్కడా చూసినట్టు జాపకం లేదు. మణిభూషన్ స్నేహితులందరిలో నాకు పరిచయం వుంది. మీ రిద్దరూ ఈ మధ్యే స్నేహితులై వుంటారనుకుంటాను.”

వికారి నవ్వి తలూపింది!

“మీ స్వస్థలం ఇదేనా?”

వికారి ఇబ్బందిగా ముహంపెట్టి, “నాకు రెండు రకాల మగవాళ్ళంటే ఇష్టం వుండదు. ఒకరు, నా వ్యక్తిగత వివరాలు తెలుసుకోగోరేవారూ, రెండో రకం నన్ను బలవంతంగా ప్రేమించాలనుకునే వారూ!”

“ఆ రెండు రకాల్లో నేను ఏ రకానికి చెందకపోడం మీ అదృష్టం! ఏదో ఒకటి మాట్లాడాలన్న ఉద్దేశ్యంలో అలా అడిగేను కానీ, అందులో నా కట్టే ఇంట్రస్ట్ లేదు!”

అంతటిలో మా టాపిక్ మరోవైపు మళ్ళింది.

అంతలో ఓ బట్లర్ వచ్చి, “సర్! మిమ్మల్ని బాబు గారు పిలుపుకురమ్మన్నారు!” అన్నాడు.

“ఎక్కడున్నారాయన?”

“మేడమిద!”

“సారీ! ఇప్పుడే వస్తాను.” అని వికారి దగ్గర సెలవు తీసుకుని, నాకరు వెంట మేడమిది కల్పాను.

“ప్లీజ్ కమిన్ మిస్టర్ రెడ్డి! నా ప్రెండస్ అందరినీ మీకు పరిచయం చేశాను గానీ, ఓ ముఖ్యమైన స్నేహితుణ్ణి పరిచయం చెయ్యడం మర్చాను. రండి!” అంటూ ఆహ్వానించేడు మణిభూషన్.

గదిలో ఆతనితోబాటు ఫుల్ సూటులోవున్న మరో వ్యక్తి కూర్చున్నాడు.

“మిట్ హిమ్, మై డియరెస్ట్ ఫ్రెండ్ శ్రీకాంత్! ఈ మధ్యే మా ఆటో మొబైల్ కంపెనీలో షేర్ హోల్డర్ గా జేరారు...హి ఈజ్ రాజారెడ్డి” అంటూ మమ్మల్ని పరిచయం చేశాడు మణిభూషన్.

ఆ వ్యక్తిలేచి, “గ్లాడ్ టు మీట్ యూ ఇన్ స్పెక్టర్!” అంటూ షేక్ హాండ్ అందించేడు.

ఆతని చెయ్యి నా చేతిలోకి రాగానే ఒక్కలాగు లాగేను కిందికి. ఆ ఊపు కఠని బాలెన్స్ తప్పి తూలేడు. అంతే! పిడికిలి బిగించి ఫిదేల్ మని ఇచ్చేను దవడకింద!

గజం ఎత్తు ఎగిరి ఆమాంతం నేలకూలేడు. బూటు మడమలో ఈడ్చి తన్నేను చెవిమీద. ఆతని తల పక్కకి వాలిపోయింది. మరో పది నిమిషాలగ్గానీ మళ్ళీ స్పృహ రాదు. ఇదంతా జరగడానికి ఒకేఒక్క నిమిషం పట్టింది!

8

“ఏమిటి ఇన్ స్పెక్టర్? ఏమిటిదంతా?” అన్నాడు మణిభూషన్ ఖంగారుగా!

“మిస్టర్ భూషన్! ఏదైతే నేను చెయ్యాలో అదే

జేకాను. ఇతని పేరు శ్రీకాంత్ కాదు! జె. ఆర్! పాంచ జన్యను హత్య జేసిన హంతకుడు!!!”

“క్షమించండి! నేను హంతకుణ్ణికాను!” అన్న కంఠం విని ఇద్దరం ఉలిక్కిపడి పక్కకి చూశాం.

అతనికి స్పృహ వచ్చేసింది! కన్ను మూసి తెరిచే తోగా జేబులోంచి పిస్తోలు తీసి అతనివైపు గురిపెట్టాను.

“మిస్టర్ జె. ఆర్! బుద్ధిగా లేచి నిల్చో! ఏ మాత్రం పిచ్చి వేషాలు వేసినా, ఈ పిస్తోలు పొగలు కట్కుతుంది బాగ్రత్త!” అన్నాను కఠినంగా.

“పిచ్చి వేషాలు వేసే అవసరం నాకులేదు ఇన్ స్పెక్టర్! ఎందుకంటే నేను జె. ఆర్.ని కాను! పాంచజన్యను చంపింది నేను కాదు!” అంటూ లేచి నిల్చున్నాడతను.

“బుకాయించక! నిన్న మధ్యాహ్నం మహాత్మాగాంధీ రోడ్లోని జె. ఆర్. ప్రాడక్షన్స్ ఆఫీసులో నన్ను మూర్ఛ పోగొట్టి పారిపోయింది నువ్వు కాదా?”

“నేనే!”

“అక్కడ ఓ పెట్రోల్ పాంచజన్య శవం దాచిపెట్ట లేదా?”

“నిజమే!”

“నీ పేరు జానకిరామ్ కాదా?”

“నిజమే! ఐనా, నేను పాంచజన్యను చంపలేదు!”

“ఐతే ఎవరు చంపేరు?”

“జె. ఆర్!”

“ఆ జె. ఆర్. నువ్వే కదా?”

“ఇక్కడే మీరు పొరబడ్డారు ఇన్ స్పెక్టర్! జె. ఆర్. అంటే జానకిరామ్ అనుకుంటున్నారు మీరు. జె. ఆర్.

మగాడు కాదు. ఆడది! జే. ఆర్. ఫుల్ ఫామ్ జ్యోతి రాణి!!”

“నీ కల్లబొల్లి కబుర్లు నమ్మడానికి నన్ను పసివాణ్ణాను కుంటున్నావా?”

“నా మాట నమ్మండి! ఆ జ్యోతిరాణి ఇప్పుడు ఇక్కడే వుంది!”

“ఎక్కడ?”

“కింద, పార్టీ లో!”

“పార్టీ లోనా? ఎవరు?”

“వికారి!”

“వికారి వార్య చేసిందా?” అన్నాడు మణిభూషన్ నివ్వెరబోయి.

“మిస్టర్ భూషన్! వెంటనే మీరు కిందికల్చి ఆ వికారికి అనుమానం రానివ్వకండా పైకి తీసుకురండి!” అన్నాను.

మణిభూషన్ తలూపి, కిందికల్చాడు.

పిస్తోలుతో జానకిరామ్ ను కవర్ చేస్తూ అక్కడే నిల్చున్నాను.

ఐదు నిమిషాల తరవాత వికారి, ఉరఫ్ జ్యోతిరాణితో పైకి వచ్చాడు మణిభూషన్. గదిలో అడుగుపెట్టగానే లోపలి దృశ్యం చూసి పారిపోవడానికి చటుక్కున వెనుదిరిగింది.

“మిస్టర్ మణీ! ఆమెను పట్టి తొయ్యండి లోపలికి!” అరిచేను. మణిభూషన్ ఆమె ప్రయత్నాలు వమ్ముజేసి, ఒక్క తోపు తోకాడు గదిలోకి.

వార్షిద్దర్నీ పిస్తోలు తేంజ్ లోకి తీసుకుని — “ఇప్పుడు చెప్పండి! పాంచజన్యను ఎవరు చంపారో?” అన్నాను కటువుగా.

“నా మాట నమ్మండి ఇన్ స్పెక్టర్! ఆ పథకం తయారుచేసింది ఈమే! నేను కేవలం ఈమె చేతిలో కీలుబొమ్మను...డబ్బు చేజిక్కుగానే, అతన్ని బంధించి, ఎటెనా పారిపోవడామని నేను సలహా ఇచ్చినా, ఈమె వినలేదు.

తనకిప్పుడప్పుడే మద్రాసు వదలాలని లేదనీ, మమ్మల్ని గుర్తుపట్టకుండా పాంచజన్యను చంపి, పెట్రెలో బాంబే పార్సల్ జేసి, తరవాత మణిభూషన్ ను వల్లో వేసుకుని, అతని కంపెనీలో షేర్ హోల్డిర్స్ గాజేరి, పాంచజన్యకు పట్టించిన గతే అతనికి పట్టించాలని పథకం వేసింది...” గడగడ చెప్పుకుపోతున్నాడు జానకిరామ్.

పళ్ళు పటపట కొరుకుతూ, నిప్పులు కక్కుతూ అతని వైపు చూసింది జ్యోతిరాణి.

“నీచుడా! నాకే మ్రోహం తలపెడతావా? నీ బండారం బద్దలు కొట్టకుండా నే నూరుకుంటానా? ఇన్ స్పెక్టర్! వీడు జానకిరామ్ కాడు! జగన్!! జైలునుంచి విడుదలై రెండు హత్యలు చేసిన జగన్!!

ప్లాస్టిక్ సరగ్గో మొహం మార్చుకుని, జానకిరామ్ లా వ్యవహరిస్తున్నాడు. నేను ఒక్క హత్యజేస్తే, వీడు రెండు హత్యలు చేసిన హంతకుడు!” అంది నిప్పులు కక్కుతూ.

దీర్ఘాంతివల్ల తెరుచుకున్న నా నోరు ఆలాగే వుండి పోయింది కాసేపు. తరవాత లేరువని, పిస్తోలు మణి భూషన్ కిచ్చి, వాళ్ళిద్దర్నీ కవర్ జేస్తుండమని చెప్పి, జానకిరాం వెనక్కి వెళ్ళాను.

అతని రెండు దవడలకింద చేతులు పోనిచ్చి, మొహాని కున్న మాస్క్ ను పీకేశాను. జ్యోతిరాణి చెప్పింది నిజమే! వాడు జగన్!!

“హెడ్ క్వార్టర్స్ కు తీసికెళ్ళి నిన్ను చిత్రహింసలు పెట్టకముందే, ఈ నాటకమంతా ఏమిటో వివరంగా చెప్పు!” అన్నాను జగన్ డొక్కలో కుమ్ముతూ.

రెండు నిమిషాలవరకూ వాడి నోటినుంచి మాట పెగలేదు. తరువాత తేరుకుని చెప్పసాగేడు.

“నేను జైల్లోంచి విడుదలై బెటికి రాగానే, నన్ను కలుసుకుంది జ్యోతిరాణి. టాక్సీ ఎక్కించుకుని కినారా హోటల్ కు తీసికెళ్ళింది.

నాలాగే తనూ దొంగతనమే వృత్తిగా జీవిస్తున్నాననీ, బాంబేనించి ఈ మధ్యే మద్రాసు వచ్చాననీ, తన అందచందాలతోనూ, పథకాలతోనూ ఇక్కడి పెద్దమనుషుల్ని వల్లోవేసుకుని డబ్బు చేసుకోవాలనుకుంటున్నాననీ ఆ వ్యవహారంలో తనకు సహాయం కావాలనీ చెప్పింది.

జైల్లోంచి విడుదలై ఏంచేద్దామా అనుకుంటున్న నాకు ఆమె ప్రస్తావన కొండంత బలాన్నిచ్చింది. వెంటనే ఒప్పుకున్నాను. తన ప్లాన్ ఏమిటో పూసగుచ్చినట్లు వివరించింది నాకు.

దాని ప్రకారం, మహాత్మాగాంధీ గోడ్డలోని ఆ బ్లిటింగ్ లో జె.ఆర్. ప్రొడక్షన్స్ కేసులో ఓ ప్లాట్ అద్దెకు తీసుకున్నాం. స్వయంగా తనే ప్లాస్టిక్ సర్జరీ ద్వారా నా మొహం పూర్తిగా మార్చివేసింది.

అంతకుముందే ఎలాగో పాంచజన్యలో పరిచయం సంపాదించుకుంది. స్త్రీ లోలుడైన అతను ఆమె అందానికి పూర్తిగా దాసుడైపోయాడు. ఆ తరువాత మారు వేషంలో వున్న నన్ను, ప్రఖ్యాత హిందీ డైరెక్టర్ రాజారామ్ గా అతనికి పరిచయం చేసింది.

నాలో కలిసి తాను గొప్ప బజ్జెట్ చిత్రం రియ్య
జోతున్నాననీ, ఏదు అక్షలు తక్కువయ్యాయనీ, ఫైనాన్స్
రైయమనీ ప్రాధేయపడింది. ఆమె మాయలో పడ్డ అతను
ఆ కాకమ్మ కథను పూర్తిగా నమ్మేడు. వడ్డీ లేకుండా
అప్పిస్తానని మాటిచ్చేడు.

ఇప్పుడు ప్లాస్టిక్ సరరీతో నా మొహం పూర్తిగా
మారిపోయింది గనక, ఏన్నాళ్ళనించో నాలో రగులు
తున్న నారాయణా, నుకన్యలమీది పాతపగ రీర్చుకోవా
లని నిశ్చయించేను. అందుకు జ్యోతిరాణి ఒప్పుకోకున్నా
నేను విస్లేదు. వాళ్ళని చంపేశాను...

ఆ రోజు మధ్యాహ్నం మాడు గంటలకు ల్యాంకు
నించి డబ్బు తీసుకుని, జె. ఆర్. ప్రాడక్షన్స్ ఆఫీసుకు
వచ్చేడు పాంచజన్య. బ్రీఫింగ్ చేతికి రాగానే అతన్ని
రెండు రోజులు అక్కడే బంధించి, తర్వాత కాల్చి
చంపేసింది జ్యోతిరాణి. ఆ తరువాత మణిధూషన్కు
గాలం వేసింది..." అంటూ తల వంచుకున్నాడు జగన్.

నేను పలకలేదు. హెడ్ క్వార్టర్స్కు ఫోన్ చెయ్య
డానికి ఫోన్ వైపు అడుగులు వేశాను. మణిధూషన్
పిస్తూలుతో వాళ్ళని కవర్ జేస్తూ నిల్చున్నాడు.



క్రైమిల్లా తమాషా

క్రొత్త నెక్లెస్

“దొంగ! దొంగ! పట్టుకొండి. నా నెక్లెస్ కొట్టేశాడు” అని గట్టిగా అరుస్తోందొక యువతి.

అక్కడే ఉన్న పోలీస్ ఆమె మాటలు విని దొంగని పట్టుకోవడానికి పరుగెత్తాడు. కానీ అప్పటికే ఆ దొంగ పారిపోయాడు!

ఆయాసపడుతూ ఆ యువతి దగ్గరకి వచ్చి.... “సారీ, మేడమ్! ఆ దొంగ పారిపోయాడు. కేసు రాసుకుంటాను. మీ పేరు చెప్పండి!” అన్నాడు.

“విజయ!” అందా యువతి.

“మీ నెక్లెస్ కి ఎలాటి పొడులు ఉన్నాయి?”

“అన్నీ తెల్లపొడులే! మధ్యన మాత్రం ఎట్టపొడి ఉంటుంది!”

“డిజైన్ ఎలా ఉంటుందో చెప్పగలరా!”

“దసరాబుల్లోడులో వాణిశ్రీ వేసుకొన్న నెక్లెస్ లాంటి డిజైన్!”

“ఎన్ని తులాల బరువు ఉంటుంది?”

“అబ్బే! అది రోల్డ్ గోల్డ్ డి! నిన్ననే కొన్నాను” అంది.

—యం. ఉమాలక్ష్మి, విజయనగరం.

ప్రయాణంలో పదనిసలు!

సీటీ బస్సు డిపో సందడిగా వున్నది.

“విజయవాడ” ఎక్స్‌ప్రెస్ బయలుదేరడానికి సిద్ధంగా వుంది.

రఘురాం ముందుసీటులో కూర్చుని, బయట నిల్చున్న మనిషితో మాట్లాడుతున్న యువతినే తడేకంగా చూస్తున్నాడు.

క్రింద నిల్చున్న మనిషి “జాగ్రత్త, కుసుమా! రాత్రికి విజయవాడలో వుండి ఉదయం బస్సులో వెళ్ళు” అని ఇంకా ఏదో చెప్తున్నాడు.

బస్సు బయలుదేరి స్పీడందుకుంది.

రఘురాం ముందున్న యువతినీ జాగ్రత్తగా పరిశీలించాడు. నలుపు చాయలోనైనా బిగుతైన అవయవాలతో పొంతంగా వుంది. వయసు ఇరువై లోపే. పంటరిగా విజయవాడ వెళుతున్నట్లు రాఘురాం గ్రహించాడు.

రఘురాం వృత్తిరీత్యా పేరుబడ్డ ఒక కంపెనీ సేల్సు ఏజంటుగా ఉద్యోగం చేస్తున్నాడు.

ముందుసీటులోని కుసుమ వెనుకకు చూసింది. వెనుక సీటులోని రఘురాం చూపుతో ఒక క్షణం కల్పింది.

రఘురాం వళ్ళు జల్లుమంది.

బస్సు నార్కట్‌పల్లిలో ఆగింది.

ప్రయాణీకులు కాఫీకొరకు దిగుతున్నారు. రఘురాంకూడ సీటునుండి లేచాడు.

ముందుసీటులోని కుసుమ వెనుకకు తిరిగి “మీరు ఏమి అనుకోకుంటే ఒక కాఫీ పంపగలరా” అంది రఘురాంతో.

రఘురాం చిరునవ్వుతో “దానిదేముంది” అని బస్సు దిగి పోయాడు.

సూర్యాపేటలో దాదాపు బస్సు కాళీ అయింది. సీటుకొక ప్రయాణీకుడుకూడ లేరు.

అప్పుడే చిరుచీకట్లు కమ్ముకుంటున్నాయి.

బస్సు వేగంగా పోతోంది.

రఘురాం కుసుమతో కాలక్షేపాన్ని దిగాడు. ఆమె తనగురించి చెప్పింది. తనకు తల్లి లేదు. మారుతల్లి తనని అసలే ఓర్వదు. ఆమె కావాలని తనకు రెండో పెండ్లి ముసలివానితో జరిపింది. ఇప్పుడు తన భర్తవద్దకే వెళ్ళు తున్నానని చెప్పింది.

రఘురాం మనస్సు గాలిలో తేలియాడింది. నా భార్య కూడ రోగిష్టిది. నాకు ఏ సుఖం లేదని రఘురాం ఆమెతో చెప్పుకున్నాడు. ఇప్పుడు ఇద్దరు ఎంతో ఆత్మీయులై పోయారు.

“మిమ్ముల్నిచూస్తే నాకు ఆత్మీయుల్లాగా అనిపిస్తుంది” అన్నాడు రఘురాం. ఆమె చిరునవ్వు సమాధానమిచ్చింది.

దానితో కథ చాలాదూరం వెళ్ళింది.

రఘురాం డబ్బుకు భయపడలేదు.

ఆ రాత్రి విజయవాడలో కాస్టల్ హోటల్లో గది తీసి కొన్నాడు. ఎంజాయ్మెంటుకు డ్రింకు, బిర్యానీలు. కుసుమతో చాల రాత్రివరకు సరదాగా గడిపాడు. మధ్య రాత్రి తరువాత ఎంతో అల్సిపోయి ఇద్దరూ పెనవేసుకొని బెడ్ పై వాలిపోయారు.

కిటికీలోనుండి సూర్య కిరణాలు వేడిగా రఘురాంను మేలుకొల్పాయి.

బద్ధకంగా లేచి రూం నలువైపులా పరికించాడు.

రూం తలుపులు దగ్గరగా వేసివున్నాయి. ప్రక్కనేవున్న ఛేంబర్ పై రెపరెపలాడుతూ ఒక పుత్తరం వెక్కిరించింది.

గాభరాగా తీసి చదవసాగాడు.

“శ్రీ రఘురాం గార్కి,

మీ రనుకున్నట్లు నేను పవిత్రమైన త్రీని కాను. నెలకు రెండు, మూడు సార్లు వృత్తిరీత్యా హైదరాబాదు పోతుంటాను. మీ దయవలన 2000/- రూ॥ల వరకు గిట్టింది. దయచేసి నా సలహా పాటించి మీరు ఒకసారి వెంటనే డాక్టరును కల్పండి.

—కుసుమ.”

—జి. బాలనర్సిమ్మారావు, నోముల.

పట్టపగలు దొంగ?

ఓ ఇంట్లో పట్టపగలు దొంగతనం జరిగింది.

దొంగ దొరికిపోయాడు. వాడు బాగా తాగి వున్నాడు.

ఇంటి యజమాని దొంగతో ఇలా అన్నాడు:—

“ఏరా! దొంగ వెధవా! పట్టపగలు దొంగతనం చేస్తావా! ఎంత ధైర్యంరా నీకు—ఆ—?”

దొంగ: — పొరపాటయిపోయిందండి. బాగా త్రాగి వున్నానేమో రాత్రేదో, పగలేదో కూడా తెలియటంలేదు!

—ఐ. బుద్ధి వెంకట్రావ్, పిఠాపురం.

జన్మజన్మల ఋణం!

పాపారావు దగ్గరకు ఓ అప్పారావు అప్పుకోసం వచ్చాడు.

పాపలారితోకోసం ప్రాకులాడే పాపారావు, అడిగిందే తడవుగా నోటు రాయించుకోకుండా అప్పారావుకి కావలసినంత మొత్తం అప్పుగా యిచ్చేశాడు.

అప్పు పుడుతుందో పుట్టదో అన్న అనుమానంతో వచ్చిన అప్పారావు దాన్తో యమ సంతోషపడిపోయి “మీకు ఆజన్మాంతరం ఋణపడివుంటాను” అని కృతజ్ఞతలు చెప్పుకొని వెళ్ళిపోయాడు.

తరువాత యెంతకాలానికి అప్పారావు అప్పు చెల్లించకపోవటం చూచి పాపారావు ఒకసారి అప్పారావుని నిలదీసి “నా అప్పు చెల్లించవా?” అని అడిగాడు.

ఆ మాటకు అప్పారావు వినయంగా “నేను మీ దగ్గర ఋణం పట్టుకెళ్లేటప్పుడు మీకు ఆజన్మాంతరం ఋణపడి ఉంటానని మాట యిచ్చాను-యిప్పుడు ఆ ఋణం చెల్లించి వేస్తే మాట తప్పినవాడినవుతాను కదా!” అనేసి చక్కాపోయాడు.

పాపం: పాపారావు ఏం మాట్లాడాలో తెలియక తెల్లమొఖం వేశాడు.

—వి .లక్ష్మి, కొత్తూరు.

Blank Page

Regd.no: H/HD-48



www.333.com